

PĀLI-MOGGALLĀNA-VYĀKARAṆAM

पालि-मोग्गल्लान-व्याकरणं

Chief Director

Prof. Radha Vallabh Tripathi
Vice Chancellor

Director

Prof. Sarva Narayan Jha
Acting Principal ,
Rashtriya Sanskrit Sansthan, Lucknow Campus,

National Coordinator

Dr. Sukla Mukherjee
Project Officer
(R.SK.S, New Delhi)

Principal Investigator

Prof. Vijay Kumar Jain

Co-Investigator

Dr. Gurucharan Singh Negi

Department Of Bauddha Darshan
Rashtriya Sanskrit Sansthan,
(Deemed University)
Lucknow Campus, Lucknow

कृतज्ञताज्ञापनम्

विदितमेवैतद् विदुषां यत् सम्पूर्ण-भारतीय-संस्कृतेः सम्यग्ज्ञानाय पालि-प्राकृत-संस्कृतभाषाणां ज्ञानमावश्यकमिति। भाषाज्ञानस्य च कृते व्याकरण-ज्ञानमावश्यकं भवत्येव। भारतीय-श्रमणसंस्कृतेरग्रगण्यैः महाश्रमणैस्तथागतैः बुद्धैः स्वकीयः लोककल्याणकारिसन्देशः तत्कालीन-जनभाषया प्रकटित इति प्रसिद्धम्। तथागतस्य महापरिनिर्वाणानन्तरं तस्य वचनानां सङ्ग्रहो पालि-संस्कृतादिभाषासु बभूव। स च सङ्ग्रहः 'त्रिपिटकम्' इति नाम्ना विश्रुतम्। इदानीं पालिभाषायां निबद्धं स्थविरवादीनां त्रिपिटकं सम्पूर्णरूपेणोपलभ्यते। पालिभाषेयं पुरा मागधीत्यभिधानेन ज्ञायते स्म। यद्यपि पालि मागधी वा भाषेयमेका प्राचीना भाषा, तथापि अस्याः भाषाया उपलब्धा व्याकरणग्रन्था अपेक्षाकृता अर्वाचीना एव। पालि-भाषायाः बोधिसत्त-सब्बगुणाकर-कच्चायन-मोग्गल्लान-सद्दनीतीति पञ्च व्याकरण-परम्पराः आसन् पुरेति श्रूयते, परन्त्विदानीं तासु पञ्चसु परम्परासु प्रथमयोः द्वयोः परम्परयोः व्याकरणग्रन्थौ नैवोपलभ्येते। उपलब्धासु पालि-व्याकरण-परम्परासु षट्काण्डेषु विभक्तं सप्तदशाधिकमष्टशतं च (817) सूत्रात्मकं मोग्गल्लान-व्याकरणमिदं विशिष्टं स्थानमादधाति। पालि-भाषायाः विद्वांसः व्याकरणमिदं पूर्णतायां गभीरतायां च श्रेष्ठमिति स्वीकुर्वन्ति। व्याकरणस्यास्य रचनाकारः सिंहलाधीशस्य पराक्रमबाहो प्रथमस्य (1123-1186 ई०) समकालीनः ख्रीष्टीयद्वादशशताब्द्यां समुत्पन्नो मोग्गल्लान-महाथेरोऽस्तीत्यैतिहासिकानां मतम्। ग्रन्थस्यास्य वास्तविकं नाम 'मागधं सद्दलक्खनं' इत्यासीत्। संक्षेपेणैतद् व्याकरणं 'सद्दलक्खनं' इत्यभिधानेनापि ज्ञायते स्म। साम्प्रतं व्याकरणमिदं रचनाकारस्य नाम्नैवाभिधीयते।

अस्य मोग्गल्लान-व्याकरणस्येदानीं पर्यन्तं देवनागर्यां लिप्यां भदन्त-आनन्द-कौसल्यायन-महापादैः सम्पादितं होशियारपुरस्थेन च विश्वेश्वरानन्द-वैदिक-शोध-संस्थानेन ख्रीष्टाब्दे 1965 तमे प्रकाशितमेकमेव संस्करणमुपलभ्यते। तदेव संस्करणं मयापि आदर्शत्वेन स्वीकृत्य संशोध्य सम्पादितम्। एतदर्थमहं भदन्त-आनन्द-कौसल्यायनेभ्यः प्रकाशकेभ्यश्च हार्दिकमाभारं प्रकटयामि।

राष्ट्रिय-संस्कृत-संस्थानस्य (मानितविश्वविद्यालयस्य) परमादरणीयानां कुलपतीनां संस्कृतजगति लब्धख्यातीनाम् आचार्य-राधावल्लभत्रिपाठि-महाभागानां दूरदृष्टेः परिणामोऽयं यदुपर्युक्तस्य संस्थानस्य परिसरेषु विश्वजालपुटस्य कृते संस्कृत-ग्रन्थानां सम्पादनकार्यं टङ्कणकार्यं च द्रुतगत्या प्रचलति। हर्षस्य विषयोऽयं यद् योजनायामस्यां बौद्धग्रन्थानामपि समावेशोऽस्ति। प्रथमे चरणेऽस्मिन्नाचार्ययोः धर्मकीर्ति-दिङ्नागयोः रचनानां सम्पादनकार्यं प्रचलति। अद्यावधि प्रमाणवार्तिकग्रन्थस्य कार्यं सम्पन्नं जातमस्ति।

परमादरणीयानां कुलपतिमहोदयानां सहृदयतावशाद् दूरदर्शितावशाच्च संस्थानस्य योजनायामिदानीं पालि-प्राकृत-भाषायाः समावेशोऽपि संजातः। तस्मिन्नेव क्रमे संस्थानस्यास्य तत्त्वावधाने पालि-प्राकृत-विषयमवलम्ब्य राष्ट्रियान्तराष्ट्रियसंगोष्ठ्योऽपि सम्पन्नाः जाताः।

अस्य ज्ञानयज्ञस्यानुज्ञायाः कृते सर्वप्रथममहमस्माकं राष्ट्रिय-संस्कृत-संस्थानस्य (मानितविश्वविद्यालयस्य) परमादरणीयान् कुलपतिमहोदयान् प्रति आत्मनः हार्दिकीं कृतज्ञतां प्रकटयामि। योजनाया अस्या राष्ट्रियप्रभारिणीभिः डॉ० शुक्ला मुखर्जी-महोदयाभिः संस्थानस्य चास्य लखनऊ-परिसरस्य माननीयप्राचार्यवर्यैः आचार्यसर्वनारायणझा-महाभागैः कार्येऽस्मिन् यदमूल्यं कार्यालयीय-साहाय्यमनुष्ठितम्, तदर्थम् एतान् प्रति स्वकीयां हार्दिकीं कृतज्ञतां विज्ञापयामि। एवमेव परिसरस्यास्यैव बौद्धदर्शन-विभागाध्यक्षाणाम् आदरणीयानाम् आचार्य-विजयकुमारजैनमहोदयानां नितरां कृतज्ञोऽस्मि येषामत्यन्तं स्नेहपूर्णप्रेरणया सूक्ष्मतमनिर्देशेन च मदीयमिदं सम्पादन-कार्यं सम्पन्नम्। विभागीयान् एवोपाचार्यान् आदरणीयान् अवधेशकुमारचौबेमहोदयान् प्रत्यप्यहमात्मनः हार्दिकीं कृतज्ञतां प्रकटयामि। यैः काले-काले स्वकीयेन सत्परामर्शेन मदीयेऽस्मिन् सम्पादनकार्ये साहाय्यं कृतम्। टंककाय श्रीविकासजैनायापि हार्दिकान् धन्यवादान् ज्ञापयामीत्यलं पल्लवितेन।

सम्पादकः

गुरुचरणसिंहनेगी

पालि-मोग्गल्लान-व्याकरणं

(पठमो कण्डो)

सिद्धमिद्ध गुणं साधु नमस्सित्वा तथागतं।
सधम्मसङ्घं भासिस्सं मागधं सद्वलक्खणं। ।

1, 1- अआदयो तितालीस वण्णा

अकारादयो निग्गहीतन्ता तेचतालीसक्खरा वण्णा नाम होन्ति; अ आ इ ई उ ऊ ए ऐ ओ औ। क ख ग घ ङ। च छ ज झ ञ। ट ठ ड ढ ण। त थ द ध न। प फ ब भ म। य र ल व स ह ळ अं; तेन क्वत्थो? "एओनमवण्णे" (1.37) तितालीसाति वचनं कत्थचि वण्णलोपं जापेति; तेन पटिसङ्खायोनिसो आदि सिद्धं।

1, 2- दसादो सरा

तत्थादिम्हिह दस वण्णा सरा नाम होन्ति; तेन क्वत्थो? "सरो लोपो सरे" (1.26) इच्चादि।

1, 3- द्वे द्वे सवण्णा

तेसु द्वे द्वे सरा सवण्णा नाम होन्ति; तेन क्वत्थो? "वण्ण परेन सवण्णोपि"। (1.24)

1, 4- पुब्बो रस्सो

तेसु द्वीसु यो यो पुब्बो सो सो रस्स सञ्जो होति; तेसु ए ओ संयोगतो पुब्बाव दिस्सन्ति; तेन क्वत्थो? "रस्सो वा" (2.64) इच्चादि।

1, 5- परो दीघो

तेस्वेव द्वीसु यो यो परो सो सो दीघसञ्जो होति; तेन क्वत्थो? "यो लोपनिसु दीघो" (2.90) इच्चादि।

1, 6- कादयो ब्यञ्जना

ककारादयो वण्णा निग्गहीतपरियन्ता ब्यञ्जनसञ्जा होन्ति; तेन क्वत्थो? "ब्यञ्जने दीघरस्सा" (1.33) इच्चादि।

1, 7- पञ्च पञ्चका वग्गा

कादयो पञ्च पञ्चका वग्गा नाम होन्ति; तेन क्वत्थो? "वग्गे वग्गन्तो" (1.41) इच्चादि।

1, 8- बिन्दु निग्गहीतं

यवायं वण्णो बिन्दुमतो सो निग्गहीत सञ्जो होति; तेन क्वत्थो? "निग्गहीतं" (1.38) इच्चादि; गरु सञ्जाकरणं अन्वत्थसञ्जत्थं।

1, 9- इयु वण्णा झला नामस्सन्ते

नामं पाटिपदिकं तस्स अन्ते वत्तमाना इवण्णुवण्णा झ ल सञ्जा होन्ति यथाक्कमं; तेन क्वत्थो? "झला वा" (2.115) इच्चादि।

1, 10- पित्थियं

इत्थियं वत्तमानस्स नामस्सन्ते वत्तमाना इवण्णुवण्णा प सञ्जा होन्ति, तेन क्वत्थो? "ये पस्सिवण्णस्स" (2.118) इच्चादि।

1, 11- घा

इत्थियं वत्तमानस्स नामस्सन्ते वत्तमानो आकारो घ सञ्जो होति; तेन क्वत्थो? "घ ब्रह्मादिते" (2.62) इच्चादि।

1, 12- गो स्यालपने

आलपने सि ग सञ्जा होति; तेन क्वत्थो? "गे वा" (2.67) इच्चादि।

1, 13- विधिब्बिसेनन्तस्स

यं विसेसनं तदन्तस्स विधि जातब्बो; "अतो योनं टा टे" (2.43) नरा नरे।

1, 14- सत्तमियं पुब्बस्स

सत्तमी निद्देसे पुब्बस्सेव कारियं जातब्बं; "सरो लोपो सरे" (1.26) वेळ्ळगं; तमहन्तीध कस्सा न होति: सरेतोपसिलेसिकाधारो तत्थेताव वुच्चते पुब्बस्सेव होति न परस्स।

1, 15- पञ्चमियं परस्स

पञ्चमी निद्देसे परस्स कारियं जातब्बं; "अतो योनं टा टे" (2.43) नरा नरः इध न होति जन्तुयो अनन्ता, इध कस्सा न होति: ओसध्यो, अनन्तरे कतत्थताय न व्यवहितस्स कारियं।

1, 16- आदिस्स

परस्स सिस्समानं कारियमादिवण्णस्स जातब्बं; "र संख्यातो वा" (3.103) तेरस।

1, 17- छट्ठियन्तस्स

छट्ठिनिद्धिट्ठस्स यं कारियं तदन्तस्स वण्णस्स विञ्जेय्यं; "राजस्सि नाम्हि" (2.125) राजिना।

1, 18- ँनुबन्धो

कारानुबन्धो यस्स सोन्तस्स होति; "गोस्सावड्" (1.32) गवास्सं।

1, 19- टनुबन्धानेकवण्णा सब्बस्स

टकारोनुबन्धो यस्स सो नेकक्खरो चादेसो सब्बस्स होति; "इमस्सानित्थियं टे" (2.127) एसु "नाम्हनिमि" (2.128) अनेन।

1, 20- ञकानुबन्धाद्यन्ता

छट्ठिनिद्धिट्ठस्स ञानुबन्धकानुबन्धा आयन्ता होन्ति; "ब्रूतो तिस्सीञ्" (6.36) ब्रवीति, 'भुस्सवुक्' (6.17) बभूव।

1, 21- मनुबन्धो सरानमन्ता परो

मकारोनुबन्धो यस्स सो सरानमन्ता सरा परो होति; मञ्च रुधादीनं (5.19) रुन्धति।

1, 22- विप्पटिसेधे

द्विन्नं सावकासानमेकत्थप्पसङ्गे परो होति; यथा द्विन्नं तिण्णं वा पुरिसानं सहपतियं परो; सो च गच्छति, त्वं च गच्छसि, तुम्हे गच्छथ; सो च गच्छति, त्वं च गच्छसि, अहं च गच्छामि, मयं गच्छाम।

1, 23- सङ्केतो'नवयवोनुबन्धो

यो' नवयवभूतो सङ्केतो सोनुबन्धो ति ज्ञातब्बो; "ल्लुपितादिनमासिम्हि" (ल्लुपिता०- [भदन्त-आनन्द-कौसल्यायन-सम्पादितं संस्करणं (भ० आ० कौ०)] (2.59) कता; सङ्केतो ति किं : पकतियादि समुदायस्सानुबन्धता मा होत्ति; अनवयवो हि समुदायो समुदायरुपतायेव; अनवयवगगहणं किं "अतेन" (2.110) जनेन; इमिनाव लोपस्सावगतता नानुबन्धलोपाय वचनमारद्धं।

1, 24- वण्णपरेन सवण्णो'पि

वण्णसद्धो परो यस्मा तेन सवण्णोपि गय्हति सं च रूपं, "युवण्णानमे ओ लुत्ता" (1.29) वातेरितं समोना।

1, 25- न्तु वन्तु मन्त्वा वन्तु तवन्तु सम्बन्धी

वन्त्वादि सम्बन्धियेव न्तु गय्हति; "न्तन्तूनं न्तो योम्हि पठमे" (2.217) गुणवन्तो; वन्त्वादि सम्बन्धीति किं? जन्तु तन्तु।

1, 26- सरो लोपो सरे

सरे सरो लोपनीयो होति; तत्रिमे, सद्धिन्द्रियं, नोहेतं, भिक्खुनोवादो समेतायस्मा, अभिभायतनं, पुत्तामत्थि, असन्तेत्थ।

1, 27- परो क्वचि

सरम्हा परो सरो क्वचि लोपनीयो होति, सोपि, साव, यतोदकं, ततोव क्वचित्ति किं; सद्धिन्द्रियं, अयमधिकारो आपरिच्छेदावसाना तेन नातिप्पसङ्गो।

1, 28- न द्वे वा

पुब्ब पर सरा द्वेपि वा क्वचि न लुप्यन्ते; लता इव, लतेव, लताव।

1, 29- युवण्णानमे ओ लुत्ता

लुत्ता सरा परेसं इवण्णवण्णानं ए ओ होन्ति वा यथाक्कमं; तस्सेदं, वातेरितं, नोपेति, वामोरु, अतेवञ्जे, वोदकं। कथं पच्चोरस्मिंति? योगविभागा; वात्वेव तस्सिदं; लुत्तेति किं? लता इव।

1, 30- यवा सरे

सरे परे इवण्णुवण्णानं यकारवकारा होन्ति वा यथाक्कमं; व्याकासि, इच्चस्स, अज्झिणमुत्तो, स्वागतं, भवापनलानिलं; वात्वेव- इतिस्स; क्वचीत्वेव- यानीध, सूपट्ठितं।

1, 31- ए ओ नं

ए ओ नं य वा होन्ति वा सरे यथाक्कमं; त्यज्ज तेज्ज, स्वाहं सोहं, क्वचीत्वेव- पुत्तामत्थि, असन्तेत्था।

1, 32- गोस्सावड्

सरे गोस्स अवड् होति; गवास्सं, यथरिव तथरिवेति निपातोव; भुसामि वेति इव सद्धो एवत्थो।

1, 33- व्यञ्जने दीघरस्सा

रस्स दीघानं क्वचि दीघरस्सा होन्ति व्यञ्जने; तत्रायं, मुनीचरे, सम्मदेव मालभारी।

1, 34- सरम्हा द्वे

सरम्हा परस्स व्यञ्जनस्स क्वचि द्वे रूपा होन्ति; पग्गहो। सरम्हाति किं? तं खणं।

1, 35- चतुत्थदुतियेस्सेसं ततियपठमा

चतुत्थदुतियेसु परस्सेसं चतुत्थदुतियानं तब्बग्गं ततियपठमा होन्ति; पच्चासत्या; निग्घोसो, अक्खंति, बोज्झङ्गा, सेतच्छत्तं, दड्ढो (दड्ढो- भ0 आ0 कौ0), निट्ठानं (निट्ठानं- भ0 आ0 कौ0), महद्धनो, यसत्थेरो, अप्फुटं, अब्भुग्गतो; एसविति किं? थेरो; एसंति किं? पन्थो।

1, 36- वितिस्सेवे वा

एव सद्धे परे इतिस्स वो होति वा; इत्वेव इच्चेव; एवेति किं? इच्चाह।

1, 37- एओनम वण्णे

ए ओ नं वण्णे क्वचि अ होति वा; दिस्वा याचकमागते, अकरम्हसते, एस अत्थो, एस धम्मो, मग्गो अग्गमक्खायति, स्वातनं, हियत्तनं करस्सु; वात्वेव- याचके आगते, एसो धम्मो; वण्णेति किं? सो।

1, 38- निग्गहीतं

निग्गहीतमागमो होति वा क्वचि; चक्खुं उदपादि चक्खु उदपादि, पुरिमंजाति पुरिमजाति, कत्तब्बं कुसलं बहुं; अवंसिरोति आदिसु निच्चं ववत्थित विभासता वाधिकारस्स; सामत्थियेनागमोव स च रस्स सरस्सेव होति तस्स रस्सानुगतता।

1, 39- लोपो

निग्गहीतस्स लोपो होति वा क्वचि; क्याहं किमहं, सारतो संरत्तो, सल्लेखो- गन्तुकामो- गन्तुमनोति आदिसु निच्चं।

1, 40- पर सरस्स

निग्गहीतम्हा परस्स सरस्स लोपो होति वा क्वचि; त्वंसि, त्वमसि।

1, 41- वग्गे वग्गन्तो

निग्गहीतस्स खो वग्गे वग्गन्तो वा होति पच्चासत्त्या; तङ्करोति तं करोति, तञ्चरति तं चरति, तण्ठानं तं ठानं, तन्धनं तं धनं, तम्पाति तं पाति। निच्चं पदमज्झे- गन्त्वा; क्वचञ्जत्रापि, सन्तिट्ठति।

1, 42- ये वहि सुञ्जो

य एव हि सद्देसु निग्गहीतस्स वा जो होति; यञ्जदेव, तञ्जेव, तञ्हि; वात्वेव- यं यदेव।

1, 43- ये संस्स

सं सद्दस्स यं निग्गहीतं तस्स वा जो होति यकारे; सञ्जमो, संयमो।

1, 44- मयदा सरे

निग्गहीतस्स मयदा होन्ति वा सरे क्वचि; तमहं, तमिदं तदलं; वात्वेव- तं अहं।

1, 45- व न त र गा चागमा

एते मयदा चागमा होन्ति सरे वा क्वचि; तिवङ्गिकं, इतो नायति, चिनित्वा, तस्मातिह, निरोजं, पुथगेव, इधमाहु, यथयिदं, अत्तदत्थं; वात्वेव- अत्तत्थं; अतिप्पगो रवो तावाति- पठमन्तो पगसद्दोव।

1, 46- छा लो

छ सद्दा परस्स सरस्स लकारो आगमो होति वा; छळङ्गं छळायतनं, वात्वेव- छ अभिञ्जा।

1, 47- तदमिनादीनि

तदमिनादीनि साधूनि भवन्ति; तं इमिना तदमिना, सकिं आगामी सकदागामी, एक इध अहं एकमिदाहं, संविधाय अवहारो संविदाहारो, वारिनो वाहको वलाहको, जीवनस्स मूतो, जीमूतो, छवस्स सयनं सुसानं, उद्धं खमस्स उदुक्खलं, पिसितासो पिसाचो, महियं रवतीति मयूरो, एवमञ्जेपि पयोगतोनुगन्तब्बा, परेसं पिसोदरादिमिवेदं दट्ठब्बं।

1, 48- तवग्गवरणानं ये चवग्गबयजा

तवग्गवरणानं चवग्गबयजा होन्ति यथाक्कमं यकारे; अपूच्चण्डकायं तच्छं, यज्जेवं अज्झत्तं, थञ्जं, दिब्बं, पय्येसना, पोक्खरञ्जो; क्वचीत्वेव- रत्त्या।

1, 49- वग्गलसेहि ते

वग्गलसेहि परस्स यकारस्स क्वचि ते वग्गलसा होन्ति; सक्कते, पच्चते, अट्टते, कुप्पते, फल्लते, अस्सते; क्वचीत्वेव- क्याहं।

1, 50- हस्स विपल्लासो

हस्स विपल्लासो होति यकारे; गुय्हं।

1, 51- वे वा

हस्स विपल्लासो होति वा वकारे; बह्वाबाधो, बट्हाबाधो।

1, 52- तथनरानं टठणला

तथनरानं टठणला होन्ति वा; दुक्कटं, अट्ठकथा, गहणं, पलिघो; वात्त्वेव-
दुक्कतं; क्वचीत्त्वेव- सुगतो।

1, 53- संयोगादि लोपो

संयोगस्स यो आदिभूतोवयवो तस्स वा क्वचि लोपो होति; पुप्फंसा,
जायतेगिनि।

1, 54- वीच्छाभिक्खञ्जेसु द्वे

वीच्छायमाभिक्खञ्जे च यं वत्तते तस्स द्वे रूपानि होन्ति, क्रियाय गुणेन दब्बेन
वा भिन्ने अत्थे व्यापितुमिच्छा वीच्छा; रुक्खं रुक्खं वसति, गामो गामो रमणीयो,
गामे गामे पानीयं, गेहे गेहे इस्सरो, रसं रसं भक्खयति, किरियं किरियमारभते।

अत्थियेवानुपुब्बियेपि वीच्छा, मूले मूले थूला, अग्गे अग्गे सुखुमा; यदि हि
एत्थ मूलगगभेदो न सिया आनुपुब्बियम्पि न भवेय्य।

मासकं मासकं इमम्हा कहापणा भवन्तानं द्विन्नं देहीति- मासकं
मासकमिच्चेतस्सा वीच्छावगम्यते, सद्धन्तरतो पन इमम्हा कहापणानि अवधारणं।

पुब्बं पुब्बं पुप्फन्ति, पठमं पठमं पच्चन्तीति वीच्छाव।

इमे उभो अड्ढा, कतरा कतरा एसं द्विन्नमड्ढता; सब्बे इमे अड्ढा, कतमा
कतमा इमेसं अड्ढता, इहापि वीच्छाव।

आभिक्खञ्जं- पोनो पुञ्जं, पचति पचति पपचति पपचति, लुनाहि लुनाहि
त्वेवायं लुनाति, भुत्वा भुत्वा गच्छति, पटपटा करोति, पटपटायति।

1, 55- स्यादि लोपो पुब्बस्सेकस्स

वीच्छायमेकस्स द्वित्ते पुब्बस्स स्यादि लोपो होति एकेकस्स; कथं
मत्थकमत्थकेनाति? स्यादि लोपो पुब्बस्साति योगविभागा; न चाति प्पसङ्गो
योगविभागा इट्ठप्पसिद्धीति।

1, 56- सब्बादीनं वीतिहारे

सब्बादीनं वीतिहारे द्वे भवन्ति पुब्बस्स स्यादि लोपो च; अञ्जमञ्जस्स भोजका,
इतरीतरस्स भोजका।

1, 57- यावबोधं सम्भमे

तुरितेनापायहेतुपदस्सनं सम्भमो, तस्मिं सति वतु यावन्तेहि सद्देहि सो अत्थो
विञ्जायते तावन्तो सद्दा पयुज्जन्ते; सप्पो सप्पो सप्पो, बुज्झस्सु बुज्झस्सु बुज्झस्सु
भिन्नो भिक्खुसङ्घो भिन्नो भिक्खुसङ्घो।

1, 58- बहुलं

अयमधिकारो आसत्थपरिसमत्तिया तेन नातिप्पसङ्गो इट्ठसिद्धि च।

पठमो कण्डो

(दुतियो कण्डो)

2, 1- द्वे द्वे कानेकेसु नामस्मा सि यो अं यो ना हि स नं स्मा हि स नं स्मिं
सु

एतेसं द्वे द्वे होन्ति एकानेकत्थेसु वत्तमानतो नामस्मा; मुनि मुनयो, मुनिं मुनयो
मुनिना मुनीहि, मुनिस्स मुनीनं, मुनिस्मा मुनीहि, मुनिस्स मुनीनं, मुनिस्मिं मुनीसु;
एवं कुमारी कुमारियो, कञ्जा कञ्जायोति; एतानि सत्त दुकानि सत्तविभत्तियो; विभागो
विभत्तीति कत्वा- एत्थ सि अमितिकाराकारा "किमंसिस्सू" (2.202) संकेतत्थो।

2, 2 - कम्मं दुतिया

करीयति कत्तु क्रियायाभिसम्बन्धीयतीति कम्मं, तस्मिं दुतिया विभत्ति होति;
कटं करोति, ओदनं पचति, आदिच्चं पस्सति, ओदनो पचतीति- ओदन सद्धतो कम्मता
नप्पतीयते, किं चरहि? आख्यातो; कटं करोति विपुलं दस्सनीयन्ति- अत्थेव गुणयुत्तस्स
कम्मता; इच्छतेपि कम्मताव दुतिया सिद्धा; गावुं पयो दोहति, गोमन्तं गावं याचति,
गावमवरुन्धति वजं, माणवकं मग्गं पुच्छति, गोमन्तं गावं भिक्खते, रुक्खमवचिनाति
फलानि, सिस्सं धम्मं ब्रूते, सिस्सं धम्ममनुसासति।

एवमनिच्छतेपि; अहिं लङ्घयति, विसं भक्खेति; यन्नेविच्छितं नापि
अनिच्छितं तत्थापि दुतिया सिद्धा; गामं गच्छन्तो रुक्खमूलमुपसप्पति, पठविं
अधिसेस्सति, गाममधितिट्ठति रुक्खमज्झासतेति- अधि सि ठा सानं पयोगेधिकरणे
कम्मवचिनिच्छा।

वतिच्छातो हि कारकानि होन्ति; तं यथा- वलाहका विज्जोतते, वलाहकस्स
विज्जोतते, वलाहको विज्जोतते, वलाहके विज्जोतते, वलाहकेन विज्जोतते।

एवमभिनिविसस्स वा, धम्ममभिनिविसते धम्मं वा तथा
उपन्वज्झावसस्साभोजननिवुत्ति वचनस्स; गाममुपवसति, गाममनुवसति,
पब्बतमधिवसति, घरमावसति; अभोजननिवुत्ति वचनस्साति किं? गामे उपवसति-
भोजननिवुत्तिं करोतीति।

तप्पानाचारेपि कम्मताव दुतिया सिया; नदिम्पिपवति, गामं चरति; एवं सचे मं
नालपिस्सतीति- आदिसुपि।

विहिताव पटियोगे दुतिया; पटिभन्तु तं चुन्द बोज्झङ्गाति-तं पटिबोज्झङ्गा
भासन्तुति अत्थो; यदा तु धातुना युतो पति, तदा तेनायोगा सम्बन्धे छट्ठीव, तस्स
नप्पटिभातीति; अक्खे दिब्बति, अक्खेहि दिब्बति, अक्खेसु दिब्बतीति-
कम्मकरणाधिकरणवचिनिच्छा।

2, 3- कालद्धानमच्चन्त संयोगे

क्रियागुणदब्बेहि साकल्लेन कालद्धानं सम्बन्धो अच्चन्तसंयोगो, तस्मिं
विज्जायमाने काल सद्देहि अद्धसद्देहि च दुतिया होति; मासमधीते, मासं कल्याणि, मासं
गुळधाना, कोसमधीते, कोसं कुटिला नदी, कोसं पब्बतो; अच्चन्तसंयोगेति किं? मासस्स

द्वीहमधीते, कोसस्सेकदेसे पब्वतो, पुब्वन्ह समयं निवासेत्वा, एकं समयं भगवा, इमं रतिं चत्तारो महाराजाति- एवमादिसु कालवाचीहि अच्चन्तसंयोगताव दुतिया सिद्धा, विभत्ति विपल्लासेन वा बहुलं विधाना।

कलप्पतीयं क्रियासुपरिसमत्यपवग्गो तस्मिं विञ्जायमाने कालद्धानं क्रियायच्चन्तसंयोगे ततियाभिमता, सापि करणताव सिद्धा; मासेनानुवाकोधीतो, कोसेनानुवाकोधीतोति; अनपवग्गे तु असाधकमता करणता भावे दुतियाव, मासमधीतोनुवाको न चानेन गहितोति।

कारकमज्झे ये कालद्धानवाचिनो ततो सत्तमी पञ्चमियो अभिमता; अज्ज भुत्वा देवदत्तो द्वीहे भुज्जिस्सति द्वीहा भुज्जिस्सति, अत्रट्ठोयमिस्सासो कोसे लक्खं विज्जति, कोसा लक्खं विज्जतीति- तापीह सक सक कारक वचनिच्छायेव सिद्धा।

2, 4- गति बोधाहारसद्वत्थाकम्मकभज्जादीनं पयोज्जे

गमनत्थानं बोधत्थानं आहारत्थानं सद्वत्थानमकम्मकानं भज्जादीनञ्च पयोज्जे कत्तरि दुतिया होति, सामत्थिया च पयोजकव्यापारेण कम्मतावस्स होतीति पतीयते; गमयति माणवकं गामं, यापयति माणवकं गामं, बोधयति माणवकं धम्मं, वेदयति माणवकं धम्मं, भोजयति माणवकमोदनं, आसयति माणवकमोदनं, अज्जापयति माणवकं वेदं, पाठयति माणवकं वेदं, आसयति देवदत्तं, साययति देवदत्तं, अज्जं भज्जापेति, अज्जं कोट्टापेति, अज्जं सन्थरापेति (सन्थारापेति- भ० आ० कौ०), एतेसमेवति किं? पाचयति ओदनं देवदत्तेन यज्जदत्तो; पयोज्जेति किं? गच्छति देवदत्तो, यदा चरहि गमयति देवदत्तं यज्जदत्तो; तमपरो पयोजेति तदा गमयति देवदत्तं यज्जदत्तेनति- भवितब्बं गमयतीस्सागमनत्थत्ता।

2, 5- हरादीनं वा

हरादीनं पयोज्जे कत्तरि दुतिया होति वा; हारेति भारं देवदत्तं देवदत्तेनेति वा, अज्जो हारेति (अज्जोहारेति- भ० आ० कौ०) सत्तुं देवदत्तं देवदत्तेनेति वा, कारेति देवदत्तं देवदत्तेनेति वा, दस्सयते जनं राजा जनेनेति वा, अभिवादयते गुरुं देवदत्तं देवदत्तेनेति वा।

2, 6- न खादादीनं

खादादीनं पयोज्जे कत्तरि दुतिया न होति; खादयति देवदत्तेन, आदयति देवदत्तेन, अट्ठापयति देवदत्तेन, सदायति देवदत्तेन, कन्दयति देवदत्तेन, नाययति देवदत्तेन।

2, 7- वहस्सानियन्तुके

वाहयति भारं देवदत्तेन; अनियन्तुकेति किं? वाहयति भारं बलिवद्दे।

2, 8- भक्खस्साहिंसायं

भक्खयति मोदके देवदत्तेन; अहिंसायंति किं? भक्खयति बलिवद्दे सस्सं।

2, 9- ध्यादीहि युता

धि आदीहि युततो दुतिया होति; धिरत्थुमं (धिरथु मं- भ० आ० कौ०) पूतिकायं, अन्तरा च राजगहं; अन्तरा च नालन्दं, समाधानमन्तरेण, मुचलिन्दमभितो सरमिच्चादि छटिठयापवादोयं।

2, 10- लक्खणित्थम्भूत वीच्छास्वाभिना

लक्खणादिस्वत्थेस्वभिना युतम्हा दुतिया होति; रुक्खमभिविज्जोतते विज्जु, साधु देवदत्तो मातरमभि, रुक्खमभिविज्जोतते विज्जु, साधु देवदत्तो मातरमभि, रुक्ख रुक्खमभितिट्ठति।

2, 11- पति परी हि भागे च

पति परी हि युतम्हा लक्खणादिसु भागे चत्थे दुतिया होति; रुक्खम्पति विज्जोतते विज्जु, साधु देवदत्तो मातरं पति, रुक्खं रुक्खं पति तिट्ठति, यदेत्थ मं पति सिया, रुक्खं परि विज्जोतते विज्जु, साधु देवदत्तो मातरं परि, रुक्खं रुक्खं परितिट्ठति, यदेत्थ मं परि सिया।

2, 12- अनुना

लक्खणादिस्वत्थेसुनुना युतम्हा दुतिया होति; रुक्खमनु विज्जोतते विज्जु, सच्चकिरियमनु पावस्सिहेतु च लक्खणं भवति- साधु देवदत्तो मातरमनु, रुक्खं रुक्खमनु तिट्ठति, यदेत्थ मं अनुसिया।

2, 13- सहत्थे

सहत्थेनुना युतम्हा दुतिया होति; पब्बतमनु तिट्ठति।

2, 14- हीने

हीनत्थे अनुना युतम्हा दुतिया होति, अनुसारिपुत्तं पञ्जावन्तो।

2, 15- उपेन

हीनत्थे उपेन युतम्हा दुतिया होति, उपसारिपुत्तं पञ्जावन्तो।

2, 16- सत्तम्याधिक्ये

आधिक्यत्थे उपेन युतम्हा सत्तमी होति; उपखारियं दोणो।

2, 17- सामित्तेधिना

सामिभावत्थेधिना युतम्हा सत्तमी होति; अधिब्रह्मदत्ते पञ्चालो, अधिपञ्चालेसु ब्रह्मदत्तो।

2, 18- कत्तुकरणेसु ततिया

कत्तरि करणे च कारके ततिया होति; पुरिसेन कत्तं, असिना छिन्दति। पकतियाभिरूपो, गोत्तेन गोत्तमो, सुमेधो नाम नामेन, जातिया सत्तवस्सिकोभू धातुस्स सम्भवा करणे एव ततिया; एवं समेन धावति, विसमेन धावति, द्विदोणेन धञ्जं किणाति, पञ्जकेन पसवो किणातीति।

2, 19- सहत्थेन

सहत्थेन योगे ततिया सिया; पुतेन सहागतो, पुतेन सद्धिं आगतो; ततियापि छट्ठीव अप्पधानेन एव भवति।

2, 20- लक्खणे

लक्खणे वत्तमानतो ततिया सिया; तिदण्डकेन परिब्बाजकमदक्खि, अक्खिना काणो; तेन हि अंगेन अंगिनो विकारो लक्खीयते।

2, 21- हेतुम्हि

तक्किरिया योग्गे ततिया सिया; अन्नेन वसति, विज्जाय यसो।

2, 22- पञ्चमिणे वा

इणे हेतुम्हि पञ्चमी होति वा; सतस्मा बद्धो सतेन वा।

2, 23- गुणे

परांगभूते हेतुम्हि पञ्चमी होति वा; जळत्ता बद्धो जळत्तेन वा, पञ्जाय मुतो, हुत्वा अभावतोनिच्चा, सङ्खारनिरोधा विज्जाणनिरोधो।

2, 24- छट्ठी हेत्वत्थेहि

हेत्वत्थ वाचीहि योगे हेतुम्हि छट्ठी सिया; उदरस्स हेतु, उदरस्स कारणा।

2, 25- सब्बादितो सब्बा

हेत्वत्थेहि योगे सब्बादीहि सब्बा विभत्तियो होन्ति; को हेतु, कं हेतुं, केन हेतुना, कस्स हेतुस्स, कस्मा हेतुस्मा, कस्स हेतुस्स, कस्मिं हेतुस्मिं, किं कारणं, केन कारणेन; किं निमित्तं, केन निमित्तेन; किं पयोजनं, केन पयोजनेन इत्यादि; हेत्वत्थेहीत्वेव- केन कतं।

2, 26- चतुत्थी सम्पदाने

यस्स सम्मा पदीयते तस्मिं चतुत्थी सिया; संघस्स ददाति, आधारविवक्खायं सत्तमीपि सिया, संघे देहि।

2, 27- तादत्थे

तस्सेदं तदत्थं तदत्थभावे जोतनीये नामस्मा चतुत्थि सिया; सीतस्स पटिघाताय, अत्थाय हिताय देवमनुस्सानं, नालं दारभरणाय, यूपाय दारु, पाकाय वजतीत्वेवमादि।

कस्स सादुं न रुच्चति, मा आयस्मन्तानम्पि सङ्घभेदो रुच्चित्थ खमति सङ्घस्स, भत्तमस्स न च्छादेतीति- छट्ठी सम्बन्धवचनिच्छायं; न चेवं विरोधो सिया सदिसरूपता एवं विधेसु च सम्बन्धस्स सद्धिकानुमतता; कस्स वा त्वं धम्मं रोचेसीति- अत्थवत्ते पठमा।

एवमञ्जापि विज्जेय्या परतोपि यथागमं।

रज्जो सतं धारेति, रज्जो छत्तं धारेतीति- सम्बन्धे छट्ठी; एवं रज्जो सिलाघते, रज्जो हनुते, रज्जो उपतिट्ठते, रज्जो सपते, देवापि तस्स पिहयन्ति तादिनो, तस्स कुट्टं महावीर, यदिहं तस्स पकुप्पेय्यं, दुह्यति दिसानं मेघो, यो मित्तानं न दूभति, यो

अप्पदुट्ठस्स नरस्स दुस्सति, क्याहं अय्यानं अपरज्झामि, इस्सयन्ति समणानं तिथिया, धम्ममेन नयमानानं का उसूया, रज्जो भाग्यमारज्झति, रज्जो भाग्यमिक्खते, तेन याचितो अयाचितो वा तस्स गावो पटिसुणाति, गावो आसुणाति, भगवतो पञ्चसोसुं, होतु पतिगिणाति, होत्वनुगिणाति, आरोचयामि वो, पतिवेदयामि वो, धम्मं च ते देसिस्सामि, यथा नो सत्था व्याकरेय्य अलं ते इध वासेन, किं ते जटाहि दुम्मेध, अरहति मल्लो मल्लस्साति। जीवितं तिणायपि न मज्जमानोति- तादत्थ्ये चतुत्थी; तिणेन यो अत्थो तदत्थायपीति अत्थो; "यो च सीतञ्च उण्हञ्च तिणा भीर्यो न मज्जति" तिणामिव जीवितं मज्जमानोति- सविसयाव विभक्तियो; सग्गाय गच्छतीति- तादत्थ्ये चतुत्थी, यो हि सग्गं गच्छति तदत्थं तस्स गमनंति। कम्मवचनिच्छायं तु दुतियाव-सग्गं गच्छति; आयुं भोतो होतु, चिरं जीवितं भदं कल्याणं अत्थं पयोजनं कुसलं अनामयं हितं पथ्यं सुखं सातं भोतो होतु; साधुसम्मृतिमेतस्स, पुतस्साविकरेय्य गुय्हमत्थं, तस्स मे सक्को पातुरहोसि, तस्स पहिणेय्य, भिक्खूनं दूतं पाहेसि, कप्पति समणानं आयोगो, एकस्स द्विन्नं तिण्णं वा पहोति, उपमं ते करिस्सामि, अज्जलिं ते पगण्हामि, तस्स फासु, लोकस्सत्थो, नमो ते पुरिसाजज्ज, सोत्थि तस्स, अलं मल्लो मल्लस्स, समत्थो मल्लो मल्लस्स, तस्स हितं, तस्स सुखं, स्वागतं ते महाराजति- सब्बत्थ छट्ठी सन्बन्धे।

एवं विधमज्जम्पेवं विज्जेय्यं यथागमं।

2, 28- पञ्चम्यवधिस्मा

पदत्थावधिस्मा पञ्चमी विभक्ति होति; गामस्मा आगच्छति, एवं चोरस्मा भायति, चोरस्मा उत्तसति, चोरस्मा तायति, चोरस्मा रक्खति।

सचे भायथ दुक्खस्स, पमादे भयदस्सीवा, तसन्ति दण्डस्सति छट्ठी सत्तमियोपि होन्तेव सन्बन्ध आधार वचनिच्छायं; अज्जेना पराजेति, पटिपक्खे पराजेतीति- सविसयाव विभक्तियो; सचे केवट्टस्स पराज्जिस्सामीति- छट्ठीपि होति सम्बन्ध वचनिच्छायं; यवेहि गावो वारेति, पापा चित्तं निवारये, काके रक्खति तण्डुलानि- सविसयेव पञ्चमी; चित्तं रक्खेथ मेधावी- दुतियाव दिस्सति कम्मत्थे; उपज्झाया अन्तरधायति, उपज्झाया अधीते, कामतो जायती सोको- सविसये पञ्चमी; तत्थेवन्तरधायिसु, नटस्स सुणोति, पदुमं तत्थ जायेथति- सत्तमी छट्ठियोपि होन्तेव सविसये; हिमवन्ता (द्विमवन्ता- भ० आ० कौ०) पभवति गंगा, पाणातिपाता विरमस्सु खिप्पं, अज्जो देवदत्ता, भिन्नो देवदत्ताति- सविसयाव पञ्चमी; एवं आरा सो? आसवक्खया इतरो देवदत्ता, उद्धं पादतला अधो केसमत्थका, पुब्बो गामा, पुब्बेव सम्बोधा, ततो परं, ततो अपरेन समयेन, ततुतरितिं; सम्बन्धवचनिच्छायं छट्ठीपि पुरतो गामस्स, दक्खिणतो गामस्स, उपरि पब्बतस्स, हेट्ठा (हेट्ठा- भ० आ० कौ०) पासादस्साति; पासादमारुह पक्खति पासादा पक्खति, आसने उपवसित्वा पक्खति आसना पक्खतीति- अवधी वचनिच्छायं पञ्चमी; पुच्छनाख्यानेसुपि; कुतो भवं,

पाटलिपुत्रस्माति; तथा देस-काल-मानेपि, पाटलिपुत्रस्मा राजगहं सत्त योजनानि सत्तसु योजनेसूति वा; एवं इतो तिण्णं मासानमच्चयेनाति, किच्छा, लद्धं; गुणे पञ्चमी, किच्छेन मे अधिगतन्ति; हेतुम्हि करणे वा ततिया, एवं थोका मुतो, थोकेन मुतोति। थोकं चलती ति- क्रिया विसेसने कम्मनि दुतिया; दूरन्तिकत्थयोगेपि सविसयेव पञ्चमी छट्ठियो सियुं, दूरं गामस्मा, अन्तिकं गामस्मा, दूरं गामस्स, अन्तिकं गामस्साति- दूरन्तिकत्थे हि तु सब्बाव सविसये सियुं बाधकाभावा; दूरो गामो अन्तिको गामोत्वेवमादि। केचि पनाहु असत्तवचने हेतेहि पाटिपदिकत्थे दुतिया ततिया पञ्चमी सत्तमियो, सत्तवचने हि तु सब्बाव सविसयेति। ते पनञ्जेहेव पटिक्खिता; दूरं मग्गो, अन्तिकं मग्गोति- क्रियाविसेसनं 'भू' धातुस्स गम्ममानत्ता; सुद्धो लोभनीयेहि धम्महेहि, परिमुतो दुक्खस्मा, विविच्चेव कामेहि, गम्भीरतो च पुथुलतो च योजनं, आयामेन योजनं ततोप्पभुति, यतो सरामि अत्तानंति- सविसयेव विभत्तियो।

2, 29- अप परीहि वज्जने

वज्जने वत्तमाने हि अप परीहि योगे पंचमी होति, अपसालाय आयन्ति वाणिजा, परिसालाय आयन्ति वाणिजा, सालं वज्जेत्वाति अत्थो, वज्जनेति किं? रुक्खं परिविज्जोतते विज्जु, आपाटलिपुत्रस्मा वस्सि देवदत्तो- मरियादाभि विधिस्ववधिम्हिहेव पंचमी, विना पाटलिपुत्रेन सहवेति विसेसो, एवं याव पाटलिपुत्रस्मा वस्सि देवो।

2, 30- पटिनिधिपटिदानेसु पतिना

पटिनिधिम्हि पटिदाने च वत्तमानेन पतिना योगे नामस्मा पंचमी विभत्ति होति; बुद्धस्मा पति सारिपुत्तो, घतमस्स तेलस्मा पति ददाति, पटिनिधिपटिदानेसुति किं? रुक्खं पति विज्जोतते।

2, 31- रिते दुतिया च

रिते सद्धेन योगे नामस्मा दुतिया होति पंचमी च, रिते सद्धम्मं, रिते सद्धम्मा।

2, 32- विनाञ्जत्र ततिया च

विनाञ्जत्र सद्धेहि योगे नामस्मा ततिया च होति, दुतिया पञ्चमियो च, विना वातेन, विना वातं, विना वातस्मा, अञ्जत्र (अञ्जत्र- भ0 आ0 कौ0) एकेन पिण्डपातनीहारकेन, अञ्जत्र (अञ्जत्र- भ0 आ0 कौ0) धम्मं, अञ्जत्र धम्मा।

2, 33- पुथनानाहि

एतेहि योगे ततिया होति पञ्चमी च, पुथगेव जनेन, पुथगेव जनस्मा, जनेन नाना, जनस्मा नाना।

2, 34- सत्तम्याधारे

क्रियाधारभूतकत्तुकम्मानं धारणेन यो क्रियायाधारो तस्मिं कारके नामस्मा सत्तमी होति, कटे निसीदति, थालियं ओदनं पचति, आकासे सकुणा, तिलेसु तेलं, गङ्गायं वजो।

2, 35- निमित्ते

निमित्तत्थे सत्तमी होति, अजिनम्हि हञ्जते (हञ्जते- भ० आ० कौ०) दीपी, मुसावादे पाचितियं।

2, 36- यब्भावो भावलक्खणं

यस्स भावो भावन्तरस्स लक्खणं भवति ततो सत्तमी होति, गावीसु दुय्हमनासु गतो, दुद्धास आगतो, भावोति किं? यो जटाहि सो भुञ्जति, भावलक्खणंति किं? यो भुञ्जति सो देवदत्तो, अकाले वस्सति तस्स, काले तस्स न वस्सतीति- विसयसत्तमी।

2, 37- छट्ठी चानादरे

यस्स भावो भावन्तरस्स लक्खणं भवति ततो छट्ठी भवति सत्तमी चानादरे गम्यमाने

"आकोटयन्तो सो नेति सिविराजस्स पेक्खतो। "

"मच्चु गच्छति आदाय पेक्खमाने महाजने। "

गुन्नं सामीति- सम्बन्धे छट्ठी, गोसु सामीति विसयसत्तमी, एवं गुन्नमिस्सरो गोसिस्सरो, गुन्नं अधिपति गोसु अधिपति, गुन्नं दायादो गोसु दायादो, गुन्नं सक्खि गोसु सक्खि; गुन्नं पतिभू गोसु पतिभू, गुन्नं पसुतो गोसु पसुतो, कुसला नच्चगीतस्स कुसला नच्चगीते, आयुतो कटकरणस्य आयुतो कटकरणे; तथाधारवचनिच्छायं सत्तमी; भिक्खुसु अभिवादेन्ति, मुद्धनि चुम्बित्वा, बाहासु गहेत्वा, हत्थेसु पिण्डाय चरन्ति, पथेसु गच्छन्ति, कदलीसु गजे रक्खन्तीति; जाणस्मिं पसन्नोति- करणे ततिया; एवं जाणस्मिं उस्सुको जाणेन उस्सुकोति।

2, 38- यतो निद्वारणं

जातिगुणक्रियाहि समुदायतेकदेसस्स पुथक्करणं निद्वारणं यतो तं करीयति ततो छट्ठी सत्तमियो होन्ति; सालियो सूक धञ्जानं पथ्यतमा, सालियो सूक धञ्जेसु पथ्यतमा, कण्हा गावीनं सम्पन्नखीरतमा, कण्हा गावीसु सम्पन्नखीरतमा, गच्छतं धावन्तो सीघतमा, गच्छन्तेसु धावन्तो सीघतमा। सीलमेव सुता सेय्योति- अवधिम्हि येव पञ्चमी।

2, 39- पठमात्थमते

नामस्माभिधेय्य मते पठमा विभत्ति होति; रुक्खो, इत्थी, पुमा; नपुंसकंति लिंगम्पि सदत्थोव, तथा दोणो खारी आळ्हकंति परिमाणम्पि सदत्थोव, एको द्वे बहवोति संख्यापि सदत्थोव।

2, 40- आमन्तणे

सतो सद्देनाभिमुखीकरणमामन्तणं तस्मिं विसये पठमा विभत्ति होति; भो पुरिस, भो इत्थि, भो नपुंसक।

2, 41- छट्ठी सम्बन्धे

क्रिया कारकसञ्जातो अस्सेदम्भावहेतुको सम्बन्धो नाम तस्मिं छट्ठी विभत्ति होति; रञ्जो पुरिसो, सरति रजस्साति- सम्बन्धे छट्ठी, रज्जसम्बन्धिनि सति करोति

अत्थो। कम्म वचनिच्छायं तु दुतियाव; सरति रज्जं, तथा रजकस्स वत्थं ददाति पहरतो पिट्ठं ददाति, पूरति बालो पापस्स, "अमच्चे तात जानाहि धीरे अत्थस्स कोविदे" दिवसस्स तिक्खत्तुं, सकिं पक्खस्स, पूरं हिरज्ज सुवण्णस्स कुम्भित्वेवादि।

कितकप्पयोगे कत्तुकम्मेसु 'बहुलं' सम्बन्धवचनिच्छायं छट्ठी; साधु सम्मतो बहुजनस्स, सुप्परिविद्धो बुद्धानं धम्मधातु, धम्मस्स गुतो मेधावी, अमतं तेसं परिभुत्तं, तस्स भवन्ति बत्तारो, अविसंवादको लोकस्स, अलज्जीनं निस्साय, चतुन्नं महाभूतानं उपादाय पसादोत्वेवमादि; कत्तु कम्म वचनिच्छायंतु ततिया दुतियायो च; सञ्चतो पितरा अहं, सरसि त्वं एवरूपिं भासिता, भगवन्तं दस्सनायत्वेवमादि।

2, 42- तुल्यत्थेन वा ततिया

तुल्यत्थेन योगे छट्ठी होति ततिया वा; तुल्यो पितु, तुल्यो पितरा, सदिसो पितु, सदिसो पितरा। इह कथं ततिया न होति-अज्जुनस्स तुला नत्थि, केसवस्सूपमा न चेति-नेते तुल्यत्था। किं चरहि ! तुल्यानमोपम्मत्था।

2, 43- अतो योनं टा टे

अकारन्ततो नामस्मा योनं टा टे होन्ति यथाक्कमं; टकारोसब्बादेसत्थो; बुद्धा, बुद्धे; अतोति- किं? कञ्जायो इत्थियो वधुयो। इध कस्मा न होति? अगगयो, अविधान सामत्थिया।

2, 44- नीनं वा

अकारन्ततो नामस्मा नी नं टा टे वा होन्ति यथाक्कमं; रूपा, रूपे, रूपानि; अतोत्वेव अट्ठीनि।

2, 45- स्मास्मिन्नं

अकारन्ततो नामस्मा स्मा स्मिन्नं टा टे वा होन्ति यथाक्कमं; बुद्धा, बुद्धस्सा, बुद्धे, बुद्धस्मिं; अतोत्वेव=अग्गिस्सा, अग्गिस्मिं।

2, 46- सस्साय चतुत्थिया

अकारन्ततो परस्स सस्स चतुत्थिया आयो वा; बुद्धाय, बुद्धस्स, भिय्यो तादत्थ्येयेवायमायो दिस्सते क्वचिदेवञ्जत्थ; अतोत्वेव- इसिस्स; चतुत्थियाति किं? बुद्धस्स मुखं। अत्तत्थंति- अत्थसद्धेन समासो; सब्बादितोपि स्मा स्मिं सानं टा टे आया होन्तेव; निरुत्तिकारानुमतता बुद्धवचने सन्दस्सनतो च- तत्रेदमुदाहरणं-

"अस्सा लोका परम्हा च उभया धंसते नरो"

त्याहं मन्ते परत्थद्धो, यायेव खो पनत्थाय आगच्छेय्याथो; तमेवत्थं साधुकं मनसि करेय्याथोति।

2, 47- धपतेकस्मिं नादीनं यया

धपतो नादीनमेकस्मिं य या होन्ति यथाक्कमं; कञ्जाय, रतिया, इत्थिया, धेनुया, वधुया; एकस्मिंति किं? - कञ्जाहि, रतीहि।

2, 48- स्सा वा तेतिमामूहि

ध प सञ्जेहि तेतिमामूहि नादीनमेकस्मिं स्सा वा होति; तस्सा कतं, तस्सा दीयते, तस्सा निस्सटं, तस्सा परिग्गहो, तस्सा पतिट्ठितं, ताय वा; एवं एतिस्सा, एताय, इमिस्सा, इमाय अमुस्सा, अमुया; एतेहीति किं? सब्बाय, नादीनंत्वेव- सा, धपतोत्वेव- तेन। एकस्मिंत्वेव; ताहि, अमूहि।

2, 49- नम्हि नुक् द्वादीनं सत्तरसन्नं

द्वादीनं सत्तरसन्नं संख्यानं नुक् होति नम्हि विभत्तिम्हि; द्विन्नं, चतुन्नं, पञ्चन्नं, एवं याव अट्ठारसन्नं, उकारो उच्चारणत्थो, ककारो अन्तावयवत्थो, तेन नम्हि न दीघो।

2, 50- बहुकतिन्नं

नम्हि बहुनो कतिस्स च नुक् होति; बहुन्नं, कतिन्नं।

2, 51- णणं णणन्नं तितो झा

झ सञ्जा ति तो नं वचनस्स ण्णं ण्णन्नं होन्ति; तिण्णं, तिण्णन्नं, झाति किं? तिसन्नं।

2, 52- उभिन्नं

उभा नं वचनस्स इन्नं होति; उभिन्नं।

2, 53- सुज् सस्स

नामस्सा 'स' स्स सुज् होति; बुद्धस्स- द्विसकारपाठेन सिद्धे लाघवत्थमिदं।

2, 54- स्सं स्सा स्सायेस्वितरेकञ्जेतिमानमि

स्समादिस्वितरादीनमि होति; इतरिस्सं, इतरिस्सा, एकिस्सं, एकिस्सा, अञ्जिस्सं, अञ्जिस्सा, एतिस्सं, एतिस्सा, एतिस्साय, इमिस्सं, इमिस्सा, इमिस्साय; एस्विति किं? इतराय, एसंति किं? सब्बस्सं, सब्बस्सा।

2, 55- ताय वा

स्समादिसु तस्सा वा इ होति; तिस्सं, तस्सं, तिस्सा, तस्सा, तिस्साय, तस्साय; स्सं स्सा स्सायेस्वित्वेव ताय।

2, 56- तेतिमा तो सस्स स्साय

ता एता इमा तो सस्स स्यासो होति वा; तस्साय, ताय, एतिस्साय, एताय, इमिस्साय, इमाय।

2, 57- रत्त्यादीहि टो स्मिनो

रत्त्यादीहि स्मिनो टो होति वा; रत्तो, रत्तियं, आदो आदिस्मिं।

2, 58- सुहिसुभस्सो

उभस्स सुहिस्वो होति; उभोसु, उभोहि।

2, 59- ल्तुपितादीनमासिम्हि

लतुप्पच्चयन्तानं पितादीनं चा होति सिम्हि; कत्ता, पिता; पितु मातु, भातु, धीतु, दुहितु, जामातु, नतु, होतु, पोतु।

2, 60- गे अ च

लुपितादीनं अ होति गे आ च; भो कत, भो कता, भो पित, भो पिता।

2, 61- अयूनं वा दीघो

अ इ उ इच्चेसं वा दीघो होति गे परे तिलिंगे; भो पुरिसा, भो पुरिस, भो अग्गी, भो अग्गि, भो भिक्खू, भो भिक्खु।

2, 62- घ ब्रह्मादि ते

घ तो ब्रह्मादितो च गस्से वा होति; भोति कञ्जे, भोति कञ्जा, भो ब्रह्मे, भो ब्रह्मा, भो कते, भो कता, भो इसे, भो इसि, भो सखे, भो सखा-सखि, सखीति-इत्थियं सिद्धमेव; आकति गणोयं, एवमञ्जत्रापि।

2, 63- नाम्मा दीहि

अम्मादीहि गस्से न होति; भोति अम्मा, भोति अन्ना, भोति अम्बा।

2, 64- रस्सो वा

अम्मादीनं गे रस्सो होति वा; भोति अम्म, भोति अम्मा।

2, 65- घो स्सं स्सा स्सायं तिं सु

स्समादिसु घो रस्सो होति; तस्सं, तस्सा, तस्साय, तं, सभतिं; एस्विति किं? ताय, सभाय।

2, 66- एकवचनयोस्वघोनं

एकवचने 'यो' सु च घ ओकारवज्जितानं नामानं रस्सो होति तिलिंगे; इत्थिं, इत्थिया, इत्थियो, वधुं, वधुया, वधुयो, दण्डिं; दण्डिना, दण्डिनो, सयम्भुं, सयम्भुना; सयम्भुवो; अधोनंति किं? कञ्जाय, कञ्जायो, ओग्गहणमुतरत्थं।

2, 67- गे वा

अघोनं गे वा रस्सो होति तिलिंगे; इत्थि, इत्थी; वधु, वधू, दण्डि, दण्डी, सयम्भु, सयम्भू-अघोनं त्वेव-भोति कञ्जा, भो गो।

2, 68- सिस्मिं नानपुंसकस्स

नपुंसकवज्जितस्स नामस्स सिस्मिं रस्सो न होति; इत्थी, दण्डी, वधू, सयम्भू। सिस्मिति किं? इत्थिं। अनपुंसकसाति किं- दण्डि कुलं (=दण्ड धारण करने वाला कुल)।

2, 69- गोस्सागसिद्दिनं सु गाव गवा

ग सि हि नं वज्जितासु विभत्तिसु गोसद्दस्स गाव गवा होन्ति; गावो, गवो; गावेन, गवेन; गावस्स, गवस्स; गावस्सा, गवस्सा, गावे, गवे; अ ग सि हि नं सू ति किं? भो गो, गो तिठति, गोहि, गोनं।

2, 70- सुम्हिवा

गोस्स सुम्हि गाव गवा होन्ति वा; गावेसु, गवेसु, गोसु।

2, 71- गवं सेन

गोस्स से वा गवं होति सह सेन; गवं, गावस्स, गवस्स।

2, 72- गुन्नञ्च नं ना

नं वचनेन सह गोस्स गुन्नं होति गवं च वा गुन्नं गवं, गोनं।

2, 73- नास्सा

गतो नास्स आ होति वा; गावा, गवा, गावेन, गवेन।

2, 74- गावुम्हि

अं वचने गोस्स गावु वा होति; गावुं, गावं, गवं; गोस्स गोणादेसो न कतो सद्धन्तरता।

2, 75- यं पीतो

प संञ्जीतो अं वचनस्स यं वा होति; इत्थियं, इत्थिं, पीतोति किं? दण्डिं, रत्तिं।

2, 76- न झीतो

झ संञ्जीतो अं वचनस्स नं वा होति; दण्डिनं दण्डिं; कथं? बुद्धं आदिच्चबन्धुनंति - योगविभागा; ज्ञाति किं? इत्थिं, ई ति किं? अग्गिं।

2, 77- यो नं नोने पुमे

झीतो योनं नो ने वा होन्ति यथाक्कमं पुल्लिंगे; दण्डिनो, दण्डिने, दण्डी- झीतोत्वेव; इत्थियो, पुमेति किं? दण्डीति, कुलाति।

2, 78- नो

झीतो योनं नो वा होति पुल्लिंगे; दण्डिनो तिठन्ति; दण्डिनो पस्स दण्डी वा।

2, 79- स्मिनो नि

झीतो स्मिं वचनस्स नि होति वा; दण्डिनि दण्डिस्मिं; झीतोत्वेव; अग्गिस्मिं।

2, 80- अम्बुवादीहि

अम्बु आदि हि स्मिनो नि होति वा; फलं पतति अम्बुनि, पदुमं यथा पंसुनि आतपे कतं; वात्वेव- अम्बुम्हि पंसुम्हि।

2, 81- कम्मादितो

कम्मादितो स्मिनो नि होति वा; कम्मनि, कम्मे- कम्म चम्म वेस्म भस्म ब्रह्म अत्त आतुम घम्म मुद्ध। कम्मदितोति किं? बुद्धे।

2, 82- नास्सेनो

कम्मादितो नावचनस्स एनो वा होति; कम्मेन, कम्मना; चम्मेन, चम्मना। कम्मादितोत्वेव- बुद्धेन।

2, 83- झला सस्स नो

झलतो सस्स नो वा होति; अग्गिनो, अग्गिस्स; दण्डिनो, दण्डिस्स; भिक्खुनो, भिक्खुस्स; सयम्भुनो, सयम्भुस्स। कथं? - यो वा सि स्सो महामुनेति? इतो क्वचि सस्स टानुबन्धे (3) - ब्रह्मादिसु पाठा सस्स ए टानुबन्धो।

2, 84- ना स्मा स्स

झल तो स्मास्स ना होति वा; अग्गिना, अग्गिस्मा; दण्डिना दण्डिस्मा;
भिक्खुना, भिक्खुस्मा; सयम्भुना, सयम्भुस्मा।

2, 85- ला योनं वो पुमे

ल तो यो नं वो होति वा पुल्लिंगे; भिक्खवो, भिक्खू; सयम्भुवो, सयम्भु।
पुमेति किं? आयूनि।

2, 86- जन्त्वादितो नो च

जन्त्वादितो योनं नो होति वो च वा पुल्लिंगे; जन्तुनो, जन्तुवो, जन्तुयो;
गोत्रभुनो, गोत्रभुवो, गोत्रयु; सहभुनो, सहभुवो, सहभु।

2, 87- कुतो

कुप्पच्चयन्त तो यो नं नो वा होति पुल्लिंगे; विदुनो, विदू; विञ्जुनो विञ्जू,
सब्बञ्जुनो, सब्बञ्जू।

2, 88- लोपोमुस्मा

अमुसद्धतो योनं लोपो व होति पुल्लिंगे; अमू, पुमेत्वेव- अमुयो, अमूनि; 'वो'
पवादोयं।

2, 89- न नो सस्स

अमुस्मा स स्स नो न होति; अमुस्स, नोति किं? अमुया।

2, 90- योलोपनिसु दीघो

यो नं लोपे निसु च दीघो होति; अट्ठी अट्ठीनि, यो लोपनिसूति किं? रत्तियो।

2, 91- सु नं हि सु

एसु नामस्स दीघो होति; अग्गीसु, अग्गीनं, अग्गीहि।

2, 92- पञ्चादीनं चुद्धसन्नम

पञ्चादीनं चुद्धसन्नं सु नं हि स्व होति; पञ्चसु, पञ्चन्नं, पञ्चहि, छसु, छन्नं,
छहि; एवं याव अट्ठारस।

2, 93- यवादोन्तुस्स

यवादिसु न्तुस्स अ होति; गुणवन्ता, गुणवन्तं; गुणवन्ते गुणवन्तेन इच्चादि।
यवादोति किं? गुणवा तिट्ठति।

2, 94- न्तस्स च ट वंसे

अं से सु न्तपच्चयस्स ट होति वा न्तुस्स च; "यं यं हि राज भजति सतं वा
यदिवा असं", "किच्चानि कुब्बस्स करेय्य किच्चं" "हिमवं व पब्बतं", "सुजातिमन्तोपि
अजातिमस्स" योगविभागेनाञ्जत्रापि; "चक्खुमा अन्धिता होन्ति", "वग्गुमुदादीरिया पन
भिक्खु वण्णवा होन्ति। "

2, 95- योसु झिस्स पुमे

झ सञ्जस्स इस्स योसु वा टा होति पुल्लिंगे; अग्गयो, अग्गी- झग्गहणं किं? इकारान्त समुदायस्स टो मा सियाति- रतियो, इग्गहणं किं? दण्डिनो; पुमेति किं? अट्ठीनि।

2, 96- वे वोसु लुस्स

ल सञ्जस्स उस्स वे वोसु ट होति; भिक्खवे, भिक्खवो। वे वोसूति-किं? जन्तुयो; उग्गहणं किं? सयम्भुवो।

2, 97- योम्हि वा क्वचि

योम्हि क्वचि ल सञ्जस्स वा ट होति; हेतयो "नन्दन्ति तं कुरयो दस्सनेन अज्जेव तं कुरयो पापयातु" वाति- किं? हेतुयो।

2, 98- पमालपने वे वो

ल सञ्जतो उतो योस्सालपने वे वो होन्ति वा पुल्लिंगे; भिक्खवे, भिक्खवो, भिक्खु। पुमेति किं? आयूनि; आलपनेति किं? जन्तुयो तिठन्ति; लुतोत्वेव- धेनुयो, सयम्भुवो।

2, 99- स्माहिस्मिन्नं म्हाभिम्हि

नामस्मा परेसं स्मा हि स्मिन्नं म्हाभिम्हि वा होन्ति यथाक्कमं; बुद्धम्हा, बुद्धस्मा, बुद्धेभि, बुद्धेहि, बुद्धम्हि, बुद्धस्मिं। बहुलाधिकारापवादविसयेपि; दस सहस्सिम्हि धातुया।

2, 100- सुहिस्वस्से

अकारन्तस्स सुहिस्वे होति; बुद्धेसु, बुद्धेहि।

2, 101- सब्बादीनं नम्हि च

अकारन्तानं सब्बादीनं ए होन्ति नम्हि सुहि सु च; सब्बेसं, सब्बेसु, सब्बेहि। सब्बादीनंति किं? बुद्धानं। अस्सेत्वेव- अमूसं।

सब्ब, कतर, कतम, उभय, इतर, अञ्ज, अञ्जतर, अञ्जतम;

पुब्बपरापरदक्खिणुतराधरानि ववत्थायम सञ्जायं - (4)

य त्य त एत इम अमु किं एक तुम्ह अम्ह।

2, 102- सं सानं

सब्बादितो नं वचनस्स सं सानं होन्ति; सब्बेसं, सब्बेसानं।

2, 103- घपा सस्स स्सा वा

सब्बादीनं घ प तो सस्स स्सा वा होति; सब्बस्सा, सब्बाय; पग्गहणमुत्तरत्थं।

2, 104- स्मिनो स्सं

सब्बादीनं घपतो स्मिनो स्सं वा होति, सब्बस्सं सब्बाय, अमुस्सं अमुया।

2, 105- यं

य प तो स्मिनो यं वा होति; कञ्जायं, कञ्जाय, रतियं, रतिया; वधुयं, वधुया; सब्बायं, सब्बाय; अमुयं, अमुया।

2, 106– तिं सभा परिसाय

सभापरिसाहि स्मिनो तिं वा होति; सभतिं, सभाय, परिसतिं, परिसाय।

2, 107– पदादीहि

एहि स्मिनो सि होति वा; पदसि, पदस्मिं, विलसि, विलस्मिं।

2, 108– नास्स सा

पदादीहि नास्स सा होति वा; पदसा, पदेन; बिलसा, बिलेन।

2, 109– कोधादीहि

एहि नास्स सा होति वा; कोधसा, कोधेन; अत्थसा, अत्थेन।

2, 110– अतेन

अकारन्ततो परस्स नावचनस्स एनादेसो होति; बुद्धेन; अतोति किं? अग्गिना।

2, 111– सिस्सो

अकारन्ततो नामस्सा सिस्स ओ होति; बुद्धो, अतोत्वेव– अग्गि।

2, 112– क्वचे वा

अकारन्ततो नामस्सा सिस्स ए होति वा क्वचि; "वनप्यगुम्बे यथा फुसितग्गे" अपवाद विसयेपि बहुलं विधाना; सुखे, दुक्खे। वा ति किं? वनप्पगुम्बो; क्वचीति किं? पक्खे सब्बत्थ मा होतु।

2, 113– अन्नपुंसके

अकारन्ततो नामस्सा सिस्स अं होति नपुंसकलिंगे; रूपं।

2, 114– यो नं नि

अकारन्ततो नामस्सा यो नं नि होति नपुंसके; सब्बानि, रूपानि। निच्चविधाने फलमेकच्चादि सब्बादीनं पठमाय।

2, 115– झला वा

झल तो योनं नि होति वा नपुंसके; अट्ठीनि, अट्ठी, आयूनि, आयू।

2, 116– लोपो

झल तो योनं लोपो होति, अट्ठी, आयू, अग्गी, भिक्खू झलात्येव– अग्गयो; पगेव कस्सा न होति? अन्तरङ्गता अकारस्स।

2, 117– जन्तुहेत्वीघपेहि वा

जन्तुहेतु हि ईकारन्तेहि घ प सञ्जेहि च परेसं योनं वा लोपो होति; जन्तु, जन्तुयो; हेतु, हेतुयो; दण्डी, दण्डियो; कञ्जा, कञ्जायो; रत्ती, रत्तियो; इत्थी, इत्थियो; धेनू, धेनुयो; वधू, बधुयो।

2, 118– ये पस्सिवण्णस्स

प सञ्जस्स (सञ्जस्स– भ० आ० कौ०) इवण्णस्स लोपो होति वा यकारे; रत्त्यो, रत्त्या, रत्त्यं; पोक्खरञ्जो, पोक्खरञ्जा; वात्वेव– रत्तियो; पस्साति किं? दण्डियो;

इवण्णस्साति किं? धेनुयो, वधुयो। कथं अनुञ्जातो अहं मत्याति? ये पस्सति-
योगविभागा।

2, 119- गसीनं

नामस्मा गसीनं लोपो होति विज्झन्तराभावे; भो पुरिस, अयं, दण्डी।

2, 120- असंख्येहि सब्बासं

अविज्जमान संख्येहि परासं सब्बासं विभतीनं लोपो होति; च, वा, एव, एवं।
एतस्मायेव लिङ्गा असंख्येहि स्यादप्पुत्यनुमीयते।

2, 121- एकत्थतायं

एकत्थीभावे सब्बासं विभतीनं लोपो होति बहुलं; पुत्तीयति, राजपुरिसो,
वासिट्ठो। क्वचि न होति 'बहुलं' विधाना; परन्तपो, भगन्दरो, परस्सपदं, अत्तनोपदं,
गवम्पति, देवानम्पियतिस्सो, अन्तेवासी, जनेसुतो, ममतं, मामको।

2, 122- पुब्बस्मा मादितो

अमादेकत्था पुब्बं यदेकत्थं ततो परासं सब्बासं विभतीनं लोपो होति; अधित्थि।
इध न होति बहुलं विधाना, यथापत्तिया, यथापरिसायं; पुब्बस्माति किं? गामं गतो।

2, 123- नातो'मपञ्चमिया

अमादेकत्था पुब्बं यदेकत्थमकारन्तं ततो परासं सब्बासं विभतीनं लोपो न
होति, अंतु भवत्यपञ्चम्या; अपञ्चमियाति किं? उपकुम्भा आनय।

2, 124- वा ततिया सत्तमीनं

अमादेकत्था पुब्बं यदेकत्थमकारन्तं ततो परासं ततिया सत्तमीनं वा अं होति;
उपकुम्भेन कतं, उपकुम्भं कतं; उपकुम्भे निधेहि, उपकुम्भं निधेहि।

2, 125- राजस्सि नाम्हि

नाम्हि राजस्सि वा होति; सब्बदत्तेन राजिना, रञ्जा।

2, 126- सु नं हि सू

राजस्स ऊ होति वा सु नं हि सू; राजूसु, राजेसु, राजूनं, रञ्जं, (राजूभि,
राजेभि), राजूहि, राजेहि।

2, 127- इमस्सानित्थियं टे

इम सदस्सानित्थियं टे होति वा सु नं हि सु; एसु, इमेसु; एसं, इमेसं; एहि
इमेहि। अनित्थियंति किं? इमासु, इमासं, इमाहि।

2, 128- नाम्हनिमि

इम सदस्सानित्थियं नाम्हि अन इमि इच्चादयो होन्ति; अनेन, इमिना;
अनित्थियंत्वेव- इमाय।

2, 129- सिम्हनपुंसकस्सायं

इम सदस्सानपुंसकस्स अयं होति सिम्हि; अयं पुरिसो, अयं इत्थी,
अनपुंसकस्साति किं? इमं।

2, 130- त्यतेतानमनपुंसकानं

'त' स्स सो होति सिम्हि; स्यो पुरिसो, स्या इत्थी; एवं सो, सा; एसो, एसा।
अनपुंसकस्सेत्वेव- त्यं, तं, एतं।

2, 131- मस्सामुस्स

अनपुंसकस्सामुस्स मकारस्स सो होति सिम्हि; असु पुरिसो, असु इत्थि।

2, 132- के वा;

अमुस्स मस्स के वा सो होति; असुको, अमुको; असुका; अमुका; असुकं,
अमुकं; असुकानि, अमुकानि।

2, 133- ततस्स नो सब्बासु

त सद्दस्स तस्स नो वा होति सब्बासु विभत्तिसु; ने, ते; नायो, तायो; नं, तं;
नानि, तानि इत्यादि।

2, 134- ट सस्मास्मिंस्साय स्सं स्सा सं म्हा म्हि स्विमस्स च

सादिस्वमस्स ततस्स च टो वा होति; अस्स, इमस्स; अस्मा इमस्सा, अस्मिं,
इमस्मिं; अस्साय; इमिस्साय; अस्सं, इमिस्सं; अस्सा, इमिस्सा; आसं, इमासं; अम्हा,
इमम्हा; अम्हि, इमम्हि; अस्स, तस्स; अस्मा, तस्सा, अस्मिं, तस्मिं; अस्साय,
तस्साय; अस्सं तस्स; अस्सा, तस्सा; आसं, तासं; अम्हा, तम्हा; अम्हि, तम्हि;
स्सायादिग्गहणमादेसन्तरे मा होतुति।

2, 135- टे सिस्सिसिस्सा

इसिस्सा सिस्स टे वा होति; "योनज्ज विनये कङ्खं अत्थधम्मविदू इसे";
वात्वेव- इसि।

2, 136- दुतियस्स यो स्स

इसिस्सा परस्स दुतियायोस्स टे वा होति; "समणे ब्राह्मणे वन्दे सम्पन्न चरणे
इसे"; वात्वेव- इसयो पस्स; दुतियस्साति किं? इसयो तिट्ठन्ति।

2, 137- एकच्चादीहतो

अकारन्तेहि एकच्चादीहि योनं टे होति; एकच्चे तिट्ठन्ति, एकच्चे पस्स।
अतोति किं? एकच्चायो; एवं एस, स, पठम।

2, 138- न निस्स टा

एकच्चादीहि परस्स निस्स टा न होति; एकच्चानि।

2, 139- सब्बादीहि

सब्बादीहि परस्स निस्स टा न होति, सब्बानि।

2, 140- योनमेट्

अकारन्तेहि सब्बादीहि योनमेट् होति; सब्बे तिट्ठन्ति, सब्बे पस्स; अतोत्वेव-
सब्बायो।

2, 141- नाञ्जञ्च नामप्पधाना

नामभूतेहि अप्पधानेहि च सब्बादीहि यं वुत्तं यं चञ्जं सब्बादिकारियंतं न होति;
ते सब्बा, ते पियसब्बा, ते अतिसब्बा।

2, 142- ततियत्थ योगे

ततियत्थेन योगे सब्बादीहि यं वुत्तं यं चञ्जं सब्बादि कारियं तं न होति; मासेन
पुब्बानं मासपुब्बानं।

2, 143- चत्थ समासे

चत्थ समासे विसये सब्बादीहि यं वुत्तं यं चञ्जं सब्बादी कारियन्तं न होति;
दक्खिणुत्तरपुब्बानं। समासेति किं? अमुसञ्च तेसञ्च देहि।

2, 144- वेट्

चत्थ समास विसये सब्बादीहि यस्सेट् वुत्तो तस्स वा होति; पुब्बुत्तरे, पुब्बुत्तरा।

2, 145- पुब्बादीहि छहि

ऐतेहि पुब्बादीहि छहि सविसये एट् वा होति; पुब्बे, पुब्बा; परे, परा; अपरे,
अपरा; दक्खिणे, दक्खिणा; उत्तरे, उत्तरा; अधरे, अधरा। छहिति किं? ये।

2, 146- मनादीहि स्मिं सं ना स्मानं सि सो ओ सा सा

मनादीहि स्मिमादीनं सि सो ओ सा सा वा होन्ति यथाक्कमं; मनसि मनस्मिं;
मनसो, मनस्स; मनो, मनः; मनसा, मनेन; मनसा, मनस्मा। ये कथं पुत्तो जातो
अचेतसो; हित्वा याति सुमेधसो, सुद्धतरवाससा, हेमकप्पन वाससेति सकत्थे णन्ता।

मन तम तप तेज सिर उर वच ओज रज यस पय। सरवयायवास चेता
जलासयाक्खलोहपटमनेसु-6

2, 147- सतो सब्भे

सन्तसद्दस्स सब् भवति भकारे, सब्भि।

2, 148- भवतो वा भोन्तो ग यो ना से

भवन्त सद्दस्स भोन्तादेसो वा होति ग यो ना से; भोन्त भवं; भोन्तो, भवन्तो;
भोता, भवता; भोतो, भवतो। भो इति- आमन्तणे निपातो; "कुतो नु आगच्छथ भो
तया जना। " एवं भन्तेति भद्वेति- सद्दन्तरेण सिद्धं; भद्वन्त इति- दस्स द्विभावेन।

2, 149- सिस्साग्गतो नि

अग्गिस्सा सिस्स नि होति वा; अग्गिनि, अग्गि।

2, 150- न्तस्सं

सिम्हि न्तप्पच्चयस्स अं होति वा; गच्छं, गच्छन्तो।

2, 151- भू तो

भू धातु तो न्तस्स अं होति सिम्हि, निच्चं पुनब्बिधाना; भवं।

2, 152- महन्तारहन्तानं टा वा

सिम्हि महन्तारहन्तानं न्तस्स टा वा होति; महा, महं, अरहा, अरहं।

2, 153- न्तुस्स

सिम्हि न्तुस्स टा होति; गुणवा।

2, 154- अं ऽ नपुंसके

न्तुस्स अं ऽ होन्ति सिम्हि नपुंसके; गुणवं कुलं, गुणवन्तं कुलं। नपुंसकेति किं? सीलवा भिक्खु।

2, 155- हिमवतो वा ओ

हिमवतो सिम्हि न्तुस्स ओ वा होति; हिमवन्तो, हिमवा।

2, 156- राजादि युवादित्वा

राजादीहि युवादीहि च सिस्स आ होति; राजा, युवा; राज, ब्रह्म, सख, अत्त, आतुम।

(7) धम्मो वाञ्जत्थे

अञ्जत्थे धम्मो वा राजादिसु पठीयते। दळ्हधम्मा; अस्मा।

(8) इमो भावे

भावे इमो राजादिसु पठीयते- अणिमा, लघिमा; युव, सा, सुवा, मघव, पुम, वत्तह।

2, 157- वाम्हानङ्

राजादीनं युवादीनं चानङ् होति वाम्हि; राजानं, राजं, युवानं, युवं।

2, 158- योनमानो

राजादीहि युवादीहि च योनमानो वा होति; राजानो, युवानो। वात्वेव- राजा, राजे; युवा, युवे।

2, 159- आयो नो च सखा

सख तो योनमायो नो होन्ति वा आनो च; सखायो, सखिनो; सखानो; वात्वेव- सखा, सखे।

2, 160- टे स्मिनो

सख तो स्मिनो टे होति; सखे- निच्चत्थायमारम्भो।

2, 161- नो ना सेस्वि

सखस्स इ होति नो ना सेसु; सखिनो, सखिना, सखिस्स।

2, 162- स्मा नं सु वा

सखस्स वा इ होति स्मा नं सु, सखिस्मा, सखस्मा, सखिनं, सखानं।

2, 163- योस्वं हि सु चारङ्

सखस्स वा आरङ् होति यो स्वं हि सु स्मा नं सु च; सखारो, सखायो; सखारेसु, सखेसु; सखारं, सखं; सखारेहि, सखेहि; सखारा, सखारस्मा; सखारानं, सखानं।

2, 164- ल्तुपितादिनमसे

ल्तु पच्चयन्तानं पितादीनं चारङ् होति सतोञ्जत्र; कत्तारो, पितरो; कत्तारं, पितरं; कत्तारा, पितरा; कत्तरि, पितरि। असेति किं? कत्तुनो पितुनो।

2, 165- नम्हि वा

नम्हि ल्तु पितादीनमारङ् वा होति; कत्तारानं, कत्तुनं, पितरानं, पितुन्नं।

2, 166- आ

नम्हि ल्तु पिता दीनमा वा होति; कत्तानं, कत्तुनं; पितानं, पितुन्नं।

2, 167- स लोपो

ल्तुपितादीहि सस्स लोपो वा होति; कत्तु, कत्तुनो (कुत्तुनो - भ० आ० कौ०); सकमन्धात्तु, सकमन्धात्तुनो; पितु, पितुनो।

2, 168- सु हि स्वारङ्

सु हि सु ल्तु पितादीनमारङ् वा होति; कत्तारेसु, कत्तुसु; पितरेसु, पितुसु; कत्तारेहि, कत्तुहि; पितरेहि, पितुहि।

2, 169- नज्जा यो स्वाम्

यो सु नदी सदस्स आम् वा होति; नज्जायो, नदियो।

2, 170- टि कतिम्हा

कतिम्हा योनं टि होति; कति तिट्ठन्ति, कति पस्स।

2, 171- ट पञ्चादीहि चुद्धसहि

पञ्चादीहि चुद्धसहि संख्याहि योनं टो होति; पञ्च, पञ्च; एवं याव अट्ठारसा। पञ्चादीहिति किं? द्वे तयो, चत्तारो; चुद्धसहीति किं? द्वेवीसतियो।

2, 172- उभगो हि टो

उभगोहि योनं 'टो' होति; उभो, उभो; गावो, गावो। कथं इमेकरति उभयो वसामाति? टोम्हि यकारागमो।

2, 173- आरङ्स्मा

आरङ्देसतो परेसं योनं 'टो' होति; सखारो, कत्तारो, पितरो।

2, 174- टो टे वा

आरङ्देसम्हा योनं टो टे वा होन्ति यथाक्कमं; सखारो, सखारे; सखारो-टोग्गहणं लाघवत्थं।

2, 175- टा नामस्मा नं

आरङ्देसम्हा ना स्मा नं टा होति; कत्तारा, कत्तारा। क्वचि वा होति बहुलाधिकारा; एतादिसा सखारस्मा।

2, 176- टि स्मिनो

आरङ्देसम्हा स्मिनो टि होति; कत्तरि, पितरि।

2, 177- दिवादितो

दिवादीहि नामेहि स्मिनो टि होति; दिवि, भुवि- निच्चं वकारागमो।

2, 178- रस्सारङ्

स्मिम्हि आरो रस्सो होति; कत्तरि, नत्तरि।

2, 179- पितादीनमन्तत्वादीनं

नत्वादि वज्जितानं पितादीनमारो रस्सो होति सब्बासु विभत्तिसु; पितरो, पितरं।
अनत्वादीनन्ति किं? नत्तारो।

2, 180- युवादीनं सुहिस्वानङ्

सु हि सु युवादीनं आनङ् होति; युवानेसु, युवानेहि।

2, 181- नो ना ने स्वा

एसु युवादीनमा होति; युवानो, युवाना, युवाने।

2, 182- स्मा स्मिन्नं ना ने

युवादीहि स्मास्मिन्नं ना ने होन्ति यथाक्कमं; युवाना, युवाने।

2, 183- योनं नो ने वा

युवादीहि योनं नो ने वा होन्ति यथाक्कमं; युवानो, युवाने। वाति किं? युवे
पस्स; नोग्गहणं लाघवत्थं।

2, 184- इतोञ्जत्थे पुमे

अञ्जपदत्थे वत्तमाना इकारन्ततो नामस्मा योनं नो ने वा होन्ति यथाक्कमं
पुल्लिंगे; तोमरंकुसपाणिनो, तोमरंकुसपाणिने। वात्वेव; तोमरंकुसपाणयो; अञ्जदत्थेति
किं? पाणयो।

2, 185- ने स्मिनो क्वचि

अञ्जपदत्थे वत्तमाना इकारन्ततो नामस्मा स्मिनो ने होति वा क्वचि;
कतञ्जम्हि च पोसम्हि सीलवन्ते अरियवुत्तिने। वात्वेव- अरियवुत्तिम्हि; पुमेत्वेव-
अरियवुत्तिया।

2, 186- पुमा

पुमसद्धतो स्मिनो यं वुत्तं तं वा होति; पुमाने, पुमे।

2, 187- नाम्हि

पुमस्स नाम्हि यं वुत्तं वा होति; पुमाना, पुमेन।

2, 188- सुम्हा च

पुमस्स सुम्हि यं वुत्तं तं आ च वा होति; पुमानेसु, पुमेसु, पुमासु।

2, 189- गस्सं

पुमसद्धतो गस्स अं वा होति; भो पुमं, भो पुम; भो इत्थिपुमं, भो इत्थिपुमा।

2, 190- सा स्सं से चानङ्

सा सद्धस्स आनङ् होति अं से गे च; सानं, सानस्स, भो सान।

2, 191- वत्तहा स नन्नं नो नानं

वत्तहा सनन्नं नो नानं होन्ति यथाक्कमं; वत्तहानो, वत्तहानानं।

2, 192- ब्रह्मस्सु वा

ब्रह्मस्सु वा होति स नं सु; ब्रह्मनो ब्रह्मस्स; ब्रह्मं, ब्रह्मानं।

2, 193- नाम्हि

ब्रह्मस्सु होति नाम्हि; ब्रह्मना।

2, 194- पुम कम्मथामद्धानं वा स स्मा सु च

पुमादीनमु होति वा सस्मासु नाम्हि च; पुमुनो, पुमस्स; पुमुना, पुमाना; कम्मवो, कम्मस्स; कम्मना; कम्मस्मा; कम्मना, कम्मना, थामुनो, थामस्स; थामवो, थामस्मा; थामुनो, थामेन; अद्दुनो, अद्दस्स; अद्दुना, अद्दस्मा; अद्दुना, अद्दना।

2, 195- युवा सस्सि नो

युवा सस्स वा इनो होति; युविनो, युवस्स।

2, 196- नो ता तुमा

अत्तातुमेहि सस्स नो होति वा; अत्तनो, अत्तस्स; आतुमनो, आतुमस्स।

2, 197- सु हि सु नक्

अत्त आतुमानं सु हि सु वा नक् होति; अत्तनेसु, अत्तेसु; आतुमनेसु, आतुमेसु; अत्तनेहि, अत्तेहि; आतुमनेहि, आतुमेहि- कथं वेरिनेसूति? - नक् इति योग-विभागा।

2, 198- स्मास्स ना ब्रह्मा च

ब्रह्म अत्त आतुमेहि च स्मास्स ना होति; ब्रह्मना, अत्तना, आतुमना।

2, 199- इमेतानमेनान्वादेसे दुतियायं

इम एत सद्धानं कथितानुकथन विसये दुतियायमेनादेसो होति; इमं भिक्खुं विनयमज्झापय; अथो एनं धम्ममज्झापय; इमं भिक्खुं विनयमज्झापय; अथो एने धम्ममज्झापय; एवमेतस्स च योजनीयं।

2, 200- किस्स को सब्बासु

सब्बासु विभत्तिसु किस्स को होति; को, के; का, का, कायो; कं, कानि; केनच्चादि।

2, 201- कि सस्मिं सु वानित्थियं

अनित्थियं किस्स कि वा होति सस्मिं सु; किस्स, कस्स; किस्मिं, कस्मिं; अनित्थियं ति किं? कस्सा, कस्सं।

2, 202- किमं सि सु सह नपुंसके

अं सि सु सह तेहि किं सद्दस्स किं होति नपुंसके; किं, किं। नपुंसकेति किं? को, कं।

2, 203- इमस्सिदं वा

अं सि सु सह तेहि इमस्सिदं होति वा नपुंसके; इदं; इमं; इदं, इमं।

2, 204- अमुस्सादुं

अं सि सु सह तेहि अमुस्स अदुं होति वा नपुंसके; अदुं, अमुं; अदुं, अमुं।

2, 205- सुम्हाम्हस्सास्मा

अम्हस्स अस्मा होति वा सुम्हि; भत्तिरस्मासु सा तव; वात्वेव-अम्हेसु।

2, 206- नमिह ति चतुन्नमित्थियं तिस्स चतस्सा

नमिह तिचतुन्नं तिस्स चतस्सा होन्तित्थियं यथाक्कमं; तिस्सन्नं, चतस्सन्नं;
इत्थियन्ति किं? तिण्णं, चतुन्नं।

2, 207- तिस्सो चतस्सो योमिह सविभतीनं

विभतिसहितानं तिचतुन्नं योमिह तिस्सो चतस्सो होन्तित्थियं यथाक्कमं;
तिस्सो, चतस्सो।

2, 208- तीणि चत्तारि नपुंसके

योमिह सविभतीनं तिचतुन्नं यथाक्कमं तीणि चत्तारि होन्ति नपुंसके; तीणि,
चत्तारि।

2, 209- पुमे तयो चत्तारो

योमिह सविभतीनं तिचतुन्नं तयो चत्तारो होन्ति यथाक्कमं पुल्लिंगे; तयो;
चत्तारो।

2, 210- चतुरो वा चतुस्स

चतुसद्दस्स सविभतिस्स योमिह चतुरो वा होति पुल्लिंगे; चतुरो जना संविधाय;
कथं- चतुरो निमित्ते नाद्दसासिं ति- लिङ्ग विपल्लासा।

2, 211- मयमस्माम्हस्स

योस्वम्हस्स सविभतिस्स मयमस्मा वा होन्ति यथाक्कमं; मयं, अस्मा, अम्हे।

2, 212- नं से स्वस्माकं ममं

नं से स्वम्हस्स सविभतिस्स अस्माकं ममं होन्ति च यथाक्कमं; अस्माकं,
अम्हाकं, ममं, मम।

2, 213- सिमिहं

सिमिहं अम्हस्स सविभतिस्स अहं होति; अहं।

2, 214- तुमिहस्स तुवं त्वमिह

अमिहं सिमिहं च तुमिहस्स सविभतिस्स तुवं त्वं होन्ति यथाक्कमं; तुवं, त्वं।

2, 215- तया तयीनं त्व वा तस्स

तुमिहस्स तथा तयीनं तकारस्स त्व होति वा; त्वया, तया; त्वयि, तयी।

2, 216- स्मामिह त्वमिहा

स्मामिहं तुमिहस्स सविभतिस्स त्वमिहा होति वा; पत्तानिस्संसयं त्वमिहा।
वात्वेव- त्वया।

2, 217- न्तन्तूनं न्तो योमिह पठमे

पठमे योमिहं न्तन्तूनं सविभतीनं न्तो इच्चादेसो वा होति; गच्छन्तो, गच्छन्ता;
गुणवन्तो, गुणवन्ता।

2, 218- तं नमिह

नम्हि न्तन्तूनं सविभत्तिनं तं वा होति; गच्छतं, गच्छन्तानं; गुणवतं, गुणवन्तानं।

2, 219- तो ता ति ता स स्मा स्मिं ना सु

सादिसु न्तन्तूनं सविभत्तिनं तो ता ति ता होन्ति वा यथाक्कमं; गच्छतो, गच्छन्तस्स; गुणवतो, गुणवन्तस्स; गच्छता, गच्छन्तम्हा; गुणवता, गुणवन्तम्हा; गच्छति, गच्छन्ते; गुणवति, गुणवन्ते; गच्छता, गच्छन्तेन; गुणवता, गुणवन्तेन।

2, 220- ट टा अं गे

गे परे न्तन्तूनं सविभत्तीनं ट टा अं इच्चादेसा होन्ति; भो गच्छ, भो गच्छा, भो गच्छं; भो गुणव, भो गुणवा, भो गुणवं।

2, 221- योम्हि द्विन्नं दुवे द्वे

योम्हि द्विस्स सविभत्तिस्स दुवे द्वे होन्ति पच्चेकं; दुवे, द्वे।

2, 222- दुविन्नं नम्हि वा

नम्हि द्विस्स सविभत्तिस्स दुविन्नं होति वा; दुविन्नं, द्विन्नं।

2, 223- राजस्स रञ्जं

नम्हि राजस्स सविभत्तिस्स रञ्जं होति वा; रञ्जं, राजानं।

2, 224- नास्मासु रञ्जा

नास्मासु राजस्स सविभत्तिस्स रञ्जा होति; रञ्जा कतं, रञ्जा निस्सटं।

2, 225- रञ्जोरञ्जस्स राजिनो से

से राजस्स सविभत्तिस्स रञ्जो रञ्जस्स राजिनो होन्ति; रञ्जो, रञ्जस्स, राजिनो।

2, 226- स्मिम्हि रञ्जे राजिनि

स्मिम्हि राजस्स सविभत्तिस्स रञ्जे राजिनि होन्ति; रञ्जे, राजिनि।

2, 227- समासे वा

समासविसये एते आदेसा राजस्स वा होन्ति; कासिरञ्जा, कासिराजेन; कासिरञ्जा, कासिराजस्स, कासिरञ्जा, कासिराजस्स; कासिरञ्जा, कासिराजे।

2, 228- स्मिम्हि तुम्हाम्हानं तयि मयि

स्मिम्हि तुम्हाम्हसद्धानं सविभत्तीनं तयि मयि होन्ति यथाक्कमं; तयि, मयि।

2, 229- अम्हि तं मं तवं ममं

अम्हि तुम्हाम्ह सद्धानं सविभत्तीनं तं मं तवं ममं होन्ति यथाक्कमं; तं, मं, तवं, ममं।

2, 230- नास्मा सु तया मया

ना स्मासु तुम्हाम्ह सद्धानं सविभत्तीनं तया मया होन्ति यथाक्कमं; तया कतं, मया कतं; तया निस्सटं, मया निस्सटं।

2, 231- तवममतुय्हं मय्हं से

से तुम्ह अम्ह सद्धानं सविभतीनं तव मम तुय्हं मय्हं होन्ति यथाक्कमं; तव, तुय्हं, मम, मय्हं।

2, 232- ऽं ऽाकं नम्हि

नम्हि तुम्ह अम्ह सद्धानं सविभतीनं 'ऽं' ऽाकं होन्ति पच्चेकं; तुम्हं, तुम्हाकं; अम्हं, अम्हाकं।

2, 233- दुतिये योम्हि वा

तुम्ह अम्ह सद्धानं सविभतीनं पच्चेकं 'ऽं' 'ऽाकं' वा होन्ति योम्हि दुतिये; तुम्हं, तुम्हाकं; तुम्हे; अम्हं, अम्हाकं, अम्हे।

2, 234- अपादादो पदनेक वाक्ये

इदमधिकतं वेदितव्वं; पज्जतेनेनत्थोति-पदं, स्याद्यन्तं त्याद्यन्तं च; पद समूहो वाक्यं।

2, 235- यो नं हि स्वपञ्चम्या वो नो

अपञ्चमिया यो नं हि स्वपदादो वत्तमानानं पदस्मा परेसं एकवाक्ये ठितानं तुम्ह अम्ह सद्धानं सविभतीनं वो नो होन्ति वा यथाक्कमं; तिठ्ठथ वो, तिठ्ठथ तुम्हे; तिठ्ठाम नो, तिठ्ठाम मयं; पस्सति वो, पस्सति अम्हे; पस्सति नो, पस्सति तुम्हे; दीयते वो, दीयते तुम्हं, दीयते नो, दीयते अम्हं; धनं वो, धनं तुम्हं; धनं नो, धनं अम्हं; कतं वो, कतं तुम्हेहि; कतं नो, कतं अम्हेहि। अपञ्चम्याति किं? निस्सटं तुम्हेहि, निस्सदं अम्हेहि; नु अपदादोत्वेव-

"बलं च भिक्खूनमनुप्पदिन्नं तुम्हेहि पुञ्जं पसुतं अनप्पकं। "

पदतोत्वेव तुम्हे तिठ्ठथ; एक वाक्येत्वेव- देवदत्तो तिठ्ठति गामे, तुम्हे तिठ्ठथ नगरे; सविभतीनं त्वेव- अरहति धम्मो तुम्हादिसानं, अरहति धम्मो अम्हादिसानं।

2, 236- ते मे ना से

नाम्हि से च अपदादो वत्तमानानं पदस्मा परेसं एकवाक्ये ठितानं तुम्ह अम्ह सद्धानं सविभतीनं ते मे वा होन्ति यथाक्कमं; कतं ते, कतं तया; कतं मे, कतं मया; दीयते ते, दीयते तव; दीयते मे, दीयते मम; धनं ते, धनं तव; धनं मे, धनं मम।

2, 237- अन्वादेसे

कथिता नु कथितविसये, तुम्ह अम्ह सद्धानमादेसा निच्चं भवन्ति पुनब्बिधाना; गामो तुम्हं परिग्गहो; अथो जनपदो वा परिग्गहो।

2, 238- सपुब्बा पठमन्ता वा

विज्जमान पुब्बस्मा पठमन्ता परेसं तुम्हाम्हसद्धानमादेसा वा होन्ति अन्वादेसेपि; गामे पटो तुम्हाकं; अथो नगरे कम्बलो वो, अथो नगरे कुम्बलो तुम्हाकं; सपुब्बाति किं? पटो तुम्हाकं, अथो कम्बलो वो; पठमन्ताति किं? पटो नगरे तुम्हाकं; अथो कम्बलो गामे वो।

2, 239- न चवाहाहेव योगे

चादी योगे तुम्ह अम्ह सद्दानमादेसा न होन्ति; गामो तव च परिग्गहो, मम च परिग्गहो; गामो तव वा परिग्गहो, मम वा परिग्गहो; गामे तवह परिग्गहो, ममह परिग्गहो; गामे तवाह परिग्गहो, ममाह परिग्गहो; गामो तवेव परिग्गहो, ममेव परिग्गहो; एवं सब्बत्थ उदाहरितब्बं। योगेति किं? गामो च ते परिग्गहो, नगरञ्च मे परिग्गहो।

2, 240- दस्सनत्थेनालोचने

दस्सनत्थेसु आलोचनवज्जितेसु पयुज्जमानेसु तुम्हाम्ह सद्दानेमादेसा न होन्ति; गामो तुम्हे उद्दिस्सागतो; गामो अम्हे उद्दिस्सागतो। अनालोचनेति किं? गामो वो आलोचेति, गामो नो आलोचेति।

2, 241- आमन्तणं पुब्बमसन्तं व

आमन्तणं पुब्बमविज्जमानं विय होति तुम्हाम्ह सद्दानमादेस विसये। देवदत्त! तव परिग्गहो। आमन्तणं ति किं? कम्बलो ते परिग्गहो; पुब्बन्ति किं? "मयेतं सब्बमक्खातं तुम्हाकं द्विज-पुङ्गव" परस्स हि अविज्जमानता अपादादोति- पटिसेधो न सिया; इवाति किं? सवणं यथा सिया।

2, 242- न सामञ्ज वचनमेकत्थे

समानाधिकरण परतो सामञ्जवचनमामन्तणमसन्तं विय न होति; माणवक जटिलक! ते परिग्गहो। परस्साविज्जमानन्तेपि पुब्बरूपमुपादायादेसा होन्ति; सामञ्जवचनंति किं? देवदत्त माणवक ! तव परिग्गहो; एकत्थेति किं? देवदत्त यञ्जदत्त! तुम्हं परिग्गहो।

2, 243- बहुसु वा

बहुसु वत्तमानमामन्तणं सामञ्ज वचनमेकत्थे अविज्जमानं विय वा न होति; ब्राह्मण गुणवन्तो तुम्हाकं परिग्गहो; ब्राह्मण गुणवन्तो वो परिग्गहो।

*। । स्यादिकण्डो दुतियो। । *

ततियो काण्डो

3, 1- स्यादि स्यादिनेकत्थं

स्याद्यन्तं स्याद्यन्तेन सहेकत्थं होतीति- इदमधिकतं वेदितब्बं; सो च भिन्नत्थानमेकत्थीभावो समासोति वुच्चते।

3, 2- असंख्यं विभति सम्पत्ति समीप साकल्यभाव यथा पच्छा युगपदत्थे

असंख्यं स्याद्यन्तं विभत्यादीनमत्थे वत्तमानं स्याद्यन्तेन सहेकत्थं भवति; तत्थ विभत्यत्थे ताव- इत्थीसु कथा पवत्ता, अधित्थि; सम्पत्ति द्विधाअत्तसम्पत्ति समिद्धि च- सम्पन्नं ब्रह्मं सब्रह्मं लिच्छवीनं; समिद्धि भिक्खानं सुभिक्खं। समीपे- कुम्भस्स समीपं उपकुम्भं। साकल्ये- सतिणमज्झो हरति; साग्गधीते। अभावो सम्बन्धिभेदो बहुविधो; तत्र इद्धाभावे- विगता इद्धि सद्धिकानं दुस्सद्धिकं; अत्थाभावे- अभावो मक्खिकानं निम्मक्खिकं; अतिक्कमाभावे- अतिगतानि तिणानि नित्तिणं; सम्पताभावे- अतिगतं लहुपापुरणं अतिलहुपापुरणं; लहुपापुरणस्स नायमुपभोगकालोति अत्थो। यथात्थोनेकविधो; तत्र योग्गतायं- अनुरूपं सुरुपो वहति; वीच्छायं- अन्वद्धमासं; अत्थानतिवत्तियं यथासत्ति; सीदसत्ते- सदिसोकिखिया सकिरिव; आनुपुब्बियं- अनुजेट्ठं; पच्छादत्थे- अनुरथं; युगपदत्थे- सचक्कं निधेहि।

3, 3- यथा न तुल्ये

यथा सद्धो तुल्यत्थे वत्तमानो स्याद्यन्तेन सहेकत्थो न भवति; यथा देवदत्तो तथा यञ्जदत्तो।

3, 4- यावधारणे

'याव' सद्धोवधारणे वत्तमानो स्याद्यन्तेन सहेकत्थो भवति; अवधारणमेत्तकता परिच्छेदो, यावामत्तं ब्राह्मणे आमन्तय; यावजीवं। अवधारणे ति किं? याव दिन्नं ताव भुत्तं नावधारयामि कित्तकं मया भुत्तं।

3, 5- पय्यपाबहिर तिरो पुरे पच्छा वा पञ्चम्या

परि आदयो पञ्चम्यन्तेन सहेकत्था होन्ति वा; परिपब्बतं वस्सि देवो, परिपब्बता; अपपब्बतं वस्सि देवो, अपपब्बता; आपाटलिपुत्तं वस्सि देवो, आपाटलिपुत्ता; बहिगामं, बहिगामो; तिरो पब्बतं, तिरो पब्बता; पुरे भत्ते पुरे भत्ता; पच्छा भत्तं, पच्छा भत्ता- वेताधिकारो।

3, 6- समीपायामेस्वनु

अनु सद्धो सामीप्ये आयामे च वत्तमानो स्याद्यन्तेन सहेकत्थो होती वा; अनुवनमसनि गता; अनुगङ्गं वाराणसी। समीपायामेस्विति किं? रुक्खमनुविज्जोतते विज्जु।

3, 7- तिट्ठगवादीनि

तिट्ठगुप्पभुतीनि एकत्थीभावविसये निपातीयन्ते; तिट्ठन्ति गावो यस्मिं काले तिट्ठगुकालो; वहग्गुकालो, आयतिगवं, खलेयवं, लूनयवं; लूयमानयवमिच्चादि।

च्यन्तोपेत्य; केसाकेसि; दण्डादण्डि। तथा वेलाप्पभावनत्थोपि; पातो नहानं पातनहानं; सायं नहानं सायनहानं; पातकालं; सायकालं; पातमेघं; सायमेघं; पातमग्गं; सायमग्गं।

3, 8- ओरे परि पटि पारे मज्झे हेट्ठुद्धाधोन्तो वा छट्ठिया

ओर आदयो सद्वा छट्ठियन्तेन सहेकत्था वा होन्ति; एकारन्तं निपातनतो। ओरेगङ्गं, उपरिसिखरं, पटिसोतं, पारेयमुनं; मज्झेगङ्गं; हेट्ठापासादं, उद्धगङ्गं; अधोगङ्गं, अन्तोपासादं। पुन वा विधाना गङ्गा ओरमिच्चादि पि होति।

3, 9- तन्नपुंसकं

यदेतमतिक्कन्तमेकत्थं तन्नपुंसकलिङ्गं वेदितब्बं; तथा चेषोदाहटं; वा क्वचि बहुलाधिकारा-यथापरिसं, यथापरिसाय; सकाय सकाय परिसायाति अत्थो।

3, 10- अमादि

अमादि स्याद्यन्तेन सहा बहुलमेकत्थं होति; गामं गतो गामगतो; मुहुतं सुखं मुहुत्तसुखं। वुत्तिदेवोपपद समासे-कुम्भकारो; सपाको; तन्तवायो; वराहरो।

न्तमानक्तवन्तुहि वाक्यमेव; धम्मं सुणन्तो, धम्मं सुणमानो, ओदनं भुत्तवा।

रञ्जो हतो राजहतो; असिना छिन्नो असिछिन्नो; पितुसदिसो; पितुसमो, सुखसहगतं, दधिना उपसितं भोजनं दधिभोजनं; गुळेन मिस्सो ओदनो गुळोदनो-वुत्तिपदेनेवोपसित्तादि क्रियायाख्यापनतो नत्थायुत्तत्थता।

क्वचि वुत्तियेव; उरगो, पादपो। क्वचि वाक्यमेव; फरसुना छिन्नवा; दस्सनेन पहातब्बा।

बुद्धस्स देय्यं बुद्धदेय्यं; यूपाय दारु यूपदारु; रजनाय दोणि रजनदोणि; इध न होतिसंघस्स दातब्बं। कथं एतदत्थो एतदत्थो एतदत्थंति? अञ्जपदत्थे भविस्सति।

सबरेहि भयं सबरभयं; गामनिग्गतो, मेथुनापेतो- क्वचि वुत्तियेव; कम्मजं, चित्तजं। इध न होति-रुक्खा पतितो।

रञ्जो पुरिसा राजपुरिसो-बहुलाधिकारा न्त मान निद्धारिय पूरण भाव तित्तत्थेहि न होति; ममानुकुब्बं; ममानुकुरुमानो गुन्नं कण्हा सम्पन्न खीरतमा; सिस्सानं पञ्चमो; पटस्स सुक्कता। क्वचि होतेव, वत्तमानसामीप्यं। कथं ब्राह्मणस्स सुक्का दन्ताति- सापेक्खताय न होति। इध पन होतेव-चन्दनगन्धो; नदीघोसो कञ्जारूपं (कञ्जारूपं- भ0 आ0 कौ0); कायसमफस्सो, फलरसोति। फलानं तित्तो; फलानमासितो, फलानं सुहितो; ब्राह्मणस्स उच्चं गेहंति, सापेक्खताय न होति।

रञ्जो पाटलिपुत्तकस्स धनंति- धनसम्बन्धे छट्ठीति पाटलिपुत्तकेन सम्बन्धाभावे न हेस्सति; रञ्जो गो च अस्सो च पुरिसो चाति भिनत्थताय, वाक्यमेव।

रञ्जो गवास्स पुरिसा राजगवास्स पुरिसाति वुत्ति होतेवेकत्थीभावे।

दाने सोण्डो दानसोण्डो; धम्मरतो; दानाभिरतो।

क्वचि वुत्तियेव, कुच्छिसयो, थलट्ठो, पङ्कजं; सरोरुहं।

इध न होति; भोजने मतञ्जुता, इन्द्रियेषु गुतद्वारता, आसने निसिन्नो, आसने निसीदितब्बं।

3, 11- विसेसनमेकत्थेन

विसेसनं स्याद्यन्तं, विसेस्सेन स्याद्यन्तेन समानाधिकरणेन सहेकत्थं होति; नीलञ्च तं उप्पलञ्चेति नीलुप्पलं; छिन्नञ्च तं परुळहञ्चेति छिन्नपरुळहं; सत्थीव सत्थी, सत्थी च सा सामा चेति सत्थीसामा; सीहो व सीहो, मुनि च सो सीहो चाति मुनिसीहो; सीलमेव धनं सीलधनं; क्वचि वाक्यमेव- पुण्णो मन्ताणिपुतो; चित्तो गहपति। क्वचि वुत्तियेव- कण्हसप्पो, लोहितसालि। विसेसनंति किं? तच्छको सप्पो। एकत्थेनेति किं? काळम्हा अञ्जो। कथं पत्तजीविको, आपन्नजीविको, मासजातोति- अञ्जपदत्थे भविस्सति।

3, 12- नञ्

नञ्चिचेतं स्याद्यन्तं स्याद्यन्तेन सहेकत्थं होति; न ब्राह्मणो अब्राह्मणो। बहुलाधिकारतो असमत्थेहि पि केहिचि होति- अपुनगेय्या गाथा। अनोकासं कारेत्वा, अमूलामूलं गन्त्वा, ईसकलाळारो- ईसपिङ्गळोति स्यादि स्यादिनेकत्थं ति समासो; वाक्यमेव वातिप्पसङ्गाभावा।

3, 13- कुपादयो निच्चमस्यादि विधिम्हि

कु सद्धो पादयो च स्याद्यन्तेन सहेकत्था होन्ति निच्चं स्यादि विधि विसयतोञ्जत्थ; कुच्छित्तो ब्राह्मणो कुब्राह्मणो (कु ब्राह्मणो- भ0 आ0 कौ0); ईसकं उण्हं कदुण्हं; पनायको, अभिसेको; पकरित्वा, पकतं, दुप्पुरिसो, दुक्कतं, सुपुरिसो; सुकतं, अभित्थुतं, अतित्थुतं, आकळारो; आबद्धो।

(9) पादयो गताद्यत्थे पठमाय; पगतो आचरियो पाचरियो, पन्तेवासी।

(10) अच्चादयो कन्ताद्यत्थे दुतियाय; अतिक्कन्तो मञ्चमतिमञ्चो, अतिमालो।

(11) अवादयो कुट्ठाद्यत्थे ततियाय; अवकुट्ठं कोकिलाय वनमवकोकिलं, अवमयूरं।

(12) परियादयो गिलानाद्यत्थे चतुत्थिया; परिगिलानोज्झनाय परियञ्जेनो।

(13) न्यादयो कन्ताद्यत्थे पञ्चमिया; निक्खन्तो कोसम्बिया निक्कोसम्बी- अस्यादि विधिम्हीति किं? रुक्खम्पति विज्जोतते।

3, 14- चि क्रियत्थेहि

चिरप्पच्चयन्तो क्रियत्थेहि स्याद्यन्तेहि सहेकत्थो होति; मलिनीकरिय।

3, 15- भूसनादरानादरेस्वलंसासा

भूसनादिस्वत्थेस्वलमादयो सद्धा क्रियत्थेहि स्याद्यन्तेहि सहेकत्था होन्ति; अलंकरिय; सक्कच्च; असक्कच्च। भूसनादिसूति किं? अलं भुत्वा गतो, सक्कत्वा गतो; असक्कत्वा गतो; परियत्तं सोभनमसोभनन्ति अत्थो।

3, 16- अञ्जे च

अञ्जे च सद्वा क्रियत्थेहि स्याद्यन्तेहि सह बहुलमेकत्था भवन्ति; पुरोभूय, तिरोभूय, तिरोकरिय; उरसिकरिय; मनसिकरिय; मज्झेकरिय, तुण्हीभूय।

3, 17- वानेकञ्जत्थे

अनेकं स्याद्यन्तमञ्जस्स पदस्सत्थे एकत्थं वा होति; बहूनि धनानि यस्स सो बहुधनो; लम्बाकण्णा यस्स सो लम्बकण्णो; वजिरपाणिम्हि यस्स सोयं वजिरपाणि; मत्ता बहवो मातङ्गा एत्थ मत्तबहुमातंगं वनं; आरूळ्हो वानरो यं रूक्खं सो आरूळ्हवानरो; जितानि इन्द्रियानि येन सो जितेन्द्रियो; दिन्नं भोजनं यस्स सो दिन्नभोजनो; अपगतं काळकं यस्मा परा सोयमपगतकाळको; उपगता दस येसं ते उपदसा; आसन्नदसा; अदूरदसा, अधिकदसा; तयो दस परिमाणमेसं तिदसा। कथं दस सद्दो संख्याने वत्तते? परिमाण सद्द सन्निधाना यथा- पञ्चपरिमाणमेसं पञ्चका सकुणाति; द्वे वा तयो वा परिमाणमेसं द्वत्तयो; वा सद्दत्थे वा- द्वे वा तयो वा द्वत्तयो। दक्खिणस्सा च पुब्बस्सा च दिसाय यदन्तरालं दक्खिणपुब्बा दिसा; दक्खिणा च सा पुब्बा चाति वा; सहपुत्तेनागतो सपुतो; सलोमको, विज्जमान लोमको ति अत्थो; एवं सपक्खको; अत्थिखीरा ब्राह्मणीति- अत्थि सद्दो विज्जमानत्थे निपातो। क्वचि गतत्थाय पदन्तरानमप्पयोगो; कण्ठा काळा अस्स कण्ठेकालो, ओट्ठमुखमिव मुखमस्स ओट्ठमुखो; केससङ्घातो चूळा अस्स केसचूळो; सुवण्णविकारो अलङ्कारो अस्स सुवण्णालङ्कारो; पपतितं पण्णमस्स पपतितपण्णो, पपण्णो; अविज्जमानपुतो अस्स अविज्जमानपुतो, अपुतो; न सन्ति पुत्ता अस्स अपुतो। क्वचि न होति; पञ्चभुत्तवन्तो अस्स, भातुनो पुतो अस्स अत्थीति बहुलाधिकारतो।

3, 18- तत्थ गहेत्वा तेन पहरित्वा युद्धे सरूपं

सत्तम्यंतं ततियंतं च सरूपमनेकं तत्थ गहेत्वा तेन पहरित्वा युद्धेञ्जपदत्थे एकत्थं वा होति; केसेसु च केसेसु च गहेत्वा युद्धम्पवत्तं केसाकेसी; दण्डेहि च दण्डेहि च पहरित्वा युद्धम्पवत्तं दण्डादण्डि; मुट्ठामुट्ठि- "चि वीतिहारेति" (3.51) चि समासन्तो 'चिस्मि' न्त्याकारो। तत्थ तेनति किं? कासञ्च कासञ्च गहेत्वा युद्धं पवत्तं; गहेत्वा पहरित्वा ति किं? रथे च रथे च ठत्वा युद्धं पवत्तं। युद्धेति किं? हत्थे च हत्थे च गहेत्वा संख्यं पवत्तं; सरूपंति किं; दण्डेहि च मुसलेहि च पहरित्वा युद्धं पवत्तं।

3, 19- चत्थे

अनेकं स्याद्यन्तं चत्थे एकत्थं वा होति; समुच्चयो अन्वाचयो इतरीतर योगो, समाहारो च। च सद्दत्थो; तत्थ समुच्चयान्वाचयेसु नेकत्थी भावो सम्भवति- तेसुहि समुच्चयो अञ्जमञ्जनिरपेक्खानमत्तप्पधानानं कत्थचि क्रियाविसेसे चीयमानता- यथा- धवे च खदिरे च पलासे च छिन्दाति; अन्वाचयो च यत्थेको पधानभावेन विधीयते अपरो च गुणभावेन- यथा- भिक्खं चर गावो चानयेति। इतरद्वये तु सम्भवति, तेसु हि अञ्जमञ्जसापेक्खानमवयवभेदानुगतो, इतरीतरयोगो- यथा सारिपुत्त मोग्गलानाति- अस्सावयवप्पधानता बहुवचनमेव; अञ्जमञ्जसापेक्खानमेव तिरोहितावयवभेदो

समुदायप्पधानो समाहारो- यथा- छत्तुपाहनंति; अस्स पन समुदायप्पधानता एकवचनमेव; ते च समाहारीतरयोगा बहुलं विधाना नियतविसयायेव होन्ति, तत्रायं विसायविभागो निरुत्तिपिटकागतो।

पाणितुरिययोग्गसेनङ्गानं; निच्चवेरीनं; संख्या परिमाणसञ्ज्ञानं, खुद्दजन्तुकानं, पचनचण्डालानं, चरणसाधारणानं, एकज्झायनपावचनानं, लिङ्गविसेसानं, विविधविरुद्धानं; दिसानं; नदीनञ्च; निच्चं समाहारेकत्थं भवति।

तिणरुक्खपसुसकुण धनधञ्जव्यंजनपदानं वा अञ्जेसमितरीतर योगो च।

पाण्यङ्गानं; चक्खु सोतं, मुखनासिकं, हनुगीवं, छविमंसलोहितं; नामरूपं; जरामरणं।

तुरियङ्गानं; अलसताळम्बरं, मुरजगोमुखं, संखदेण्डिमं, मद्धिकपाणविकं, गीतवादितं, सम्मताळं।

योग्गङ्गानं; फालपाचनं, युगनङ्गलं।

सेनङ्गानं; असिसतितोमरपिण्डं, असिचम्मं; धनुकलापं, पहरणावरणं।

निच्चवेरीनं; अहिनकुलं, बिळारमूसिकं, काकोलूकं, नागसुपण्णं।

संख्यापरिमाणसञ्ज्ञानं; एककदुकं, दुकतिकं, तिचतुक्कं, चतुक्कपञ्चकं, दसेकादसकं।

खुद्दजन्तुकानं; कीटपतंगं; कन्थकिपिल्लिकं, डंसमकसं, मक्खिककिपिल्लिकं।

पचनचण्डालानं; ओरम्भिक-सूकरिकं, साकुन्तिकमागविकं, सपाकचण्डालं, वेनरथकारं, पुक्कुसछवडाहकं।

चरणसाधारणानं; असितभारद्वाजं; कठकालापं, सीलपञ्जाणं, समथविपस्सनं, विज्जाचरणं।

एकज्झायनपावचनानं; दीघमज्झिमं, एकुत्तरसंयुक्तं, खन्धकविभंगं।

लिङ्गविसेसानं; इत्थिपुमं, दासिदासं, चीवरपिण्डपातसेनासनगिलनापच्चय-भेसज्जपरिक्खारं, तिणकट्ठसाखापलासं, लाभो होति चीवरपिण्डपात सेनासनगिलान-पच्चयभेसज्जपरिक्खारानम्पिदिस्सति।

विविधविरुद्धानं; कुसलाकुसलं; सावज्जानवज्जं, हीणप्पणीतं, कण्हसुक्कं, छेकपापकं, अधरुत्तरं।

दिसानं; पुब्बापरं, दक्खिणुत्तरं; पुब्बदक्खिणं, पुब्बुत्तरं, अपरदक्खिणं, अपरुत्तरं।

नदीनं; गंगायमुनं, महीसरभु।

तिणविसेसानं; कासकुसं, कासकुसा; उसीरबीरणं, उसीरबीरणा, मुञ्जबब्बजं, मुञ्जबब्बजा।

रुक्खविसेसानं; खदिरपलासं, खदिरपलासा; धवास्सकण्णं, धवास्सकण्णा; पिलक्खनिग्रोधं, पिलक्खनिग्रोधा; अस्सत्थकपित्थनं, अस्सत्थ कपित्थना; साकसालं, साकसाला।

पसुविसेसानं; गजगवजं, गजगवजा; गोमहिसं, गोमहिसा; एण्यगोमहिसं,
एण्यगोमहिसा; एण्यवराहं, एण्यवराहा; अजेळकं, अजेळका; कुक्कुरसूकरं,
कुक्कुरसूकरा; हत्थिगवास्सवळवं, हत्थिगवास्सवळवा।

सकुणविसेसानं; हंसबलं, हंसबला; कारण्डवचक्कवाकं, कारण्डवचक्कवाका;
वकबलाकं, वकबलाका।

धनानं; हिरञ्जसुवण्णं, हिरञ्जसुवण्णा; मणिसंखमुत्तावेलुरियं,
मणिसंखमुत्तावेलुरिया; जातरूपरजतं, जातरूपरजता।

धञ्जानं; सालियवकं सालियवका; तिलमुग्गमासं, तिलमुग्गमासा,
निप्फावकुलत्थं, निप्फावकुलत्था।

व्यञ्जनानं; साकसुवं, साकसुवा; गब्यमाहिसं, गब्यमाहिसा; एण्यवाराहं,
एण्यवाराहा; मिगमायूरं, मिगमायूरा।

जनपदानं; कासिकोसलं, कासिकोसला; वज्जिमल्लं, वज्जिमल्ला; चेतिवीसं,
चेतिवीसा, मच्छसूरसेनं, मच्छसूरसेना; कुरुपञ्चालं, कुरुपञ्चाला।

इतरीतरयोगो- यथा- चन्दिमसुरिया, समणब्राह्मणा, मातापितरो- एतस्मिं
एकत्थिभावकण्डे यं वुत्तं पुब्बं तदेव पुब्बं निपतति कमात्तिकमे पयोजनस्साभावा।
क्वचि विपल्लासोपि होति बहुलाधिकारतो; दन्तानं राजा राजदन्तो। कत्थचि
कमम्पच्चनादरा पुब्बकालस्सापि परनिपातो; लित्तवासितो, नग्गमुसितो, सित्तसम्मट्ठो,
मट्ठलुञ्चितो। चत्थे यदेकत्थं तत्थ केचि पुब्बपदं बहुधा नियमेन्ति तदिह
व्यभिचारदस्सना न वुत्तन्ति दट्ठब्बं।

3, 20- समाहारे नपुंसकं

चत्थे समाहारे यदेकत्थं तन्नपुंसकलिङ्गम्भवति; तथाचेवोदाहटं। कत्थचि न
होति सभापरिसायाति ज्ञपका; आधिपच्चपरिवारो; छन्दपारिसुद्धि; पटिसन्धिप्पवत्तियं।

3, 21- संख्यादि

एकत्थे समाहारे संख्यादि नपुंसकलिङ्गम्भवति; पञ्चगवं; चतुप्पथं-
समाहारस्सेकता एकवचनमेव होति; समाहारेत्वेव; पञ्चकपालो पूवो; तिपुत्तो।

3, 22- क्वचेकत्तञ्च छट्ठिया

छट्ठियेकत्थे क्वचि नपुंसकत्तं होतेकत्तञ्च; सलभानं छाया सलभछायं, एवं
सकुन्तानं छाया सकुन्तछायं; पासादच्छायं, पासादच्छाया; घरच्छायं घरच्छाया।
अमनुस्सा सभाय नपुंसकेकत्तमभवति; ब्रह्मसभं, देवसभं, इन्दसभं, यक्खसभं, सरभसभं।
मनुस्ससभायं, खतियसभा, राजसभा इच्चेवमादि। क्वचीति किं? राजपुरिसो।

3, 23- स्यादिसु रस्सो

नपुंसके वत्तमानस्स रस्सो होति स्यादिसु; सलभच्छायं। स्यादिसूति किं?
सलभच्छाये।

3, 24- घपस्सान्तस्साप्पधानस्स

अन्तभूतस्साप्पधानस्स घपस्स स्यादिसु रस्सो होति; बहुमालो, पोसो
निक्कोसम्बि; अतिवामोरु। अन्तस्साति किं? कञ्जापियो; अप्पधानस्सति किं?
राजकुमारी, ब्रह्मबन्धू।

3, 25- गोस्सु

अन्तभूतस्साप्पधानस्स गोस्स स्यादिसु उ होति; चित्तगु; अप्पधानस्सेत्वेव-
सुगो; अन्तस्सेत्वेव- गोकुलं।

3, 26- इत्थियमत्वा

इत्थियं वत्तमानतो अकारंततो नामस्सा अपचचयो होति; धम्मदिन्ना।

3, 27- नदादीतो णी

नदादीहि इत्थियं णी पचचयो होति; नदी, मही, कुमारी, तरुणी, वारुणी, गोतमी।

(14) गो तो वो

गावी, गो; आकतिगणोयं। णकारो "न्तन्तूनं णीम्हि तो वा" ति विसेसनत्थो।

3, 28- यक्खादित्थिनी च-

यक्खादितो इत्थियमिनी होति णी च; यक्खिनी, यक्खी; नागिनी, नागी;
सीहिनी, सीही।

3, 29- आरामिकादीहि

आरामिकादितो इनी होतित्थियं; आरामिकिनी, अनन्तरायिकिनी; राजिनी।

(15) सञ्जायं मानुसो

मानुसिनी; अञ्जत्र मानुसी।

3, 30- युवण्णेहि नी

इत्थियमिवण्णुवण्णन्तेहि नी होति बहुलं; सदापयतपाणिनी; दण्डिनी; भिक्खुनी;
खत्तबन्धुनी; परचित्तविदुनी। मातु आदितो कस्सा न होति? इत्थियपचचयं विनापि
इत्थिताभिधानतो।

3, 31- किम्हाञ्जत्थे

किम्हाञ्जत्थेयेव इत्थियं नी होति बहुलं; साहं अहिंसारतिनी; तस्सा
मुट्ठस्सतिनिया; सा वच्छगिद्धिनी। अञ्जत्थेति किं? धम्मरति।

3, 32- घरण्यादयो

घरणीप्पभुतयो नीप्पचचयन्ता साधवो भवन्ति; घरणी; पोक्खरणी; ईसंतं
निपातना।

(16) आचरिया वा यलोपो च

आचरिनी; आचरिया।

3, 33- मातुलादित्थानी भरियायं

मातुलादितो भरियमानी होन्ति; मातुलानी; वरुणानी; गहपतानी; आचरियानी।

(17) अभरियायं खत्तिया वा

खतियानी; खतिया। नदादिपाठा भरियायन्तु खतियी।

3, 34- उपमासंहितसहितसंहतसहसफवामलक्खणादि तूरूत्

ऊरुसद्दा उपमानादिपुब्बा इत्थियम् होति; करभोरुः संहितोरुः संहितोरुः संहतोरुः संहोरुः सफोरुः; वामोरुः लक्खणोरु। इति-योग-विभागा ऊ; ब्रह्मबन्धू।

3, 35- युवा ति

युव सद्धतो ति होतीत्थियं; युवति।

3, 36- न्तन्तूनं णिम्हि तो वा

णीम्हि न्तन्तूनं तो वा होति; गच्छती, गच्छन्ती, सीलवती, सीलवन्ती।

3, 37- भवतो भोतो

णीम्हि भवतो भोतादेसो होति वा; भोती, भवन्ती।

3, 38- गोस्सावा

गो सद्धस णिम्हावा होति; गावी।

3, 39- पुथुस्स पथवपुथवा

णीम्हि पुथुस्स पथवपुथवा होन्ति; पथवी, पुथवी; ठे, पठवी।

3, 40- समासन्त्व

समासन्तो अ इति वाधिकरी यन्ति।

3, 41- पापादीहि भूमिया

पापादीहि परा या भूमि तस्सा समासन्तो अ होति; पापभूमं, जातिभूमं।

3, 42- संख्याहि

संख्याहि परा या भूमि तस्सा समासन्तो अ होति; द्विभूमं, तिभूमं।

3, 43- नदीगोदावरीनं

संख्याहि परासं नदीगोदावरीनं समासन्तो अ होति, पञ्चनदं; सत्तगोदावरं।

3, 44- असंख्येहि चाङ्गुल्यातञ्जासंख्यत्थेसु

असंख्धि संख्येयाहि च पराय अङ्गुल्या समासन्तो अ होति नो चे अञ्जपदत्थे असंख्यत्थे च समासो वत्तते; निग्गतमङ्गुलीहि निरङ्गुलं; अच्चङ्गुलं; द्वे अङ्गुलियो समाहरा द्वङ्गुलं। अनञ्जसंख्यत्थेसू ति किं? पञ्चङ्गुलि हत्थो; उपङ्गुली। कथं द्वे अङ्गुलानि पमाणमस्सति, द्वङ्गुलंति? नात्र समासोञ्जपदत्थे विहितो मत्तदीनं लोपे कते तत्थ वत्तते; अङ्गुल सद्धो वा पमाणवाची सद्धन्तरं। यथा- सेनङ्गुलप्पमाणेन अङ्गुलानं सत्तं पुण्णं चतुद्धस वा अङ्गुलानीति।

3, 45- दीघाहो वस्सेक देसे हि च रत्त्या

दीघादीहि असंख्येहि संख्याहि च परस्मा रतिया समापन्नो अ होति; दीघरत्तं, अहोरत्तं, वस्सारत्तं; पुब्बरत्तं, अपररत्तं, अड्ढरत्तं, अतिक्कन्तो रत्तिं अतिरत्तो; द्वे रती समाहटा द्विरत्तं। वा क्वचि बहुलाधिकारो- एकरत्तं, एकरत्ति। अनञ्जसंख्यत्थे सुत्वेव-

दीघरति (दीघ रति- भ० आ० कौ०), हेमन्तो; उपरति। क्वचि होतेव बहुलं विधाना; यथारत्तं।

3, 46- गोत्वचत्थे चालोपे

गो सद्वा अलोपविसया समासन्तो अ होति न चे चत्थे समासो अञ्ज पदत्थे असंख्यत्थे च; राजगवो; परमगवो; पञ्चगवधनो, दसगवं। अलोपेति किं? पञ्चहि गोहि कीतो पञ्चगु; अचत्थेति किं; अजस्सगावो अनञ्जासंख्यत्थेसुत्वेव चित्तगु; उपगु।

3, 47- रतिन्दिव दारगव चतुरस्सा

एते सद्वा अ अन्ता निपच्चते; रतो च दिवा च रतिन्दिवं; रति च दिवा च रतिन्दिवं; दारा च गावो च दारगवं; चतस्सो अस्सियो अस्स चतुरस्सो।

3, 48- आयामेनुगवं

अनुगवन्ति निपच्चते आयामे गम्यमाने; अनुगवं सकटं। आयामेति किं? गुन्तं पच्छा अनुगु।

3, 49- अक्खिस्माञ्जत्थे

अक्खिस्मा समासन्तो अ होति अञ्जत्थे चे समासो; विसालक्खो।

3, 50- दारुम्हङ्गुल्या

अङ्गुलन्ता अञ्जपदत्थे दारुम्हि समासन्तो अ होति; द्वङ्गुलं दारु; पञ्चङ्गुलं। अङ्गुलि सदिसावयवं धञ्जादीनं विक्खेपकं दारुति वुच्चते। पमाणे तु पुब्बेविय सिद्धं; सख राज सद्वा अकारन्ता व, सिस्सोपि न दिस्सति। गाण्डीवधन्वाति पकतन्तरेण सिद्धं।

3, 51- चि वीतिहारे

क्रियाव्यतिहारे गम्यमाने अञ्जपदत्थे वत्तमानतो चि होति; केसाकेसि, दण्डादण्डि। चकारो चिस्मिन्ति विसेसनत्थो-सुगन्धि दुग्गन्धि पयोगो न दिस्सते।

3, 52- लत्वित्थियूहि को

लतू पच्चयन्ते हि इत्थिमीकारुकारन्तेहि च बहुलं कप्पच्चयो होति अञ्जपदत्थे; बहुकत्तुको; बहुकुमारिको; बहुब्रह्मबन्धुको; बहुलन्त्वेव सुबहुं।

3, 53- वाञ्जतो

अञ्जे हि अञ्जपदत्थे को वा बहुलं होति; बहुमालको; बहुमालो।

3, 54- उत्तरपदे

एतमधिकतं वेदितब्बं।

3, 55- इमस्सिदं

उत्तरपदे परतो इमस्स इदं होति; इदमट्ठिता; इदप्पच्चया; निग्गहीत लोपो पस्स च द्विभावो।

3, 56- पुं पुमस्स वा

पुमस्स पुं होतुत्तरपदे विभासा; पुल्लिङ्गं, पुल्लिङ्गं।

3, 57- टन्तन्तूनं

एसं ट होतुत्तरपदे क्वचि वा; भवम्पतिट्ठा मयं; भगवम्मूलका नो धम्मा।
बहुलाधिकारा तरादिसु च; वगेव महत्तरी; रत्तञ्जुमहतं।

3, 58- अ

एसं अ होतुत्तरपदे गुणवन्त पतिट्ठोस्मि।

3, 59- मनाद्यापादीनमो मये च

मनादीनमापादीनं च ओ होतुत्तरपदे मये च; मनोसेट्ठा; मनोमया; रजोजल्लं;
रजोमयं; आपोगतं; आपोमयं; अनुयन्ति दिसोदिसं।

3, 60- परस्स संख्यासु

संख्यासुत्तरपदेसु परस्स ओ होति; परोसतं, परोसहस्सं। संख्यासूति किं?
परदत्तूपजीविनो।

3, 61- जने पुथस्सु

जने उत्तरपदे पुथस्स उ होति; अरियेहि पुथगेवायं जनोति पुथुज्जनो।

3, 62- सो छस्साहायतने वा

अहे आयतने चुत्तरपदे छस्स सो वा होति; साहं; छाहं; सळायतनं, छळायतनं।

3, 63- ल्तु पितादीनमारारइ

ल्तुपच्चायन्तानं पितादीनञ्च यथाक्कममारारइ वा होन्तुत्तरपदे; सत्थारदस्सनं;
कत्तारनिद्देसो, मातरपितरो। वात्वेव- सत्थुदस्सनं; मातापितरो।

3, 64- विज्जायोनिस्सम्बन्धानमा तत्र चत्थे

ल्तुपितादीनं विज्जासम्बन्धीनं योनिसम्बन्धीनञ्च तेस्वेव ल्तुपितादिसु
विज्जायोनिस्सम्बन्धिसुत्तरपदेसु चत्थविसये आ होति; होतापोतारो; माता-पितरो-
ल्तुपितादीनन्त्वेव- पुत्तभातरो; तत्रेति किं? पितुपितामहा; चत्थेति किं? मातुभाता;
विज्जायोनिस्सम्बन्धानंति किं? दातुभातरो (मातुभातरो?)।

3, 65- पुत्ते

पुत्ते उत्तरपदे चत्थविसये ल्तुपितादीनं विज्जायोनिस्सम्बन्धानमा होति; पितापुत्ता,
मातापुत्ता।

3, 66- चिस्मिं

चिप्पच्चयन्ते उत्तरपदे आ होति; केसाकेसि, मुट्ठामुट्ठि।

3, 67- इत्थियम्भासित पुमित्थि पुमेवेकत्थे

इत्थियं वत्तमाने एकत्थे समानाधिकरणे उत्तरपदे परे भासितपुमा इत्थी पुमेव
होति; कुमारभरियो; दीघजङ्घो; युवजायो। इत्थियंति किं? कल्याणीपधानमेसं
कल्याणिप्पधाना; भासितपुमेति किं? कञ्जाभरियो; इत्थीति किं? गामणिकुलं दिट्ठि
अस्स गामणिदिट्ठि; एकत्थेति किं? कल्याणिया माता कल्याणिमाता।

3, 68- क्वचि पच्चये

भासितपुमित्थि पच्चये क्वचि पुमेव होति; व्यत्तरा, व्यत्तमा।

3, 69- सब्बादयो वुत्तिमते

इत्थिवाचका सब्बादयो वुत्तिमते पुमेव होन्ति; तस्सा मुखं तम्मुखं; तस्सं तत्र; ताय ततो; तस्सं वेलायं तदा।

3, 70- जायाय जयं पतिम्हि

पतिम्हि परे जायाय जयं होति; जयम्पती। जानिपतीती- पकतन्तरेण सिद्धं; तथा दम्पती, जम्पती।

3, 71- सञ्जायमुदोदकस्स

सञ्जायमुदकस्सुत्तरपदे उदादेसो होति; उदधि; उदपानं।

3, 72- कुम्भादिसु वा

कुम्भादिसुत्तरपदेसु उदकस्स उदादेसो वा होति; उदकुम्भो, उदककुम्भो; उदपत्तो, उदकपत्तो; उदबिन्दु, उदकबिन्दु। आकतिगणोयं।

3, 73- सोतादिसू लोपो

सोतादिसुत्तरपदेसु उदकस्स उस्स लोपो होति; दकसोतं; दकरक्खसो।

3, 74- टनञ्जस्स

उत्तरपदे नञ् सद्वस्स ट होति; अब्राह्मणो। ञकारो किं? केवलस्स मा होतु; पामानपुत्तो।

3, 75- अन्सरे

सरादो उत्तरपदे नञ् सद्वस्स अन् होति; अनक्खातं।

3, 76- नखादयो

नखादयो सद्वा अकतटादेसा निपच्चन्ते; नास्स खमत्थीति नखो, अखमञ्जं। सञ्जासद्देसु च निप्फत्तिमतं यथाकथञ्चि कतब्बं।

नास्स कुलमत्थीति नकुलो, अकुलमञ्जं, नख नकुल नपुंसक नक्खत्त नाक एवमादि।

3, 77- नगो वाप्पाणिनि

नगइच्चप्पाणिनि वा निपच्चते; नगा, रुक्खा; नगा पब्बता; अगा रुक्खा, अगा पब्बता। अप्पाणिनीति किं? अगो वसलो सीतेन।

3, 78- सहस्स सोञ्जत्थे

अञ्जपदत्थवुत्तिम्हि समासे उत्तरपदे परे सहस्स सो वा होति; सपुत्तो, सहपुत्तो; अञ्जत्थेति किं? सह कत्वा सहयुज्झित्वा।

3, 79- सञ्जायं

सहस्सुत्तरपदे सो होति सञ्जायं; सासत्थं; सपलासं।

3, 80- अपच्चक्खे

अपच्चक्खे गम्यमाने सहस्स सो होतुत्तरपदे; साग्गि कपोतो; सपिसाचा वातमण्डलिका।

3, 81- अकाले सकत्थे

सकत्थप्पधानस्स सहसद्दस्स अकाले उत्तरपदे सो होति; सम्पन्नं ब्रह्मं सब्रह्मं, सचक्कं निधेहि, सधुरं। अकालेति किं? सहपुब्बन्हं, सहापरन्हं।

3, 82- गन्थन्ताधिक्ये

गन्थन्ते आधिक्ये च वतमानस्स सहस्स सो होतुत्तरपदे; सकलं जोतिमधीते; सुमुहुत्तं; कालत्थो आरम्भो; आधिक्ये- सदोणा खारी; समासको कहापणो, निच्चत्थोयमारम्भो।

3, 83- समानस्स पक्खादिसु वा

पक्खादिसुत्तरपदेसु समानस्स सो होति वा; सपक्खो, समानपक्खो; सजोति, समानजोति; पक्खादिसूति किं? समानसीलो; पक्ख, जोति, जनपद, रत्ति, पत्तिनी, पत्ती, नाभी, बन्धु, ब्रह्मचारी, नाम, गोत्त, रूप, ठान, वण्ण, वयो, वचन, धम्म, जातिय, घच्च।

3, 84- उदरे इये

उदरे इयपरे परतो समानस्स सो वा होति; सोदरियो; समानोदरियो- इयेति किं? समानोदरता।

3, 85- रीरिक्खकेसु

एतेसु समानस्स सो होति; सरी; सरिक्खो; सरिसो।

3, 86- सब्बादीनमा

रीरिक्खकेसु सब्बादीनमा होति; यादी; यादिक्खो; यादिसो।

3, 87- न्तकिमिमानं टाकीटी

रीरिक्खकेसु न्तसद्दकिं सद्द इम सद्दानं टाकीटी होन्ति यथाक्कमं; भवादी, भवादिक्खो, भवादिसो; कीदी, कीदिक्खो, कीदिसो, ईदी, ईदिक्खो, ईदिसो।

3, 88- तुम्हाम्हानं तामेकस्मिं

रीरिक्खकेसु तुम्हाम्हानं तामा होन्तेकस्मिं यथाक्कमं; तादी, तादिक्खो, तादिसो; मादी, मादिक्खो, मादिसो। एकस्मिंति किं? तुम्हादी; तुम्हादिक्खो; अम्हादिक्खो; तुम्हादिसो; अम्हादिसो।

3, 89- तंममञ्जत्र

रीरिक्खकन्ततोञ्जस्मिं उत्तरपदे तुम्हाम्हानमेकस्मिं तं मं होन्ति यथाक्कमं; तन्दीया, मन्दीया तं सरणा, मं सरणा, तय्योगो, मय्योगोति- बिन्दु लोपो।

3, 90- वेतस्सेट्

रीरिक्खकेस्वेतस्सेट् वा होति; एदी, एतादी; एदिक्खो, एतादिक्खो; एदिसो, एतादिसो।

3, 91- विधादिसु द्विस्स दु

द्विस्स दु होति विधादिसु; दुविधो; दुपट्टं, एवमादि।

3, 92- दि गुणादिसु

गुणादिसु द्विस्स दि होति; दिगुणं, दिरत्तं, दिगु; एवमादि।

3, 93- तीस्व

तीसु द्विस्स अ होति, द्वत्तिक्खत्तुं, द्वत्तिपत्तपूरा।

3, 94- आ संख्यायासतादोनञ्जत्थे

संख्यायमुत्तरपदे द्विस्स आ होतसतादोनञ्जत्थे; द्वादस, द्वावीसति, द्वत्तिसं, संख्यायन्ति किं? दिरत्तं, असतादोति किं? द्विसत्तं, द्विसहस्सं, अनञ्जत्थेति किं? द्विदस।

3, 95- तिस्से

संख्यायमुत्तरपदे तिस्स ए होतसतादोनञ्जत्थे; तेरस, तेवीस, तेत्तिसं; संख्यायन्त्वेव-तिरत्तं; असतादोत्वेव-तिसत्तं; अनञ्जत्थेत्व-तिचतुका।

3, 96- चत्तालीसादो वा

तिस्से वा होति चत्तालीसादो; तेचत्तालीस, तिचत्तालीस, तेपञ्जास, तिपञ्जास, तेसट्ठि, तिसट्ठि, तेसत्तति, तिसत्तति, तेअसीति, तियासीति, तेनवुति, तिनवुति-असतादोत्वेव-तिसत्तं।

3, 97- द्विस्सा च

असतादोनञ्जत्थे चत्तालीसादो द्विस्से वा होति आ च; द्वेचत्तालीसं, द्वाचत्तालीसं, द्विचत्तालीसं, द्वेपञ्जासं, द्वापञ्जासं, द्विपञ्जासं, इच्चादि।

3, 98- बा चत्तालीसादो

द्विस्स बा वो होत चत्तालीसादो नञ्जत्थे; बारस, द्वादस, बावीसति, द्वावीसति, बत्तिसं, द्वत्तिसं, अचत्तालीसादो ति किं? द्विचत्तालीस।

3, 99- वीसतिदसेसु परेसु पञ्चस्स पुण्णुपन्ना

वीसतिदसेसु परेसु पञ्चस्स पुण्णुपन्ना होन्ति वा यथाक्कमं; पुण्णुवीसति, पञ्चवीसति; पन्नरस, पञ्चदस।

3, 100- चतुस्स चुचो दसे

चतुस्स चुचो होन्ति वा दस सद्दे परे; चुद्दस, चोद्दस, चतुद्दस।

3, 101- छस्स सो

छस्स सो इच्चमादेसो होति दस सद्दे परे; सोलस।

3, 102- एकट्ठानमा

एक अट्ठानं आ होति दसे परे; एकादस; अट्ठारस।

3, 103- र संख्यातो वा

संख्यातो परस्स दसस्स र होति विभासा; एकारस, एकादस; बारस द्वादस; पन्नरस, पञ्चदस; सत्तरस, सत्तदस; अट्ठारस, अट्ठादस। पन्नबदेसेसु निच्चं, इद्य न होति चतुद्दस।

3, 104- छ ती हि लो च

छ ती हि परस्स दसस्स लो होति रो च; सोळस, सोरस; तेळस, तेरस।

3, 105- चतुर्थ ततियानमडडुडडतिया

अडडा परेसं चतुर्थततियानं उडडतिया होन्ति यथाक्कमं; अडडेन चतुर्थो अडडुडडो, अडडेन ततियो अडडतियो। कथं अडडतेय्यो ति? सकत्थे ण्ये उत्तरपदबुद्धि।

3, 106- दुतियस्स सह दियडडदिवडड

अडडा परस्स दुतियस्स सह अडडसद्धेन दियडडदिवडड होन्ति; अडडेन दुतियो दियडडो, दिवडडो वा।

3, 107- सरे कद् कुस्सुत्तरत्थे

कुस्सुत्तरपदत्थे वत्तमानस्स सरादो उत्तरपदे कदादेसो होति कदन्नं; कदसनं। सरेति किं? कुपुत्तो; उत्तरत्थेति किं? कुओट्ठो; राजा।

3, 108- काप्पत्थे

अप्पत्थे वत्तमानस्स बुस्स का होतुत्तरपदत्थे; अप्पकं लवणं कालवणं।

3, 109- पुरिसे वा

कुस्स पुरिसे का होति वा; कापुरिसो, कुपुरिसो, अयमप्यत्थविभासान। अप्पत्थे तु पुब्बेन निच्चं होति, ईसं पुरिसो कापुरिसो।

3, 110- पुब्बापरज्ज सायमज्झेहि अहस्स अन्तो

पुब्बादिहत्तरपदस्स अहस्स अन्झादेसो होति; पुब्बन्हो, अपरहो; अज्जन्हो, सायहो, मज्झन्हो।

।। समासकण्डो ततियो।।

चतुरो काण्डो

4, 1- णो वापच्चे

छट्ठियन्ता नामस्मा वा णप्पच्चयो होतपच्चेभिधेये; णकारो बुद्ध्यत्थो; एवमञ्जात्रापि, वसिट्ठस्सापच्चं वासिट्ठो, वासिट्ठी वा; ओपकवो, ओपकवी वा। वेत्ति वाक्य समास विकप्पथं। तस्साधिकारो सकत्थावधि।

4, 2- वाच्छादितो णान णायना

वच्छादीहि, अपच्च पच्चयन्तेहि गोतादीहि च सद्देही णान णायन पच्चया वा होन्तपच्चे; वच्छानो, वच्छायनो; कच्चानो, कच्चायनो। यागमे- कातियानो; मोग्गल्लानो, मोग्गल्लायनो; साकटानो साकटायनो; कण्हानो, कण्हायनो इच्चादि।

4, 3- कत्तिकाविधवादीहि णेय्य णेरा

कत्तिकादीहि विधवादीहि च णेय्य णेरा वा यथाक्कमं होन्तपच्चे; कत्तिकेय्यो, वेनतेय्यो, भगिनेय्यो इच्चादि। वेधवेरो, वन्धकेरो, नाळीकेरो, सामणेरो इच्चादि।

4, 4- ण्य दिच्चादीहि

दित्तिप्पभूतीहि ण्यो वा होतपच्चे; देच्चो; आदिच्चो; कोण्डञ्जो; गग्गेय्यो, भातब्बो इच्चादि।

4, 5- आ णि

अकारन्ततो णि वा होतपच्चे; दक्खि; दत्तिः, दोणि; वासवि; वारुणिच्चादि।

4, 6- राजतो ञ्जो जातियं

राजसद्धतो ञ्जो वा होतपच्चे जातियं गम्यमानायं; राजञ्जो। जातियन्ति किं? राजापच्चं।

4, 7- खत्ता पिया

खत्त सद्दा य इया होन्तपच्चे जातियं; खत्तो, खत्तियो; जातियन्त्वेव- खत्ती।

4, 8- मनुतो स्स सण्

मनुसद्धतो जातियं स्स सण् होन्तपच्चे; मनुस्सो, मानुसो; इत्थियं मनुस्सा, मानुसी। जातियन्त्वेव- माणवो।

4, 9- जनपदनामस्मा खत्तिया रञ्जे च णो

जनपदस्स यं. नामं तन्नामस्मा खत्तियापच्चे रञ्जे च णो होति; पञ्चालो; कोसलो; मागधो; ओक्काको। जनपदनामस्माति किं? दासरथि, खत्तियाति किं? पञ्चालस्स ब्राह्मणस्सापच्चं पञ्चालि।

4, 10- ण्य कुरुसिवीहि

कुरुसीवीह पच्चे रञ्जे च ण्यो होति; कोरब्यो, सेब्यो।

4, 11- ण रागा तेन रत्तं

रागवाची ततियन्ततो रत्तमिच्चेतस्मिं अत्थे 'णो' होती; कसावेन रत्तं कासावं; कोसुम्भं हालिद्धं। रागाति किं? देवदत्तेन रत्तं वत्थं। इध कस्मा न होति- नीलं पीतं ति। गुणवचनता विनापि णेन णत्थस्साभिधानतो।

4, 12- नक्खत्तेनिन्दुयुत्तेन काले

ततियन्ततो नक्खत्ता तेन लक्खिते काले णो होति तं चे नक्खत्तमिन्दुयुत्तं होति; फुस्सी रत्ति; फुस्सो अहो; नक्खत्तेनति किं? गुरुना लक्खिता रत्ति; इन्दुयुत्तेनेति किं? कत्तिकाय लक्खितो मुहुत्तो; कालेति किं? फुस्सेन लक्खिता अत्थसिद्धि। अज्ज कत्तिकाति कत्तिकायुत्ते चन्दे कत्तिका सद्धो वत्तते।

4, 13- सास्स देवता पुण्णमासी

सेति पठमन्ता अस्साति छट्ठत्थे णो भवति यं पठमन्तं सा चे देवता पुण्णमासी वा; सुगतो देवता अस्साति सोगतो; माहिन्दो; यामो, वारुणो; फुस्सी पुण्णमासी अस्स सम्बन्धीनीति फुस्सो, मासो; माघो; फग्गुनो, चित्तो; वेसाखो, जेट्ठमूलो; आसाळहो; सावणो; पोट्ठपादो; अस्सयुजो, कत्तिको, मागसिरो, पुण्णमासीति किं? फुस्सी पञ्चमी अस्सा पुण्णमासी च भतकमासकसम्बन्धिनी न होति; पुण्णो मा अस्सन्ति निब्बचना। अतो एव निपातना णो सागमो च- माससुत्तियाव न पञ्चदस रत्तादो विधि।

4, 14- तमधीते तं जानाति कणिका च

दुतियन्त तो तमधीते तं जानातीति एतेस्वत्थेसु णो होति को णिको च; व्याकरणमधीते जानाति वा वेय्याकरणो; छान्दसो; कमको; पदको; वेनयिको; सुतन्तिको। द्वित्तगगहणं पुथगेव विधानत्थं जाननस्य च अज्जेन विसयभावदस्सनत्थं पसिद्धुपसंगहत्थं च।

4, 15- तस्स विसये देसे

छट्ठियन्ता विसये देसरूपे णो होती; वसातीनं विसयो देसो वासातो। देसेति किं? चक्खुस्स विसयो रूपं; देवदत्तस्स विसयोनुवाको।

4, 16- निवासे तन्नामे

छट्ठियन्ता निवासे देसे तन्नामे णो' होति; सिवीनं निवासो देसो सेब्बो; वासातो।

4, 17- अदूर भवे

छट्ठियन्ता अदूरभवे देसे तन्नामे णो होति; विदिसाय अदूरभवं वेदिसं।

4, 18- तेन निब्बते

ततियन्ता निब्बते देसे तन्नामे णो होति; कुसम्बेन निब्बता कोसम्बी, नगरी; काकन्दी; माकन्दी; सहस्सेन निब्बता साहस्सी, परिखा। हेतुम्हि कत्तरि करणे च यथायोगं ततिया।

4, 19- तमिधत्थि

तन्ति पठमन्ता इधाति, सत्तम्यत्थे देसे तन्नामे णो होति यन्तं पठमन्तमत्थि चे; उदुम्बरा अस्मिं देसे सन्तीति ओदुम्बरो; बादरो; बब्बजो।

4, 20- तत्र भवे

सत्तम्यन्ता भवत्थे णो होति; उदके भवो ओदको ओरसो; जानपदो; मागधो; कापिलवत्थवो; कोसम्बो।

4, 21- अज्जादीहि तनो

भवत्थे अज्जादीहि तनो होति; अज्जभवो अज्जतनो, स्वातनो; हिय्यतनो।

4, 22- पुरातो णो च

पुरा इच्चस्मा भवत्थे णो होति तनो वा; पुराणो; पुरातनो।

4, 23- अमात्वच्चो

अमा सद्धतो अच्चो होति भवत्थे; अमच्चो।

4, 24- मज्झादित्त्विमो

मज्झादीहि सत्तम्यन्तेहि भवत्थे इमो होति; मज्झिमो; अन्तिमो। मज्झ अन्त हेट्ठा उपरि ओर पार पच्छा अब्भन्तर पच्चन्त।

4, 25- कण्ण्येय्य णेय्य कयिया

सत्तम्यन्ता एते पच्चया होन्ति भवत्थे; कण् कुसिनारायं भवो कोसिनारको; मागधको; आरञ्जको विहारो। णेय्य- गङ्गेय्यो; पब्बतेय्यो; वानेय्यो; मिथिलेय्यकोति। य- गम्मो; दिब्बो। इय- गामियो; उदरियो; दिवियो; पञ्चालियो; बोधपक्खियो; लोकियो।

4, 26- णि को

सत्तम्यन्ता भवत्थे णिको होति; सारदिको दिवसो; सारदिका रति।

4, 27- तमस्स सिप्पं सीलं पण्णं पहरणं पयोजनं

पठमन्ता सिप्पादि वाचका अस्सेति छट्ठयत्थे णिको होति; बीणावादनं सिप्पमस्स वेणिको; मोदङ्गिको, वंसिको; पंसुकूल धारणं सीलमस्स पंसुकूलिको; तिचीवरिको, गन्धो पण्णमस्स गन्धिको; तेलिको, गोलिको; चापो पहरणमस्स चापिको; तोमरिको; मुग्गरिको, उपधिप्योजनमस्स ओपधिकं; सातिकं; साहस्सिकं।

4, 28- तं हन्तरहति गच्छतुञ्छति चरति

दुतियन्ता हन्तीति एवमादिस्वत्थेसु णिको होति; पक्खीहि- पक्खिनो हन्तीति पक्खिको; साकुणिको; मायूरिको। मच्छेहि - मच्छिको, मेनिको। मिगेहि- मागविको, हारिणिको, सूकरिको, इको। सतमरहतीति सातिकं, सन्दिट्ठिकं; एहि पस्स विधिं अरहतीति, एहिपस्सिको; साहस्सिको (साहासिको- भ0 आ0 कौ0)- सहास्सियोतीध इयो; परदारं गच्छतीति पारदारिको; मग्गिको; पञ्जासयोजनिको, बदरे उञ्छतीति बादरिको; सामाकिको; धम्मं चरतीति धम्मिको, अधम्मिको।

4, 29- तेन कतं कीतं बद्धमभिसङ्खतं संसट्ठं हतं हन्ति जितं जयति दिब्बति खणति तरति चरति वहति जीवति

ततियन्ता कतादिस्वत्थेसु णिको होति; कायेन कतं कायिकं; वाचसिकं; मानसिकं; वातेन कतो आबाधो वातिको, सतेन कीतं सातिकं; साहस्सिकं- मूलतोवा; देवदत्तेन कीतोति न होति तदत्थाप्पतीतिया। वरत्ताय बद्धो वारतिको; आयसिको; पासिको। घतेन अभीसङ्खतं संसट्ठं वा घातिकं, गोळिकं; दाधिकं; मारीचिकं। जालेन हतो हन्तीति वा जालिको; बालिसिको। अक्खेहि जितमक्खिकं, सालाकिकं; अक्खेहि जयति दिब्बति वा अक्खिको- खणितिया खणतीति खणतिको; कुद्दालिको। देवदत्तेन जितमङ्गुल्या खणतीति न होति तदत्थानवगमा। उलुम्पेन तरतीति ओलुम्पिको; उलुम्पिको-इको गोपुच्छिको; नाविको। सकटेन चरतीति साकिटको, रथिको, परप्पिकोति इको। खन्धेन वहतीति खन्धिको; अंसिको; सीसिकोति इको। वेतनेन जीवतीति वेतनिको। भतिको, कयिको; विक्कयिको, कयविक्कयिको (कायविक्कयिकी- भ० आ० कौ०)- इको।

4, 30- तस्स संवत्तति

चतुत्थ्यन्ता संवत्तति अस्मि अत्थे णिको होति; पुनब्भवाय संवत्ततीति पोनोभविको; इत्थियं- पोनोभविका; लोकाय संवत्ततीति लोकिको, सुट्ठु अग्गोति सग्गो, सग्गाय संवत्ततीति सोवग्गिको; सस्सोवक् 'तदमिनादीनि' पाठा। धनाय संवत्तीति धञ्जं- यो।

4, 31- ततो सम्भूतमागतं

पञ्चम्यन्ता सम्भूतमागतंति एतेस्वत्थेसु णिको होति; मातितो सम्भूतमागतं वा मत्तिकं; पेतिकं। णयरियणरयापि दिस्सन्ति। सुरभितो सम्भूतं सोरभ्यं; थनतो सम्भूतं थञ्जं; पितितो सम्भूतो पेतियो; मातियो, मत्तियो, मच्चो वा।

4, 32- तत्थ वसति विदितो भतो नियुतो

सत्तम्यन्ता वसतीत्वमेवादिस्वत्थेसु णिको होति; रुक्खमूले वसतीति रुक्खमूलिको; आरञ्जिको; सोसानिको लोके विदितो लोकिको- चतुमहाराजेसु भता चातुम्महाराजिको, द्वारे नियुतो दोवारिको, दस्सोक् तदमिनादि पाठा। भण्डागारिको इको- नवकम्मिको। कियो- जातिकियो, अन्धकियो।

4, 33- तस्सिदं

छट्ठियन्ता इदमिच्चास्मिं अत्थे णिको होति; सङ्घस्य इदं सङ्घिकं; पुग्गलिकं; सक्यपुत्तिको; नाथपुत्तिको, जेनदत्तिको। किये- सकियो; परकियो; तिये- अत्तनियं; के- सको; राजकं; भण्डं।

4, 34- णे

छट्ठियन्ता इदमिच्चास्मिं अत्थे 'णो' होति; कच्चायनस्स इदं कच्चायनं व्याकरणं; सोगतं सासनं; माहिसं मंसादि।

4, 35- गवादीहि यो

गवादीहि छट्ठयन्तेहि इदमिञ्चस्मिं अत्थे यो होति; गुन्नं इदं गव्यं मंसादि, कव्यं, दब्यं।

4, 36- पितितो भातरि रेय्यण्

पितु सद्वा तस्स भातरि रेय्यण् होति; पितु भाता पेतेय्यो।

4, 37- मातितो च भगिनियं छो

मातितो पितितो च तेसं भगिनियं छो होति; मातु भगिनि मातुच्छा; पितु भगिनि पितुच्छा- कथं मातुलोति? मातुलादित्वानीति निपातना।

4, 38- माता पितुरस्वामहो

मातापितुहि तेसं मातापितुस्वामहो होति; मातु-माता मातामही; मातुपिता मातामहो; पितुमाता, पितामही, पितु-पिता पितामहो। न यथासंख्यं पच्चेकाभिसम्बन्धा।

4, 39- हेतेरेय्यण्

मातापितुहि हिते रेय्यण् होति; मतेय्यो, पेतेय्यो।

4, 40- निन्दञ्जातप्प पटिभागरस्स दयासञ्जासु को

निन्दादिस्वत्थेसु नामस्मा को होति; निन्दायं मुण्डको; समणको। अञ्जाते- कस्सायं अस्सेति अस्सको; पयोगसामत्थिया सम्बन्धिविसेसानवगमोवगम्यते। अल्पत्थे- तेलकं, घतकं। पटिभागत्थे- हत्थी विय हत्थिको; अस्सको; बलिवद्दको। दयायं- पुतको, वच्छको। सञ्जायं- मोरोविय मोरको।

4, 41- तमस्स परिमाणं णिको च

पठमन्ता अस्सेति अस्मिं अत्थे णिको होति को च; तं चे पठमन्तं परिमाणं भवति; परिमीयतेनेनेति परिमाणं। दोणो परिमाणमस्स दोणिको, वीहि; खारसतिको, खारसहस्सिको; आसीतिको वयो; उपडढकायिकं बिम्बोहनं; पञ्चकं, छक्कं।

4, 42- यतेतेहितको

यादीहि पठमन्तेहि अस्सेति छट्ठत्थे तको होति तं वे पथमन्तं परिमाणं भवति; यं परिमाणमस्स यत्तकं; तत्तकं (तत्तं- भ0 आ0 कौ0); एत्तकं। आवतके- यावतको; तावतको।

4, 43- सब्बा चावन्तु

सब्तो पठमन्तेहि यादीहि च अस्सेति छट्ठत्थे आवन्तु होति तं चे पठमन्तं परिमाणं भवति; सब्बं परिमाणमस्स सब्बावन्तं; यावन्तं, तावन्तं; एतावन्तं।

4, 44- किम्हा रतिरीवरीवतकरित्तका

किम्हा पठमन्ता अस्सेति छट्ठत्थे रतिरीवरीवतक रित्तका होन्ति तं चे पठमन्तं परिमाणं भवति; किं संख्यानं परिमाणमेसं कति; एते- कीव; कीवतकं; कित्तकं। रीवन्तो सभावतो असंख्यो।

4, 45- सञ्जातं तारकादित्थितो

तारकादीहि पठमन्तेहि अस्सेति छट्ठत्थे इतो होति तेचे संजाता होन्ति।
तारका संजाता अस्स तारकितं, गगनं; पुप्फितो रुक्खो; पल्लविता लता।

4, 46- माने मत्तो

पठमन्ता मानुवुत्तितो अस्सेति अस्मिं अत्थे मत्तो होति; पलं पम्मानमस्स
पलमतं; हत्थो पमाणमस्स हत्थमतं; सतं मानमस्स सतमतं; दोणो परिमाणमस्स

4, 47- तग्घो चुद्धं

उद्धमानवुत्तितो अस्सेति छट्ठत्थे तग्घो होति मत्तो च; जण्णुतग्घं; जण्णुमतं।

4, 48- णो च पुरिसा

पुरिसा पठमन्ता उद्धमानवुत्तितो णो होति मत्तादयो च; पोरिसं; पुरिसमतं;
पुरिसतग्घं।

4, 49- अयुभद्वितीहंसे

उभद्वितीहि अवयववुत्तीहि पठमन्तेहि अस्सेति छट्ठत्थे अयो होति; उभो अंसा
अस्स उभयं; द्वयं; तयं।

4, 50- संख्याय सच्चुत्तीसासदसन्ताधिकास्मिं सतसहस्से डो

सत्यन्ताय उत्त्यन्ताय; ईसन्ताय, आसन्ताय, दसन्ताय च संख्याय पठमन्ताय
अस्मिंति सत्तम्यत्थे डो होति सा चे संख्या अधिका होति यदस्मिंति तं चे सतं सहस्सं
सतसहस्सं वा होति; वीसति अधिका अस्मिं सतेति वीसंसतं; एकवीसंसतं; सहस्सं
सतसहस्सं वा। तिसंसतं; एकतिसंसतं। उत्त्यन्ताय- नवुत्तंसतं सहस्सं सतसहस्सं वा,
ईसन्ताय-चत्तारीसं सतं सहस्सं सहसहस्सं वा आसन्ताय-पञ्जाससतं सहस्सं सतसहस्सं
वा। दसन्ताय एकादसं सतं सहस्सं सतसहस्सं वा। सच्चुत्तीसासदसन्तेति किं? छाधिका
अस्मिं सते; अधिकेति किं? पञ्चदस हीना अस्मिं सते; अस्मि ति किं? वीसत्याधिका
एतस्मास्ता; सतसहस्सेति किं? एकादस अधिका अस्सं वीसतियं।

4, 51- तस्स पूरणेकादसादितो वा

छट्ठियन्तायेकादसादिकाय संख्याय डो होति पूरणत्थे विभासा; सा संख्या
पूरीयते येन तं पूरणं; एकादसन्नं पूरणो एकादसो, एकादसमो; वीसो, वीसतिमो; तिसो,
तिसतिमो; चत्तालीसो, पञ्जासो।

4, 52- मपंचादि कतीहि

छट्ठियन्ताय पंचादिकाय संख्याय कतिस्मा च मो होति पूरणत्थे; पञ्चमो,
सत्तमो, अट्ठमो, कतिमो, कतिमी।

4, 53- सतादीनमि च

सतादिकाय संख्याय छट्ठियन्ताय पूरणत्थे मो होति सतादीनमि चान्तादेसो;
सतिमो; सहस्सिमो।

4, 54- छा ठठमा

छ सद्वा ठठमा होन्ति तस्स पूरणत्थे; छठो, छठमो; इत्थियं- छठी, छठमी।
कथं; दुतियं ततियं चतुत्थंति- दुतियस्स चतुत्थ ततियानंति- निपातना।

4, 55- एका काक्यसहाये

एकस्मा असहायत्थे क, आकी होन्ति वा; एकको; एकाकी, एको।

4, 56- वच्छादीहि तनुते तरो

वच्छादीनं सभावस्स तनुते गम्यमाने तरो होति; सुसुत्तस्स तनुते- वच्छतरो;
इत्थियं- वच्छतरी; योब्बनस्स तनुते; ओक्खतरो; अस्स भावस्स तनुते- अस्सतरो;
सामत्थियस्स तनुते- उसमतरो।

4, 57- किम्हानिद्वारणे रतर रतमा

किं सद्वा निद्वारणे रतररतमा होन्ति; कतरो भवतं देवदत्तो; कतरं भवतं कठो;
कतमो भवतं देवदत्तो; कतमो भवतं कठो; भारद्वाजानं कतमोसि ब्रह्मे।

4, 58- तेन दत्ते लिया

ततियन्ता दत्तेभिधेये ल इया होन्ति; देवेन दत्तो देवलो; देवियो; ब्रह्मलो, ब्रह्मियो।
सिवा- सिवलो; सीवियो।

4, 59- तस्स भावकम्मेषु ततात्तण्यण्यणियणिया

छट्ठियन्ता भावे कम्मेषु च तादयो होन्ति बहुलं, न च सब्बे सब्बतो होन्ति
अञ्जत्र त ताहि। भवन्ति एतस्मा बुद्धिसद्वाति भावो, सद्दस्स पवति निमित्तं। नीलस्स
पटस्स भावो नीलत्तं, नीलताति गुणो भावो नीलस्स गुणस्स भावो नीलत्तं नीलताति
नीलगुणजाति; गोत्तं गोताति गोजाति। पाचकत्तं दण्डित्तं विसाणित्तं राजपुरिसत्तंति
क्रियादिसम्बन्धित्तं। देवदत्तत्तं चन्दत्तं सुरियत्तंति तदवत्थाविसेससामञ्जं। आकासत्तं
अभावत्तंति उपचरितभेद सामञ्जं। तन- पुथुजनत्तनं, वेदनत्तनं; जायत्तनं, जारत्तनं, प्य-
आलस्यं, ब्रह्मञ्जं, चापल्यं, नेपुञ्जं, पेसुञ्जं रज्जं आधिपच्चं दायज्जं वेसम्मं;
वेसमंतिकेचि; सख्यं वाणिज्जं। ण्य- सोचेय्यं, आधिपतेय्यं। ण- गारवं, पाटवं,
अज्जवं, मद्दवं। इय- अधिपतियं, पण्डितियं, बहुस्सुतियं, नग्गियं, सुरियं। णिय-
आलसियं, कालुसियं, मन्दियं, दक्खियं, पोरोहितियं, वेय्यतियं। कथं- रामणियकंति?
सकत्थे कन्ता णेन सिद्धं। कम्मं, क्रिया- तत्थ; आलसस्सकम्मं अलसत्तं, अलसता,
अलसत्तनं, आलस्यं, आलसियं वा। सकत्थेति- सकत्थेपि यथाभुच्चं कारुञ्जं पत्तकल्लं
आकासानञ्जं, कायपागुञ्जता।

4, 60- ब्य वद्धदासा वा

छट्ठियन्ता वद्धा; दासा च ब्यो वा होति भावकम्मेषु; वद्धब्यं; वद्धता; दासब्यं;
दासता। कथं वद्धवन्तिणे वागमो।

4, 61- नण् युवा बो वस्स

छट्ठियन्ता युवसद्वा भावकम्मेषु नण् वा होति वस्स बो च; योब्बन; वात्वेव-
युवत्तं, युवता।

4, 62- अण्वादित्विमो

अणु आदीहि छट्ठियन्तेहि भावे वा इमो होति; अणिमा, लघिमा; महिमा; कसिमा। वात्वेव-अणुतं, अणुता।

4, 63- भावातेननिब्वते

भाववाचका सद्वा तेन निब्वतेभिधेये इमो होति; पाकेन निब्वतं पाकिमं, सेकिमं।

4, 64- तरतमिस्सिकियिट्ठातिसये

अतिसये वत्तमानतो होन्तेते पच्चया; अतिसयेन पापो पापतरो; पापतमो, पापिस्सिको, पापियो, पापिट्ठो। इत्थियं - पापतरा। अतिसयन्तापि अतिसयपच्चयो, अतिसयेन पापिट्ठो पापिट्ठतरो।

4, 65- तन्निस्सिते ल्लो

दुतियन्ता ल्लप्पच्चयो होति निस्सितत्थे; वेदनिस्सितं वेदल्लं, दुट्ठुनिस्सितं दुट्ठुल्लं। इल्ले सङ्खारिल्लं।

4, 66- तस्स विकारावयवेसुणणिकण्ययमया

पकतिया उत्तरमवत्थन्तरं विकारो। छट्ठियन्ता नामस्मा विकारे' वयवे च पादयो होन्ति बहुलं; ण- आयसं, बन्धनं; ओदुम्बरं, पण्णं; ओदुम्बरं, भस्मं; कापोतं, अंसं; कापोतं, सत्थि। णिक- कप्पासिकं, वत्थं, ण्येय- एण्येयं, मंसं; एण्येयं सत्थि; कोसेय्यं, वत्थं। मय- तिणमयं; दारुमयं; नळमयं; मत्तिकामयं। अञ्जस्मिंति गुण्णं करीसेपि मयो; गोमयं।

4, 67- जतुतो स्सण वा

छट्ठियन्ता नामस्मा जतुतो विकारावयवेसु स्सण् वा होति; जतुतो विकारा जातुस्सं, जातुमयं। 'लोपो' ति बहुलं पच्चयलोपोपि फलपुप्फमूलेसु विकारावयवेसु; पियालस्स फलानि पियालानि; मल्लिकाय पुप्फानि मल्लिका; उसीरस्स मूलं उसीरं। तं सद्धेन वा तदभिधानं।

4, 68- समूहे कण्ण णिका

छट्ठियन्ता समूहे कण्ण णिका होन्ति; गोत्तप्पच्चयन्ता कण्- राजञ्जकं, मानुस्सकं। उक्खादीहि- ओक्खकं (ओक्खकं- भ0 आ0 कौ0); ओट्ठकं; ओरब्भकं, राजकं; राजपुत्तकं; हत्थिकं, धेनुकं। ण- काकं, भिक्खं; णिक- अचिता, आपूपिकं; संकुलिकं।

4, 69- जनादीहिता

जनादीहि छट्ठियन्तेहि समूहे ता होति; जनता, गजता, बन्धुता, गामता, सहायता, नागरता। तान्ता सभावतो इत्थिलिङ्गा। मदनीयन्ति; क्वरणेधिकरणे वा अनीयेन सिद्धं। धूमायिततंति- कान्ता नामधातु तो तेन सिद्धं।

4, 70- इयो हिते

छट्ठियन्ता हिते इयो होति; उपादानियं। अञ्जत्रापि, समानोदरे सयितो सोदरियो।

4, 71- चक्खवदितो स्सो

छट्ठियन्तेहि चक्खु आदीहि हिते 'स्सो' होति; चक्खुस्सं, आयुस्सं।

4, 72- ण्यो तत्थ साधु

सत्तम्यन्ता तत्थ साधूति अस्मिं अत्थे ण्यो होति, सब्भो; पारिसज्जो। साधूति-कुसलो योग्गो हितो वा। अञ्जत्रापि-रथं वहन्तीति रच्छा।

4, 73- कम्म निञ्जा

सत्तम्यन्ता कम्म सद्दा तत्थ साधूति अस्मिं अत्थे निञ्जा होन्ति; कम्मे सधु कम्मनीयं; कम्मञ्जं।

4, 74- कथादित्थिको

कथादीहि सत्तम्यन्तेहि तत्थ साधूति अस्मिं अत्थे इको होति; कथिको; धम्मकथिको; पवासिको; उपवासिको।

4, 75- पथादीहि णेय्यो

पथादीहि सत्तम्यन्तेहि तत्थ साधूति अस्मिं अत्थे णेय्यो होति; पाथेय्यं, सापतेय्यं।

4, 76- दक्खिणायारहे

दक्खिणा सद्दतो अरहत्थे णेय्यो होति; दक्खिणं अरहतीति दक्खिणेय्यो।

4, 77- रायोतुमन्ता

तुमन्ततो अरहत्थे रायो होति; घातेतायं वा घातेतुं, जापेतायं वा जापेतुं, पब्बाजेतायं वा पब्बाजेतुं'।

4, 78- तमेत्थस्सत्थीति मन्तु

पठमन्ता एत्थ अस्स अत्थीति एतेस्वत्थेसु मन्तु होति; गावो एत्थ देसे अस्स वा पुरिसस्स सन्तीति गोमा। अत्थीति वत्तमानकालोपादानतो भूताभि भविस्सन्तीति वा गोहि न गोमा; कथं; गोमा आसि गोमा भविस्सतीति, तदापि वत्तमानाहियेव गोहि गोमा, आसि भविस्सतीति पदन्तरा कालन्तरं-इति करणतो विसयनियमो-

पहूते च पसंसायं निन्दायञ्चातिसायने

निच्चयोगे च संसग्गे होन्तिमे मन्तु आदयो।

गो अस्सोति-जाति सद्दानं दब्बाभिधान सामत्थिया मन्त्वादयो न होन्ति, तथा गुण सद्दानं सेतो पटोति, येसन्तु गुण सद्दानं दब्बाभिधान सामत्थियं नत्थि तेहि होन्तेव। बुद्धिमा; रूपवा रसवा गन्धवा फस्सवा सद्दवा; रसी रसिको; रूपी रूपिको; गन्धी गन्धिकोति।

4, 79- वन्त्त्ववण्णा

पठमन्ततो अवण्णान्ता मन्त्वत्थे वन्तु होति; सीलवा; पञ्जवा। अवण्णाति किं? सतिमा; बन्धुमा।

4, 80- दण्डदित्थिक ई वा

दण्डादिहि इक ई होन्ति वा मन्त्वत्थे; बहुलं विधाना कुतोचि द्वे होन्ति कुतो चेकमेकं; दण्डिको, दण्डी दण्डवा; गन्धिको गन्धी गन्धवा; रूपिको रूपी रूपवा। उत्तमिणेव धना इको (21) धनिको; धनी धनवाञ्जो, असन्निहिते अत्था (22) अत्थिको अत्थी-अञ्जत्र अत्थवा। तदन्ता च (23) पुञ्जत्थिको, पुञ्जत्थी; वण्णन्ता ईयेव (24) ब्रह्मवण्णी देववण्णी- हत्थदन्तेहि जातियं (25) हत्थी, दन्ती-अञ्जत्र हत्थवा दन्तवा-वण्णतो ब्रह्मचारिम्हि (26) वण्णी ब्रह्मचारी- वण्णवाञ्जो- पोक्खरादितो देसे (27) पोक्खरणी उप्पलिनी कुमुदिनि भिसिनी मुळालिनी सालुकिनी। क्वचादेसे पि (28) पदुमिनि पदुमिनीपण्णं- अञ्जत्र पोक्खरवा हत्थी- नाविको (29) नाविको, सिखी सिखावा; माली मालावा; सीली सीलवा; बली बलवा। सुखदुक्खाई (30) सुखी दुक्खी। बला बाहूरुपुब्बा च (31) बाहुबली; ऊरुबली।

4, 81- तपादीहि स्सी

तपादितो मन्त्वत्थे वा स्सी होति; तपस्सी, यसस्सी, तेजस्सी, मनस्सी, पयस्सी। वात्वेव- यसवा।

4, 82- मुखादितो रो

मुखादीहि मन्त्वत्थे रो होति, मुखरो, सुसिरो, ऊसरो, मधुरो, खरो, कुजरो, नगरो।

(32) दन्तस्सु च उन्नतदन्ते

दन्तुरो

4, 83- तुण्डयादीहि भो

तुण्डि आदीहि मन्त्वत्थे भो वा होति; तुण्डिभो, साळिभो, वृळिभो, वात्वेव- तुण्डिमा।

4, 84- सद्धादित्थ

सद्धादीहि मन्त्वत्थे अ होति वा; सद्धो, पञ्जो; इत्थियं-सद्धा, वात्वेव-पञ्जवा।

4, 85- णो तपा

तपा णो होति मन्त्वत्थे; तापसो; इत्थियं- तापसी।

4, 86- आल्वभिज्झादीहि

अभिज्झादीहि आलु होति मन्त्वत्थे; अभिज्झालु, सीतालु, धजालु, दयालु-वात्वेव-दयावा।

4, 87- पिच्छादित्थिलो

पिच्छादीहि इलो होति वा मन्त्वत्थे; पिच्छिलो, पिच्छवा; फेणिलो, फेणवा; जटिलो, जटावा। कथं वाचालोति? निन्दायमिलस्सादि लोपे परो क्वचीति।

4, 88- सीलादितो वो

सीलादीहि वो होति वा मन्त्वत्थे; सीलवो, सीलवा, केसवो, केसवा। अण्णानिच्चं
(33)अण्णवो। गाण्डीव राजीहि सञ्जायं (34), गाण्डीवं, धनुं; राजीवं, पङ्कजं।

4, 89- माया मेधाहि वी

एतेहि द्वीहि वी होति मन्त्वत्थे, मायावी, मेधावी।

4, 90- सिस्सरे आम्युवामी

स सद्वा आम्युवामी होन्तिस्सरेभिधेये मन्त्वत्थे; समस्सत्थीति सामी, सुवामी।

4, 91- लक्ख्या णो अ च

लक्खी सद्वा णो होति मन्त्वत्थे अ चन्तस्स, णकारो वयवो; लक्खणो।

4, 92- अङ्गा नो कल्याणे

कल्याणे गम्यमाने अङ्गस्मा नो होति मन्त्वत्थे; अङ्गना।

4, 93- सो लोमा

लोमा सो होति मन्त्वत्थे; लोमसो; इत्थियं- लोमसा।

4, 94- इमिया

मन्त्वत्थे इम इया होन्ति बहुलं; पुत्तिमो, कित्तिमो, पुत्तियो, कप्पियो, जटियो,
हानभागियो, सेनियो।

4, 95- तो पञ्चम्या

पञ्चम्यन्ता बहुलं तो होति वा; गामतो आगच्छति, गामस्मा आगच्छति;
चोरतो भायति, चोरेहि भायति; सत्थतो परिहीनो, सत्था परिहीनो।

4, 96- इतोतेतो कुतो

तोम्हि इमस्स टि निपच्चते एतस्स ट एत् किं सद्दस्स कुत्तञ्च; इतो, इमस्मा;
अतो, एत्तो, एतस्मा; कुतो, कस्मा।

4, 97- अभ्यादीहि

अभि आदीहि तो होति; अभितो परितो, पच्छतो, हेट्ठतो।

4, 98- आद्यादीहि

आदिप्पभूतीहि तो वा होति; आदो, आदितो; मज्झतो, अन्ततो, पिट्ठतो,
पस्सतो, मुखतो। यतोदकं तदादितं, यं उदकं तदेवादितंति अत्थो।

4, 99- सब्बादितो सत्तम्या त्रत्था

सब्बादीहि सत्तम्यन्तेहि त्रत्था वा होन्ति; सब्बत्र, सब्बत्थ, सब्बस्मिं; यत्र,
यत्थ, यस्मिं। बहुलाधिकारा न तुम्हाम्हेहि।

4, 100- कत्थेत्थकुत्रात्रक्वेहिध

एता सद्वा निपच्चन्ते; तस्मिं, कत्थ कुत्र, क्व, एतस्मिं, एत्थ, अत्र अस्मिं, इह,
इध।

4, 101- धी सब्बा वा

सत्तम्यन्ततो सब्बस्मा धी वा होति; सब्बधी; सब्बत्थ।

4, 102- या हिं

सत्तम्यन्ता यतो हिं वा होति; यहिं, यत्र।

4, 103- ता हं च

सत्तम्यन्ता ततो वा हं होति हिं च; तहं, तहिं, तत्र।

4, 104- कुहिं कं हं

किं सद्वा सत्तम्यन्ता हिं हं निपच्यन्ते किस्स कुकाच; कुहिं, कंहं। कथं कुहिञ्चनंति; चनं इति निपातन्तरं- कुहिञ्चिति एता चि सद्दो विय।

4, 105- सब्बेकञ्जयतेहि काले दा

एतेहि सत्तम्यन्तेहि वत्तमानेहि काले दा होति; सब्बस्मिं काले सब्बदा; एकदा, अञ्जदा, यदा, तदा। कालेति किं? सब्बत्थदेसे।

4, 106- कदा कुदा सदाधुनेदानि

एते सद्वा निपच्यन्ते; कस्मिं काले कदा, कुदा; सब्बस्मिं काले सदा इमस्मिं काले अधुना, इदानि।

4, 107- अज्जसज्जवपरज्जवेतरहिकरहा

एते सद्वा निपच्यन्ते; पकतिपच्ययो आदेसो काल विसेसोति सब्बमेतं निपातना लब्धति; इमस्स टो ज्जो चाहनि निपच्यते; अस्मि अहनि अज्ज। समानस्स सभावो ज्जु चाहनि। समाने अहनि सज्जु। अपरस्मा ज्जु। अपरस्मिं अहनि अपरज्जु। इमस्सेतो काले रहि च। इमस्मिं काले एतरहि। किं सद्दस्स को रह चानज्जतने। कस्मिं काले करहा।

4, 108- सब्बादीहि पकारे था

सामञ्जस्स भेदको विसेसो पकारो, तत्थ वत्तमानेहि सब्बादीहि था होति; सब्बेन पकारेन सब्बथा; यथा, तथा।

4, 109- कथमित्थं

एते सद्वा निपच्यन्ते पकारे, किमिमेहितं पच्ययो कइच्च तेसं यथाक्कमं; कथमित्थं।

4, 110- धा सङ्ख्याहि

संख्यावाचीहि पकारे धा परो होति; द्विहि पकारेहि द्वे वा पकारे करोति द्विधा करोति, बहुधा करोति; एकं रासिं पञ्चप्पकारं करोति पञ्चधा करोति; पञ्चप्पकारमेकप्पकारं करोति एकधा करोति।

4, 111- वेकाज्झं

एकस्मा पकारे ज्झं वा होति; एकज्झइकरोति; एकधा करोति।

4, 112- द्वितीहेधा

द्वितीहि पकारे एधा वा होति; द्वेधा, तेधा, द्विधा, तिधा।

4, 113- तब्बति जातियो

पकारवति तंसामञ्जवाचका सद्वा जातियो होति; पटुजातियो; मुदुजातियो।

4, 114- वारसङ्ख्याय क्खत्तुं

वारसम्बन्धिनिया संख्याय क्खत्तुं होति; द्वे वारे भुञ्जति द्विक्खत्तुं दिवसस्स भुञ्जति, वारगगहणं किं? पञ्चभुञ्जिते; संख्यायाति=किं? पहूते वारे भुञ्जति।

4, 115- कतिम्हा

वारसम्बन्धिनिया कतिसंख्याय क्खत्तुं होति; कतिवारे भुञ्जति कतिक्खत्तुं भुञ्जति।

4, 116- बहुम्हा धा च पच्चासत्तियं

वारसम्बन्धिनिया बहुसंख्याय धा होति क्खत्तुञ्च वारानञ्चे पच्चासत्ति होति; बहुधा दिवसस्स भुञ्जति, बहुक्खत्तुं। पच्चासत्तियन्ति किं? बहुक्खत्तुं मासस्स भुञ्जति।

4, 117- सकिं वा

एकं वारमिच्चस्मिं अत्थे सकिन्ति वा निपच्चते; एकं वारं भुञ्जति सकिं भुञ्जति। वाति किं? एकक्खत्तुं भुञ्जति; सकिं भुञ्जति।

4, 118- सो वीच्छापकारेसु

वीच्छायं पकारे च सो होति बहुलं; वीच्छायं खण्डसो, विलसो; पकारे- पुथुसो सब्बसो।

4, 119- अभूतब्भावे करासभूयोगे विकारो ची

अवत्थावतो वत्थन्तरेनाभूतस्स तायावत्थाय भावे करासभूहि सम्बन्धे सति विकारवाचका ची होति; अधवलं धवलं करोति धवली करोति, अधवलो धवलो सिया धवली सिया; अधवलो धवलो भवति धवली भवति। अभूततब्भावेति किं? घटं करोति, दधि अत्थि, घटो भवति। करासभू योगेति किं? अधवलो धवलो जायते। विकाराति किं? पकतिया मा होतु; सुवण्णं कुण्डलं करोति।

4, 120- दिस्सतञ्जेपि पच्चया

वुत्ततोञ्जेपि पच्चया दिस्सन्ति वुत्तावुत्तत्थेसु; विविधा मातरो विमातरो तासं पुत्ता वेमातिका- रिकणु; पथं गच्छन्ति पथाविनो- आवी; इस्सा अस्स अत्थीति इस्सुकी- उकी; धुरं वहतीति धोरय्हो- रहणु।

4, 121- अञ्जस्मिं

वुत्ततोञ्जस्मिम्पि अत्थे वुत्तपच्चया दिस्सन्ति; मगधानं इस्सरो मागधो- णो; कासीति सहस्सं तमगघतीति कासियो- इयो।

4, 122- सकत्थे

सकत्थेपि पच्चया दिस्सन्ति; हीनको, पोतको; किच्चयं।

4, 123- लोपो

पच्चयानं लोपोपि दिस्सति; बुद्धे रतनं पणीतं, चक्खुं सुञ्जं अत्तेन वा अत्तनियेन वाति भावप्पच्चय लोपो।

4, 124- सरानमादिस्सायुवण्णस्साएओ णानुबन्धे

सरानमादिभूता ये अकारिवण्णु वण्णा तेसं आ ए ओ होन्ति यथाक्कमं णानुबन्धे; राघवो, वेनतेय्यो, मेनीको, ओलुम्पिको, दोभग्गं णानुबन्धेति किं? पुरातनो।

4, 125- संयोगे क्वचि

सरानमादिभूता ये अयुवण्णा तेसं आ ए ओ होन्ति क्वचिदेव संयोग विसये णानुबन्धे; देच्चो, कोण्डञ्जो। क्वचीति किं - कतिकेय्यो।

4, 126- मज्झे

मज्झे वत्तमानम्पि अयुवण्णानं आ ए ओ होन्ति क्वचि; अड्ढतेय्यो, वासेट्ठो।

4, 127- कोसज्जाज्जव पारिसज्ज सुहज्ज मद्दवारिस्सासभाज्जथेय्य बाहुसच्चा

एते सद्दा निपच्चन्ते णानुबन्धे; कुसीतस्स भावो कोसज्जं, उजुनो भावो अज्जवं (अज्जचं- भ0 आ0 कौ0) परिसासु साधु पारिसज्जो; सुहदयोव सुहज्जो; तस्सपन भावो सोहज्जं; मुदुनो भावो मद्दवं; इसिनो इदं भावो वा अरिस्सं, उसभस्स इदं भावो वा आसभं; आजानीयस्स भावो सो एव वा आजज्जं; थेनस्स भावो। कम्मं वा थेय्यं, बहुसुतस्स भावो बाहुसच्चं। एतेसु यमलक्खणिकं तं निपातना।

4, 128- मनादीनं सक्

मनादीनं सक् होति णानुबन्धे? मनसि भवं मानसं; दुम्मनसो भावो दोमनस्सं; सोमनस्सं।

4, 129- उवण्णस्सावङ् सरे

सरारो णानुबन्धे उवण्णस्सावङ् होति; राघवो, जाम्बवं।

4, 130- यम्हि गोस्स च

यकारारो पच्चये गोस्सुवण्णस्स अवङ् होति; गब्यं, भातव्यो।

4, 131- लोपोवण्णिवण्णानं

यकारारो पच्चये अवण्णिवण्णानं लोपो होति; दायज्जं, कारुज्जं, आधिपच्चं, देप्पं। बहुलं विधानाक्वचि न होति, किच्चयं।

4, 132- रानुबन्धेन्तसरदिस्स

अन्तो सरो आदि यस्सावयस्स तस्स लोपो होति रानुबन्धे; कित्तकं, पेतेय्यं।

4, 133- किसमहतमिमे कस्महा

किसस्स महतो इमे कस्महा होन्ति यथाक्कमं; कसिमा, महिमा।

4, 134- आयुस्सायस् मन्तुम्हि

आयुस्स आयसादेसा होति मन्तुम्हि; आयस्सा।

4, 135- जोबुद्धस्सियिट्ठेसु

बुद्धस्स जो होति इय इट्ठेसु; जेय्यो, जेट्ठो।

4, 136- बाळहन्तिकपसत्थानं साधनेदसा

इय इट्ठेसु बाळहन्तिक पसत्थानं साधनेदसा होन्ति यथाक्कमं; साधियो, साधिट्ठो; नेदियो, नेदिट्ठो; सेय्यो, सेट्ठो।

4, 137- कण्कनाप्प युवानं

इय इट्ठेसु अप्पयुवानं कण्कना होन्ति यथाक्कमं; कणियो, कणिट्ठो, कनियो, कनिट्ठो।

4, 138- लोपो वीमन्तुवन्तूनं

वीमन्तुवन्तूनं लोपो होति इय इट्ठेसु; अतिसयने मेधावी मेधियो, मेधिट्ठो; अतिसयेन सतिमा सतियो, सतिट्ठो (संतिट्ठो- भ० आ० कौ०); अतिसयेन गुणवा गुणियो, गुणिट्ठो।

4, 139- डे सतिस्स तिस्स

डे परे सत्यन्तस्स तिकारस्स लोपो होति; वीसंसतं, तिसं सतं।

4, 140- एतस्सेट तके

तके परे एतस्स एट् होति, एत्तकं।

4, 141- णिकस्सियो वा

णिकस्स वा इयो होति; सक्क्यपुत्तियो, सक्क्यपुत्तिको।

4, 142- अधातुस्स केस्यादितो घे स्सि

घे परे अधातुस्स यो ककारो ततो पुब्बस्स अकारस्स बहुलं इ होति सचे घो न स्यादितो परो होति; बालिका; कारिका। अधातुस्साति किं? सका केति किं, नन्दना अस्यादितोति किं? बहुपरिब्बाजका, मधुरा। बहुचम्मिकाति सकारेण स्यादितो व्यवहितता सिद्धं। घेति किं? बालको; अस्साति किं? बहुकत्तुका; साला।

*।। णादिकण्डो चतुत्थो।। *

पञ्चमो काण्डो

5, 1- तिजमानेहि खसा खमावीमंसासु

खतियं तिजा वीमंसायं माना च खसपच्चया होन्ति यथाक्कमिं; तितिकखा, वीमंसा- तितिकखति, वीमंसति। खमावीमंसासूति किं? तेजनं, तेजो; तेजयति; माननं, मानो; मानेति।

5, 2- किता तिकिच्छा संयेसु छो

तिकिच्छायं संसये च वत्तमाना 'किता' छो होति, तिकिच्छा, विचिकिच्छा- तिकिच्छति विचिकिच्छति। अञ्जत्र; निकेतो, संकेतो, केतनं, केतो, केतयति।

5, 3- निन्दायं गुपवधा बस्स भो च

निन्दायं वत्तमानेहि गुप बधेहि छो होति बस्स भो च; जिगुच्छा, बिभच्छा- जिगुच्छति, बिभच्छति। अञ्जत्र; गोपनं, गोपो; गोपेति; बधको।

5, 4- तुं स्मा लोपो विच्छायं ते

तुमन्ततो इच्छायमत्थे ते खसछा होन्ति वहलुं लोपो च तुं पच्चयस्स होति सुतता- बुभुक्खा, जिगिंसा, जिघच्छा, बुभुक्खति जिगिंसति, जिघच्छति। इध कस्मा न होति? भोत्तुमिच्छतीति पदन्तरेनाभिधाना। तुंस्माति किं? भोजनमिच्छति। इच्छायंति किं? भुञ्जितुं गच्छति। कथं कूलं पिपतिसतीति? यथा कुलं पतितुमिच्छतीति वाक्यं होति; एवं वुत्तिपि हेस्सति; वाक्यमेव चरहि कथं होति? लोकस्स तथा वचनिच्छाय।

5, 5- ईयो कम्मा

इच्छाकम्मतो इच्छायमत्थे ईयपच्चयो होति। पुत्तमिच्छति पुत्तीयति। कम्माति किं? असिनेच्छति; इध कस्मा न होति? रञ्जो पुत्तमिच्छतीति सापेक्खता; न हि अञ्जमपेक्खमानो अञ्जेन सहेकत्थिभावमनुभवीतुं सक्कोति इधापि चरहि न सिया अत्तनो पुत्तमिच्छतीति नेवेत्थ भवितब्बं न हि भवति अत्तनो पुत्तीयतीति; कथं चरहि पुत्तस्स अत्तनियतावगम्यते। अञ्जस्सासुतता इच्छाय च तब्बिसयता।

5, 6- उपमानाचारे

कम्मतो उपमाना आचारत्थे ईयो होति; पुत्तमिवाचरति पुत्तीयति माणवकं; उपमानाति किं? पुत्तमाचरति।

5, 7- आधारा

आधारतुपमाना आचारत्थे ईयो होति; कुटियमिवाचरति कुटीयति पासादे, पासादीयति कुटियं।

5, 8- कत्तुतायो

कत्तुतुपमाना आचारत्थे आयो होति; पब्बतो वा चरति पब्बतायति।

5, 9- च्यत्थे

कत्तुतो अभूततब्भावे आयो होति बहुलं; भुसायति, पटपटायति, लोहितायति। कत्तुतोत्वेव- भुसं करोतीति, इध कस्मा न होति? भुसी भवतीति वुत्तत्थताय।

5, 10- सद्दादीनि करोति

सद्दादीहि दुतियन्तेहि करोतीति अस्मिं अत्थे आयो होति; सद्दायति, वेरायति, कलहायति, धूपायति।

5, 11- नमोत्वस्सो

नमो इच्चस्मा करोतीति अस्मिं अत्थे अस्सो होति; नमस्सति तथागतं।

5, 12- धात्वत्थे नामस्मि

नामस्मा धात्वत्थे बहुलमि होति; हत्थिना अतिक्कमति अतिहत्थयति; वीणाय उपगायति उपवीणयति; दळ्हं करोति विनयं दळ्हयति; विसुद्धा होति रति विसुद्धयति; कुसलं पुच्छति कुसलयति।

5, 13- सच्चादीहापि

सच्चादीहि धात्वत्थे आपि होति; सच्चापेति, अत्थापेति, वेदापेति, सुक्खापेति, सुखापेति, दुक्खापेति।

5, 14- क्रियत्था

अयमधिकारो आसत्थ परिसमत्तिया। क्रिया अत्थो यस्स सो क्रियत्थो धातु।

5, 15- चुरादितो णि

चुरादीहि क्रियत्थेहि सकत्थे णि परो होति बहुलं; णकारो बुद्धयत्थो। एवमञ्जत्रापि। चोरयति, लाळयति; कथं- रज्जं कारेति? योग- विभागतो।

5, 16- पयोजकव्यापारे णापि च

कत्तारं यो पयोजयति तस्स व्यापारे क्रियत्था णि णापि होन्ति बहुलं; कारेति, कारापेति। ननु च कत्तापि करणादीनं पयोजकोति तव्यापारेपि णि णापि पापुणन्ति, पयोजकगगहणसामत्थिया न भविस्सन्ति चुरादीहि विसुं वचनसामत्थिया च। आतो भीय्यो णापियेव णियेवुवण्णतो द्वयमेवञ्जेहि।

5, 17- क्यो भावकम्मस्वपरोक्खेसु मानन्तत्यादिसु

भावकम्मविहितेसु परोक्खावज्जितेसु मानन्तत्यादिसु परेसु क्यो होति क्रियत्था। न्तगगहणमुत्तरत्थं; ककारो अबुद्धयत्थो; एवमुत्तरत्रापि। ठीयमानं, ठीयते; सूयमानं, सूयते। अपरोक्खेसु मानन्तत्यादिसूति किं? बभूव देवदत्तेन, बिभिदकुसूलो, भिज्जते कुसूलो सयमेवति भिज्जतेति सवना कम्मतावगम्यते सयमेवाति सवनतो कत्तुता; कत्तुतावचनिच्छायन्तु- भिन्दति कुसूलो अत्तानंति भवति; एवमञ्जम्पि यथागममनुगन्तब्बं "अपरोक्खेसु मानन्तत्यादिसू" ति अयमधिकारो आ "तनादित्वो"। अपि च एते त्यादयो त्यादिसु परभूतेसु कत्तुकम्मभावविहितेसु क्यलादीनं विधानतो तेस्वेव विञ्जायन्तीति- अकम्केहि धातुहि कत्तुभावेसु सकम्मकेहि कत्तुकम्मेसु कम्मावचनिच्छायं भावे च भवन्तीति वेदितब्बा। यस्स पन धातुस्स क्रियाकम्ममपेक्खते सो सकम्मको; यस्स तु क्रिया कत्तुमत्तमपेक्खते स्वाकम्मकोति जातब्बं।

5, 18- कर्तार लो

क्रियत्थतो अपरोक्खेसु क्तुविहितमानन्त्यादिसु 'लो' होति; लकारो "जि लस्सेति" विसेसनत्था- पचमानो, पचन्तो; पचति।

5, 19- मं च रुधादीनं

रुधादितो क्तुविहितमानादिसु लो होति मं चान्तसरा परो; मकारोनुबन्धो, अकारो उच्चारणत्थो; रुन्धमानो, रुन्धन्तो, रुन्धति।

5, 20- णि णाप्यापीहि वा

णि णाप्यापीहि क्तुविहितमानादिसु लो होति विभासा; चोरयन्तो, चोरेन्तो; कारयन्तो, कारेन्तो; कारापयन्तो, कारापेन्तो; सच्चापयन्तो, सच्चापेन्तो; चोरयति, चोरेति; कारयति, कारेति; कारापयति, कारापेति; सच्चापयति, सच्चापेति। ववत्थित विभासत्थोयं वा सद्धो तेन माने निच्चं; चोरयमानो, कारयमानो, कारापयमानो, सच्चापयमानो।

5, 21- दिवादीहि यक्

दिवादीहि ल विसये यक् होति; दिब्बन्तो; दिब्बति।

5, 22- तुदादीहि को

तुदादीहि ल विसये को होति; तुदमानो, तुदन्तो; तुदति।

5, 23- ज्यादीहि क्ना

जि आदीहि ल विसये क्ना होति; जिनन्तो, जिनातो। कथं; जयन्तो जयतीति? भुवादि पाठा।

5, 24- क्यादीहि क्णा

की आदीहि ल विसये क्णो होति; किणन्तो, किणाति।

5, 25- स्वादीहि क्णो

सु आदीहि लविसये क्णो होति; सुणमानो, सुणन्तो, सुणोति। कथं सुणातीति? क्यादि पाठा।

5, 26- तनादित्चो

तनादिनो लविसये ओ होति; तनोति।

5, 27- भावकम्मेसु तब्बानीया

तब्ब अनीया क्रियत्था परे भावकम्मेसु बहुलं भवन्ति; कत्तब्बं, करणीयं, कत्तब्बो कटो; करणीयो। बहुलाधिकारा करणादिसुपि भवन्ति। सिनानीयं, चुण्णं; दानीयो, ब्राह्मणो; सन्मावत्तनीयो, गुरु; पवचनीयो, उपज्झायो; उपट्ठानीयो, सिस्सो।

5, 28- घ्यण्

भावकम्मेसु क्रियत्था परो घ्यण् होति बहुलं; वाक्यं, कारियं, चेष्यं, जेष्यं।

5, 29. आस्से च

आ तो घ्यण् होति भावकम्मेसु आस्स ए च; देय्यं।

5, 30- वदादीहि यो

वदादीहि क्रियत्थेहि यो होति बहुलं भावकम्मेषु; वज्जं, मज्जं, गम्मं।

(35) भुजान्ने

भोज्जो, ओदनो; भोज्जो, यागु; भोग्गमज्जं।

5, 31- किच्च घच्च भच्च भब्ब लेय्या

एते सद्दा यप्पच्चयन्ता निपच्चन्ते।

5, 32- गुहादीहि यक्

गुहादीहि क्रियत्थेहि भावकम्मेषु यक् होति; गुय्हं, दुय्हं, सिस्सो; सिद्धा एवेते तब्बादयो पेसातिसग्गपत्तकालेषुपि गम्यमानेषु सामज्जेन विधानतो। भोता खलु कटो कत्तब्बो; करणीयो, कारियो, किच्चो- एवं त्वया कटो कत्तब्बो; भोता कटो कत्तब्बो; भोतो हि पत्तो कालो कटकरणे। एवं उद्धुमुहुत्तिकेपि वत्तमानतो पेसादिसु सिद्धा एव। तथा अरहे कत्तरि सत्तिविसिट्ठे च पतीयमाने आवस्सकाधमिणता विसिट्ठे च भावादो सिद्धा। उद्धुमुहुत्तिकतो- भोता कटो कत्तब्बो, भोता रज्जं कातब्बं, भवं अरहो, भोता भारो वहितब्बो, भवं सत्तो, भोता अवस्सं कटो कत्तब्बो; भोता निक्खो दातब्बो।

5, 33- कत्तरि ल्तुणका

कत्तरि कारको क्रियत्था ल्तुणका होन्ति; पठिता, पाठको बहुलमित्थेव- पादेहि हरीयतीति पादहारको; गले चुप्पतीति गलेचोपको। सिद्धो एव ल्तु अरहे सीलसाधु धम्मेषु च सामज्जविहितता; भवं खलु कज्जाय परिग्गहिता, भवमेतं अरहति; सीलादिसु- खल्वपि उपादाता कुमारके; गन्ताखेलो; मुण्डयितारो साविट्ठायना वधुं कत्तपरिग्गहं।

5, 34- आवी

क्रियत्था आवी होति बहुलं कत्तरि; भयदस्सावी। अप्पविसयता ज्ञापनत्थं भिन्नयोगकरणं; सामज्जविहितता सीलादिसु च होतेव।

5, 35- आसिंसायमको

आसिंसायं गम्यमानायं क्रियत्था अको होति कत्तरि; जीवत्तूति, जीवको; नन्दत्तूति नन्दको; भवन्त्तूति भवको।

5, 36- करणनो

करतो कत्तरि णनो होति; करोतीति कारणं; कत्तरीति किं? करणं।

5, 37- हातो वीहिकालेषु

हातो विहिस्मिं काले च ण नो होति कत्तरि; हायना नाम वीहयो; हायनो संवच्छरो; वीहिकालेषूति किं? हाता।

5, 38- विदा कू

विदस्मा कू होति कत्तरि; विदू, लोकविदू।

5, 39- वितो ज्ञातो

विपुब्बा जा इच्चस्मा कू होति कत्तरि; विञ्जू; वितोति किं? पञ्जो।

5, 40- कम्मा

कम्मतो परा जा इच्चस्मा कू होति कत्तरि; सब्बञ्जू; कालञ्जू।

5, 41- क्वचण्

कम्मतो परा क्रियत्था क्वचि अण् होति कत्तरि; कुम्भकारो, सरलावो, मन्तज्झायो। बहुलाधिकारा इध न होति; आदिच्चं पस्सति, हिमवन्तं सुणोति, गामं गच्छति। क्वचीति किं- कम्मकरो।

5, 42- गमा रू

कम्मतो परा गमा रू होति कत्तरि; वेदगू, पारगू।

5, 43- समानञ्ज भवन्तयादितूपमाना दिसा कम्मे री रिक्खका

समानादीहि यादीहि चोपमानेहि परा दिसा कम्मकारके रीरिक्खका होन्ति; समानो विय दिस्सतीति सदी, सदिक्खो, सदिसो; अञ्जादी, अञ्जादिक्खो, अञ्जादिसो; भवादी, भवादिक्खो, भवादिसो; यादी, यादिक्खो, यादिसो; त्यादी, त्यादिक्खो, त्यादिसो। समानादीहीति किं? रूक्खो विय दिस्सति; उपमानाति किं? सो विय दिस्सति; कम्मेति किं? सो विय पस्सति। रकारा अन्तसरादिलोपत्था; ककारो एकाराभावत्थो।

5, 44- भावकारकेस्वघण् घका

भावे कारके च क्रियत्था अघण् घका होन्ति बहुलं; अपग्गहो, निग्गहो, करो, गरो; चयो, जयो, रचो, भवो, पचो, वचो, अन्नदो, पुरिन्ददो, ईसक्करो, दुक्करो, सुकरो। घण्- भावे- पाको, चागो, भावो; कारके पि सञ्जायं ताव- पज्जतेनेनेति पादो; रुजतीति रोगो; विसतीति वेसो; सरति कालंतरेति सारो, थिरद्धो; दरीयन्ते एतेहीति दारा; जीरन्ति एतेनाति जारा। असञ्जायम्पि- दायो, दत्तो; लाभो, लद्धो। घ- वको, निपको। क- पियो, खिपो, भुजो, आयुध।

5, 45- दाधात्वि

दाधाहि बहुलमि होति भावकारकेसु; आदि, निधि, बालधि।

5, 46- वमादीहथु

वमादीहि भावकारकेस्वथु होति; वमथु, वेपथु।

5, 47- क्वि

क्रियत्था क्वि होति बहुलं भावकारकेसु। ककारो कानुबन्ध कारियत्थो। अभिभू, सयम्भू, भत्तग्गं, सलाकग्गं, सभा, पभा।

5, 48- अनो

क्रियत्था भावकारकेस्वनो होति; गमनं, दानं, सम्पादनं, अपादानं, अधिकरणं चलनो, जलनो, कोधनो, कोपनो, मण्डनो, भूसनो।

5, 49- इत्थियमणत्तिक यक् या च

इत्थिलिंगे भावे कारके च क्रियत्था अ आदयो होन्तनो च बहुलं। अ- तितिक्खा, वीमंसा, जिगुच्छा, पिपासा, पुत्तीया, ईहा, भिक्खा, आपदा, मेधा, गोधा। ण- कारा, हारा, तारा, धारा, आरा। क्ति- इट्ठि, सिट्ठि, भित्ति, भत्ति, तन्ति, भूति। क- गुहा, रुजा, मुदा। यक्- विज्जा, इज्जा। य- सेय्या, समज्जा, पब्बज्जा, परिचरिया, जागरिया। अन- करणा, हारणा, वेदना, वन्दना, उपासना।

5, 50- जाहाहि नि

जाहा इच्चेतेहि नि होतित्थियं; जानि, हानि।

5, 51- करा रिरियो

वरतो रिरियो होति त्थियं; करणं किरिया। कथं क्रियाति? क्रियायन्ति- निपातना।

5, 52- इकिती सरूपे

क्रियथस्स सरूपेभिधेये क्रियत्था परे इकिती होन्ति; वचि, युधि, पचति। 'अकारो' 'ककारो' आदिसु कार सद्देन समासो यथा एवकारोति।

5, 53- सीलाभीक्खञ्जा वस्सकेसु णी

क्रियत्था णी होति सीलादिसु पतीयमानेसु; उण्हभोजी, खीरपायी, अवस्सकारी, सतन्दायी।

5, 54- थाव रित्तर भंगुर भिदुर भासुरभस्सरा

एते सद्दा निपच्चन्ते सीले गन्यमाने।

5, 55- कत्तरि भूते क्वन्तु कावी

भूतत्थे वत्तमानतो क्रियत्था क्वन्तुकावी होन्ति कत्तरि, विजितवा, विजितावी; भूतेति अधिकारो याव आहारत्थाति।

5, 56- को भावकम्मसेसु

भावे कम्मसे च भूते को होति; आसितं भवता; कतो कटो भवता।

5, 57- कत्तरि चारम्भे

क्रियारम्भे कत्तरि कतो होति यथापत्तञ्च; पकतो भवं कटं, पकतो कटो भवता।

5, 58- ठास वस सिलिससिरुहजरजनीहि

ठादीहि कत्तरि को होति यथापत्तञ्च; उपट्ठितो गुरुम्भवं, उपट्ठितो गुरु भोता; उपसितो गुरुम्भवं, उपासितो गुरु भोता; अनुवुसितो गुरुम्भवं, अनुवुसितो गुरु भाता, आसिलिट्ठो गुरुम्भवं, आसिलिट्ठो गुरु भोता; अधिसयितो खटोपिकं भवं, अधिसयिता खटोपिका भोता; अनुजिण्णो वसलिं देवदत्तो, अनुजिण्णा वसली देवदत्तेन, अनुजातो माणवको माणविकं, अनुजाता माणविका माणवकेन।

5, 59- गमनत्थाकम्माकारे च

गमनत्थतो अकम्मकतो च क्रियत्था आधारे को होति कत्तरि च यथा- पत्तञ्च; इदमेसं यानं, इह ते याता, इह तेहि यातं, अयं तेहि यातो पथो; इदमेसमासितं; इह ते

आसिता, इह तेहि आसितं; देवो चे वट्ठो सम्पन्ना सालि यो ति-
कारणसामग्गिसम्पत्ति एत्थाभिमता।

5, 60- आहारत्था

अज्झोहारत्था आधारे को होति यथापत्तञ्च, इदमेसं भुत्तं, इदमेसं पीतं, इह तेहि
भुत्तं, इध तेहि पीतं, ओदनो तेहि भुत्तो, पीतमुदकं। अकत्तत्थो योगविभागा; कथं? पीता
गावोवि पीतमेसं विज्जतीति पीता बाहुलकावा। पस्सिन्नोति या एत्थ भूतकालता तत्र
को; एवं रञ्जम्मतो रञ्जमिट्ठो रञ्जम्बुद्धो, रञ्जं पूजितो। एवं सीलितो, रक्खितो,
खन्तो, आकुट्ठो, रुट्ठो, रुसितो, अभिब्याहटो, दयितो, हट्ठो, कंतो संयतो, अमतो।
कट्ठन्ति- भूततायमेव हेतुनो फलं त्वत्र भावी।

5, 61- तुं ताये तवे भावे भवस्सति क्रियायं तदत्थायं

भविस्सति अत्थे वत्तमानतो क्रियत्था भावे तुंताये तवे होन्ति क्रियायं तदत्थायं
पतीयमानायं; कातुं गच्छति। कत्ताय गच्छति; कातवे गच्छति। इच्छति भोत्तुं, कामेति
भोत्तुंति- इमिनाव सिद्धं। पुनब्बिधानेत्विहापि सिया इच्छन्तो करोतीति। एवं सक्कोति
भोत्तुं, जानाति भोत्तुं, मिलायति भोत्तुं, घटते भोत्तुं, आरभते भोत्तुं, लभते भोत्तुं, पक्कमति
भोत्तुं, उस्सहति भोत्तुं, अरहति भोत्तुं, अत्थि भोत्तुं, विज्जति भोत्तुं, वट्ठति भोत्तुं, कप्पति
भोत्तुंति। तथा पारयति भोत्तुं, पहु भोत्तुं, समत्थो भोत्तुं, परियत्तो भोत्तुं, अलं भोत्तुंति-
भवतिस्स सब्बत्थ सम्भवा। तथा कालो भोत्तुं, समयो भोत्तुं वेला भोत्तुंति। यथा-
भोत्तुमनो, सोत्तुं सोतो, दट्ठुं चक्खु युज्झित्तुं धनु वत्तुं जळो, गन्तुं मनो, कत्तुमलसोति।
उच्चारणन्तु वत्तायत्तं। भावेति किं? करिस्सामीति गच्छति; क्रियायन्ति किं? भिक्खिस्सं
इच्चस्स जटा; तदत्थायन्ति किं? गच्छिस्सतो ते भविस्सति भत्तं भोजनाय।

5, 62- पटिसेधलं खलूनं तुनकत्वानकत्वा वा

अलं खलु सद्धानं पटिसेधत्थानं पयोगे तुनादयो वा होन्ति भावे; अलं सोत्तून,
खलु सोत्तून; अलं सुत्त्वान, खलु सुत्त्वान; अलं सुत्त्वा, खलु सुत्त्वा; अलं सुतेन, खलु
सुतेन। अलं खलूनंति किं? मा होतु; पटिसेधेति किं? अलङ्कारो।

5, 63- पुब्बेक कत्तुकानं

एको कत्ता येसं व्यापारानं तेसु यो पुब्बो तदत्थतो क्रियत्था तूनादयो होन्ति
भावे; सोत्तून याति, सुत्त्वान सुत्त्वा वा। एक कत्तुकानंति किं? भुत्तस्मिं देवदत्ते यञ्जदत्तो
वजति; पुब्बाति किं? भुञ्जति च पचति च- अप्पत्त्वा नदिं पब्बतो, अतिक्कम्म पब्बतं
नदीति। भू धातुस्स सब्बत्थ सम्भवा एककत्तुकता पुब्बकालतो च गम्यते। भुत्त्वा भुत्त्वा
गच्छतीति- इमिनाव सिद्धमाभिव्खञ्जन्तु दिब्बचनाय गम्यते। कथं, जीवगाहं अगाहसि?
कायप्प चालकं गच्छन्तीति? घणन्तेन क्रिया विसेसनेन सिद्धं, यथा ओदनपाकं
सयतीति।

5, 64- न्तो कत्तरि वत्तमाने

वत्तमानत्थे वत्तमानतो क्रियत्था 'न्तो' होति कत्तरि; तिट्ठन्तो।

5, 65- मानो

वत्तमानत्थे वत्तमानतो क्रियत्था मानो होति कत्तरि; तिट्ठमानो।

5, 66- भावकम्मेसु

वत्तमानत्थे वत्तमानतो क्रियत्था भावे कम्मे च मानो होति; ठीयमानं, पच्चमानो, ओदनो।

5, 67- ते स्सपुब्बानागते

अनागतत्थे वत्तमानतो क्रियत्था तेन्तमाना स्सपुब्बा होन्ति; ठस्सन्तो, ठस्समानो, ठीयिस्समानं, पच्चिस्समानो ओदनो।

5, 68- ण्वादयो

क्रियत्था परे बहुलं ण्वादयो होन्ति; चारु, दारु।

5, 69- खछसानमेकस्सरोदि द्वे

खछस पच्चयन्तानं क्रियत्थानं पठममेकस्सरं सद्वरूपं द्वे भवति; तित्तिक्खा, जिगुच्छा, वीमंसा।

5, 70- परोक्खायञ्च

परोक्खायं पठममेकस्सरं सद्वरूपं द्वे भवति; जगाम। चकारो अवुत्तसमुच्चयत्थो तेनञ्जत्रापि यथागमं; जहाति, जहितब्बं, जहितुं, दद्धल्लति, चङ्कमति। लोलुपो मोमुहोति-ओत्तं 'तदमिनादि' पाठा।

5, 71- आदिस्मा सरा

आदिभूता सरा परमेकस्सरं द्वे होति; असिसिसति। आदिस्माति किं? जजागार; सरात किं? पपाच।

5, 72- न पुन

यं द्विभूतं न तं पुन द्वित्तमापज्जते; तित्तिक्खिसति, जिगुच्छिसति।

5, 73- यथिट्ठं स्यादि नो

स्याद्यन्तस्स यथिट्ठमेकस्सरमादिभूतमञ्जं वा यथागमं द्वित्तमापज्जते; पुपुत्तीयिसति, पुत्तितीयिसति, पुत्तीयियिसति।

5, 74- रस्सो पुब्बस्स

द्वित्ते पुब्बस्स सरो रस्सो होति; ददाति।

5, 75- लोपो नादिव्यञ्जनस्स

द्वित्ते पुब्बस्सादिणतो'ञ्जस्स ब्यञ्जनस्स लोपो होति; असिसिसति।

5, 76- खछसेस्वस्सि

द्वित्ते पुब्बस्स अस्स इ होति खछसेसु; पिपासति। खछसेसूति किं? जहाति; अस्साति किं? वुभुक्खति।

5, 77- गुपिस्सुस्स

द्वित्ते पुब्बस्स गुपिस्स उस्स इ होति खछसेसु; जिगुच्छति।

5, 78- चतुर्थद्वितियानं ततियपठमा

द्विते पुब्बेसं चतुर्थद्वितियानं ततियपठमा होन्ति; बुभुक्खति, चिच्छेद।

5, 79- कवग्गहानं चवग्गजा

द्विते पुब्बेसं कवग्गहानं चवग्गजा होन्ति यथाक्कमं; चुकोप, जहाति।

5, 80- मानस्स वी परस्स च मं

द्विते पुब्बस्स मानस्स वी होति परस्स च मं, वीमंसति।

5, 81- कितस्सासंसये ती वा

संसयतो ञ्जस्मिं वत्तमानस्स द्विते पुब्बस्स कितस्स वा ति होति; तिकिच्छति, चिकिच्छति। असंसयेति किं? विचिकिच्छति।

5, 82- युवण्णानमे ओ पच्चये

इवण्णुवण्णन्तानं क्रियत्थानं ए ओ होन्ति यथाक्कमं पच्चये; चेतब्बं, नेतब्बं, सोतब्बं, भवितब्बं।

5, 83- लहुस्सुपन्तस्स

लहुभूतस्स उपन्तस्स युवण्णस्स ए ओ होन्ति यथाक्कमं (पच्चये); एसितब्बं, कोसितब्बं। लहुस्साति किं; धूपिता; उपन्तस्साति किं? रुन्धति।

5, 84- अस्सा णानुबन्धे

णकारानुबन्धे पच्चये परे उपन्तस्स अकारस्स आ होति; कारको।

5, 85- न ते कानुबन्धनागमेसु

ते ए ओ आ कानुबन्धे नागमे च न होन्ति; चितो, सुतो, दिट्ठो, पुट्ठो। नागमे क्नादिना। चिनितब्बं, चिनितुं, सुणितब्बं, सुणितुं, पापुणितब्बं, पापुणितुं, धुनितब्बं, धुनितुं, धुननं, धुनयितब्बं, धुनापेतब्बं, धुनयितुं, धुनापेतुं, धुनयनं, धुनापनं, धुनयति, धुनापेति, पीनेतब्बं, पीनयितुं, पीननं, पीनितुं, पीनयति; सुणोति, सिनोति; दुनोति, हिनोति, पहिणितब्बं, पहिणितुं; पहिणनं।

5, 86- वा क्वचि

ते क्वचि वा न होन्ति कानुबन्धनागमेसु; मुदितो, मोदितो, रुदितं, रोदितं।

5, 87- अञ्जत्रापि

कानुबन्धनागमतो' ञ्जस्मिम्पि ते क्वचि न होन्ति; खिपको, पनूदनं, वधको।

5, 88- प्ये सिस्सा

सिस्स आ होति प्यादेसे; निस्साय।

5, 89- ए ओनमयवा सरे

सरे परे ए ओनमयवा होन्ति; जयो, भवो। सरेतिकिं? जेति; अनुभोति।

5, 90- आया वा णानुबन्धे

ए ओनमाया वा होन्ति सरादो णानुबन्धे; नाययति, भावयति। सयापेत्वाति- आदिसु रस्सतं।

5, 91- आस्साणा पिम्हि युक्

आकारन्तस्स क्रियत्थस्स युक् होति णापितो'ञ्जस्मिं णानुबन्धे; दायको-
णानुबन्धेत्वेव- दानं; अणापिम्हीति किं? दापयति।

5, 92- पदादीनं क्वचि

पदादीनं युक् होति क्वचि; निपज्जितब्बं, निपज्जित्तुं, निपज्जनं; पमज्जितब्बं,
पमज्जित्तुं, पमज्जनं। क्वचीति किं? पादो।

5, 93- मं वा रुधादीनं

रुधादीनं क्वचि मं वा होति; रुन्धित्तुं, रुज्झित्तुं। क्वचीत्वेव- निरोधो।

5, 94- क्विम्हि लोपोन्तब्यञ्जनस्स

अन्तब्यञ्जनस्स लोपो होति क्विम्हि; 'भतं घसन्ति गण्हन्ति वा एत्था'ति
भत्तग्गं।

5, 95- पररूपमयकारे व्यञ्जने

क्रियत्थानमन्तब्यञ्जनस्स पररूपं होति यकारतो'ञ्जस्मि व्यञ्जने; भेतब्बं;
व्यञ्जनेति किं? भिन्दितब्बं; अयकारेति- किं? भिज्जति।

5, 96- मनानं निग्गहीतं

ओकारनकारन्तानं क्रियत्थानं निग्गहीतं होतयकारे व्यञ्जने; गन्तब्बं, जङ्घा।
व्यञ्जनेत्वेव- गमनं; अयकारेत्वेव- गम्यते।

5, 97- न ब्रूस्सो

ब्रूस्स ओ न होति व्यञ्जने; ब्रूमि। व्यञ्जनेत्वेव- अब्रवि।

5, 98- कगा चजानं घानुबन्धे

घानुबन्धे चकारजकारन्तानं क्रियत्थानं कगा होन्ति यथाक्कमं; वाक्यं, भाग्यं।

5, 99- हनस्स घातो णानुबन्धे

हनस्स घातो होति णानुबन्धे; आघातो।

5, 100- क्विम्हि घो परिपच्च समोहि

पयादीहि परस्स हनस्स घो होति क्विम्हि; पलिघो, पटिघो अघं- रस्सत्तं
निपातना, सङ्घो, ओघो।

5, 101- परस्स घं से

द्वित्ते परस्स हनस्स घं होति से; जिघंसा।

5, 102- जिहरानं गिं

द्वित्ते परेसं जिहरानं गिं होति से; विजिगिंसा, जिगिंसा।

5, 103- धास्स हो

द्वित्ते परस्स धास्स ह होति; दहति।

5, 104- णिम्हि दीघो दुसस्स

दुसस्स दीघो होति णिम्हि; दूसितो। णिम्हिति किं? दुट्ठो।

5, 105- गुहिस्स सरे

गुहिस्स दीघो होति सरे; निगूहनं। सरेति किं? गुय्हं।

5, 106- मुहबहानञ्च ते कानुबन्धत्वे

मुहबहानं गुहिस्स च दीघो होति तकारादो कानुबन्धे त्वान त्वावज्जिते; मूळहो, बाळहो, गूळहो। तेति किं? मुय्हति; कानुबन्धेति किं? मुय्हितब्बं; अत्वेति किं? मुय्हित्वान, मुय्हित्वा; कानुबन्धत्वेति, अयमधिकारो याव "सासस्स सिस्वे" (5. 117) ति।

5, 107- वहस्सुस्स

वहस्स उस्स दीघो होति ते कानुबन्धे त्वानत्वावज्जिते, वूळहो।

5, 108- धास्स हि

धा=धारणेतिमस्स हि होति ते कानुबन्धे त्वानत्वावज्जिते; निहितो, निहितवा।

5, 109- गमादिरानं लोपो' न्तस्स

गमादीनं रकारन्तानं चान्तस्स लोपो होति ते कानुबन्धे त्वानत्वा वज्जिते; गतो, खतो, हतो, मतो, ततो, सञ्जतो, रतो, कतो। तेत्वेव- गम्यते। कानुबन्धत्वेव- गन्तब्बं; अत्वेत्वेव- गन्त्वान, गन्त्वा।

5, 110- वचादीनं वस्सुट् वा

वचादीनं वस्स वा उट् होति कानुबन्धत्वे; उत्तं, वुत्तं, उत्थं, वुत्थं; अत्वेत्वेव- वत्वान, वत्वा।

5, 111- अस्सु

वचादीनमस्स उ होति कानुबन्धत्वे; वुत्तं, वुत्थं।

5, 112- बद्धस्स वा

वद्धस्स अस्स वा उ होति कानुबन्धत्वे; वुद्धो, वद्धो। अत्वेत्वेव वद्धित्वान, वद्धित्वा; कथं वुत्तीति: वुत्तिमत्तेति निपातना, वत्तीति, होतेव यथालक्खणं।

5, 113- यजस्स यस्स टि यि

यजस्स यस्स टि यि होन्ति कानुबन्धे' त्वे; इट्ठं, यिट्ठं; अत्वेत्वेव यजित्वान, यजित्वा।

5, 114- ठास्सि

ठास्सि होति कानुबन्धे' त्वे; ठितो। अत्वेत्वेव- ठत्वान, ठत्वा।

5, 115- गापानमी

गापानमी होति कानुबन्धे' त्वे; गीतं, पीतं; अत्वेत्वेव- गायित्वा, निच्चं यागमो; पासस्स तु पीत्वाति- बहुलाधिकारा।

5, 116- जनिस्सा

जनिस्स आ होति कानुबन्धे' त्वे; जातो। अत्वेत्वेव- जनित्वा।

5, 117- सासस्स सिस्वा

सासस्स वा सिस् होति कानुबन्धे'त्वे; सिट्ठं, सत्थं, सिस्सो, सासियो।
अत्वेत्वेव- अनुसासित्वान।

5, 118- करस्सा तवे

करस्स आ होति तवे; कातवे।

5, 119- तुं तूनतब्बेसु वा

तुमादिसु वा करस्सा होति; कातुं, कत्तुं, कातून, कत्तून; कातब्बं, कत्तब्बं।

5, 120- ज्ञास्स ने जा

अथातुस्स जा होति नकारे; जानितुं, जानन्तो; नेति किं? जातो।

5, 121- सकापानं कुक्कु णे

सक आपानं कुक्कु इच्छेते आगमा होन्ति णकारे; सक्कुणन्तो, पापुणन्तो,
सक्कुणोति, पापुणोति; णेति किं? सक्कोति, पापेति।

5, 122- नितो चिस्स छो

निस्सा परस्स चिस्स छो होति; निच्छयो।

5, 123- जरसदानमीम वा

जरसदानमन्तसरा परो ईम् होती विभासा; जीरणं, जीरति, जीरापेति,
निसीदितब्बं, निसीदनं, निसीदितुं, निसीदति। वाति किं? जरा, निसज्जा; ईम वेति-
योगविभागा अञ्जेसम्पि; अभीरथ "संयोगादिलोपो" त्थस्स।

5, 124- दिसस्स पस्स दस्स दस् ददक्खा

दिसस्स पस्सादयो होन्ति विभासा; विपस्सना, विपस्सितुं, विपस्सति; सुदस्सी,
पियदस्सी, धम्मदस्सी; सुदस्सनं, दस्सनं, दस्सेति; दट्ठब्बं, दट्ठा; दट्ठुं; दुद्धसो,
अद्धस; अद्धा; अद्धखि, दक्खिस्सति, -वात्वेव; दिस्सन्ति बाला।

5, 125- सामाना रो रीरिक्खकेसु

समान सद्धतो परस्स दिसस्स र होति वा रीरिक्खकेसु; सरी, सदी, सरिक्खो
सदिक्खो, सरिसो, सदिसो।

5, 126- दहस्स दस्स डो

दहस्स दस्स डो होति वा; डाहो, दाहो; डहति, दहति।

5, 127- अनघणस्वापरोहि लो

अपरीहि परस्स दहस्स दस्स लो होतनघणसु; आळाहनं, परिळाहो।

5, 128- अत्यादिन्तेस्वत्थिस्स भू

त्यादिन्त वज्जितेसु पच्चयेसु अस=भुविचस्स भू होति; भवितब्बं।

आदेस विधानमसस्साप्पयोगत्थमेतस्मिं विसये। एतेन कत्थचि कस्सचि
धातुस्साप्पयोगोपि आपितो होति। अत्यादिन्तेसूति किं? अत्थि, सन्तो; अत्थिस्साति
किं? अस्स तिस्स मा होतु।

5, 129- अ आस्सा आदिसु

अ आदो आ आदो स्सादो च अत्थिस्स भू होति, बभूव, अभवा, अभविस्सा, भविस्सति।

5, 130- न्तमानन्ति थि युं स्वादि लोपो

न्तादिस्वत्थिस्सादि लोपो होति; सन्तो, समानो; सन्ति, सन्तु, सिया, सियुं। एतेस्विति किं? अत्थि।

5, 131- पादितो ठास्स वा ठहो क्वचि

पादीहि क्रियाविसेसजोतकेहि सद्देहि परस्स ठास्स क्वचि ठहो वा होति; सण्ठहन्तो, सन्तिट्ठन्तो, सण्ठहति, सन्तिट्ठति। प परा अप सं अनु अव ओ नि दु वि अधि अपि अति सु उ अभि पति परि उप आ पादी; क्वचीति किं? सण्ठति।

5, 132- दास्सियङ्

पादितो परस्स दास्स इयङ् होति क्वचि; अनादियित्वा, समादियति, क्वचीत्वेव-आदाय।

5, 133- करोतिस्स खो

पादितो परस्स करस्स क्वचि ख होति; सङ्खारो; सङ्खरीयति। करस्साति अवत्त्वा करोतिस्साति वचनं तिम्हि च विकरणुप्पत्ति आपेतुं।

5, 134- पुरस्सा

पुर इच्चस्सा निपाता करस्स ख होति; पुरक्खत्वा, पुरेक्खारो- एतं तदमिनादि पाठा।

5, 135- नितो कमस्स

निस्सा परस्स कमस्स क्वचि ख होति; निक्खमति; क्वचीत्वेव, निक्कमो।

5, 136- युवण्णानमियणुवङ् सरे

इवण्णुवण्णन्तानं क्रियत्थानमियणुवङ् होन्ति सरे क्वचि; वेदयिति, ब्रुवन्ति; सरेति- किं? निवेदेति, ब्रूति; क्वचित्त्वे- जयति, भवति।

5, 137- अजादिस्सास्सी क्ये

जादितो'ञ्जस्स आकारन्तरस्स क्रियत्थस्स ई होति क्ये; दीयति; अजादिस्साति किं? जायति, तायति।

5, 138- तनस्सा वा

तनस्स आ होति वा क्ये; तायते, तञ्जते।

5, 139- दीघो सरस्स

सरन्तस्स क्रियत्थस्स दीघो होति क्ये; चीयते, सूयते।

5, 140- सानन्तरस्स तस्स ठो

सकारन्ततो क्रियत्था परस्सानन्तरस्स तकारस्स 'ठो' होति; तुट्ठो, तुट्ठवा, तुट्ठब्बं, तुट्ठि; अनन्तरस्साति किं? तुस्सित्त्वा।

5, 141- कसससिम् च वा

कसस्मा परस्सानन्तरस्स तस्स ठ होति कसस्स वा इम् च; किट्ठं, कट्ठं।
अनन्तरस्सात्वेव- कसितब्बं।

5, 142- धस्तोत्रस्ता

एते सद्वा निपच्चन्ते।

5, 143- पुच्छादितो

पुच्छादीहि क्रियत्थेहि परस्सानन्तरस्स तकारस्स 'ठ' होति; पुट्ठो, भट्ठो,
यिट्ठो। अनन्तरस्सात्वेव- पुच्छित्त्वा।

5, 144- सासवससं सससा थो

एतेहि परस्सानन्तरस्स तस्स 'थ' होति; सत्थं, वुत्थं, पसत्थं, सत्थं।
कथमनुसिट्ठोति; "तथनरानं टठणला" ति (1.52)। ठो अनन्तरस्सात्वेव- सासित्तुं।

5, 145- धो धहभेहि

धकार हकार भकारन्तेहि क्रियत्थेहि परस्सानन्तरस्स तस्स ध होति; बुद्धो, दुद्धं,
लद्धं।

5, 146- दहा ढो

दहा परस्सानन्तरस्स तस्स ढ होति; दड्ढो।

5, 147- बहस्सुम् च

बहा परस्सानन्तरस्स तस्स ढो होति बहुस्सुम् च ढ सन्नियोगेन; बुड्ढो।

5, 148- रुहादीहि हो ळ च

रुहादीहि परस्सानन्तरस्स तस्स ह होति ळो चान्तस्स; आरूळ्हो, गूळ्हो, वूळ्हो,
वाल्ल्हो; अनन्तरस्सात्वेव- आरोहितुं।

5, 149- मुहा वा

मुहा परस्सानन्तरस्स तस्स होति वा ळो चान्तस्स हसन्तियोगेन; मूळ्हो, मुद्धो।

5, 150- भिदादितो नो कक्कवन्तूनं

भिदादितो परेसं क कक्कवन्तूनं तस्स नो होति; भिन्नो, भिन्नवा; छिन्नो,
छिन्नवा; छन्नो, छन्नवा; खित्तो, खित्तवा; उप्पन्नो, उप्पन्नवा; सिन्नो, सिन्नवा,
सन्नो, सन्नवा; पीनो, पीनवा; सूनो, सूनवा; दीनो, दीनवा; डीनो, डीनवा; लीनो,
लीनवा; लूनो, लूनवा; कक्कवन्तूनं ति किं? भित्ति, छित्ति, भोत्तुं, छेत्तुं।

5, 151- दात्विन्नो

दातो परेसं कक्कवन्तूनं तस्स इन्नो होति; दिन्नो, दिन्नवा।

5, 152- किरादीहि णो

किरादीहि परेसं कक्कवन्तूनं तस्सानन्तरस्स ण होति; किण्णो, किण्णवा, पुण्णो,
पुण्णवा, खीणो, खीणवा।

5, 153- तरादीहि रिण्णो

तरादीहि परेसं क्तवन्तूनं तस्स रिण्णो होति; तिण्णो, तिण्णवा, जिण्णो, जिण्णवा, चिण्णो, चिण्णवा।

5, 154- गो भञ्जादीहि

भञ्जादीहि परेसं क्तवन्तूनं तस्सानन्तरस्स ग होति; भग्गो, भग्गवा, लग्गो, लग्गवा, निमुग्गो, निमुग्गवा, संविग्गो, संविग्गवा।

5, 155- सुसा खो

सुसा परेसं क्तवन्तूनं तस्स खो होति; सुक्खो, सुक्खवा।

5, 156- पचा को

पचा परेसं क्तवन्तूनं तस्स को हाति; पक्को, पक्कवा।

5, 157- मुचा वा

मुचा परेसं क्तवन्तूनं तस्स को वा होति; मुक्को, मुत्तो, मुक्कवा, मुत्तवा। सक्कोति- ण्वादिसु सिद्धं। क्तवन्तुसु सतो सतवा त्वेव होति।

5, 158- लोपो वड्ढा क्तिस्स

वड्ढा परस्स क्तिस्स तस्स लोपो होति; वड्ढी।

5, 159- क्विस्स

क्रियत्था परस्स क्विस्स लोपो होति; अभिभू।

5, 160- णि णापीनं तेसु

णि णापीनं लोपो होति तेसु णि णापिसु; कारेन्तं पयोजयति कारेति, कारापेति।

5, 161- क्वचि विकरणानं

विकरणानं क्वचि लोपो होति; उदपादि, हन्ति।

5, 162- मानस्स मस्स

क्रियत्था परस्स मानस्स मकारस्स लोपो होति क्वचि; करणो; क्वचीति किं? कुरुमानो।

5, 163- त्रिलस्से

त्रिलानमे होति क्वचि; गहेत्वा, अदेन्ति क्वचीत्वेव- वपित्वा।

5, 164- प्यो वा त्वास्स समासे

त्वास्स वा प्यो होति समासे; पकारो 'प्ये सिस्सति' 5.88- विसेसनत्थो; अभिभूय, अभिभवित्वा। समासेति किं? पत्वा; क्वचासमासेपि बहुलाधिकारा; लतं दन्तेहि छिन्दिय।

5, 165- तुं याना

त्वास्स वा तुं याना होन्ति समासे क्वचि; अभिहट्ठं अभिहरित्वा; अनुमोदियान, अनुमोदित्वा। असमासेपि बहुलाधिकारा; दट्ठं, दिस्वा। एसमप्पविसयता आपनत्थो योगविभागो।

5, 166- हना रच्यो

हनस्मा परस्स त्वास्स रच्यो वा होति समासे; आहच्य, आहनीत्वा।

5, 167- सासाधिकरा च च रिच्चा

सासाधिहि परा करा परस्स त्वास्स च च रिच्चा वा होन्ति यथाक्कमं; सक्कच्य, सक्करित्वा, असक्कच्य, असक्करित्वा, अधिकिच्य, अधिकरित्वा।

5, 168- इतो च्यो

इइच्चस्मा परस्स त्वास्स च्यो वा होति, अधिच्य, अधियित्वा, समेच्च, समेत्वा।

5, 169- दिसा वानवा स् च

दिसतो त्वास्स वान वा होन्ति वा दिसस्स च सकारो तं सन्नियोगेन; सस्स सविधानं पररूपबाधनत्थं; दिस्वान, दिस्वा; पस्सित्वा। कथं- 'नादट्ठा परतो दोसंति' जापका त्वास्स व लोपो; "एवं लद्धा धनन्ति" आदिसु।

5, 170- जि व्यञ्जनस्स

क्रियत्था परस्स व्यञ्जनादि प्पचयस्स जि वा होति; भुञ्जितुं, भोतुं; व्यञ्जनस्साति किं? पाचको।

5, 171- रा न स्स णो

रान्ततो क्रियत्था परस्स प्पचयनकारस्स णो होति; अरणं, सरणं।

5, 172- न न्तमान त्यादीनं

रान्ततो परेसं न्तमान त्यादीनं न स्स णो न होति; करोन्तो, कुरुमानो, करोन्ति।

5, 173- गमयमिसासदिसानं वा च्छइ

एतेसं वा च्छइ होति न्तमानत्यादिसु: गच्छन्तो, गच्छमानो, गच्छति; यच्छन्तो, यच्छमानो, यच्छति; इच्छन्तो, इच्छमानो, इच्छति; अच्छन्तो, अच्छमानो, अच्छति; दिच्छन्तो, दिच्छमानो, दिच्छति; वाति किं? गमिस्सति; ववत्थित विभासायन्तेन ज्ञेसु च क्वचि; इच्छितब्बं, इच्छा, इच्छित्तुं; अच्छितब्बं, अच्छित्तुं; अञ्जेसञ्च योगविभागा; पवेच्छति।

5, 174- जरमरानमीयइ

एतेसमीयइ वा होति न्तमानत्यादिसु; जीयन्तो, जीरन्तो, जीयमानो, जीरमानो; जीयति, जीरति, मीयन्तो, मरन्तो, मीयमानो, मरमानो; मीयति, मरति।

5, 175- ठापानं तिठपि वा

ठापानं तिठपि वा होन्ति न्तमानत्यादिसुति तिठन्तो, तिठमानो; तिठति; पिबन्तो, पिबमानो पिबति; वात्वेव- ठाति, पाति।

5, 176- गमवददानं घम्म वज्ज दज्जा

गमादीनं घम्मादयो वा होन्तिन्तमानत्यादिसु; घम्मन्तो, गच्छन्तो; वज्जन्तो, वदन्तो; दज्जन्तो, ददन्तो।

5, 177- करस्स सोस्स कुब्ब कुरुकयिरा

करस्स स ओकारस्स कुब्बादयो वा होन्ति न्तमानत्यादिसु; कुब्बन्तो, कयिरन्तो, करोन्तो, कुब्बमानो, कुरुमानो, कयिरमानो, कराणो; कुब्बति, कयिरति, करोति, कुब्बते, कुरुते, कयिरते। ववत्थित विभासत्ता वाधिकारस्स भिय्यो मानपरच्छकेसु कुरु, क्वचिदेव, पुब्बच्छक्के 'अग्घं कुरुतु नो भवं' सोस्सातिवुत्तत्ता कत्तरियेविमे।

5, 178- गहस्स घे प्पो

गहस्स वा घेप्पो होति न्तमानत्यादिसु; घेप्पन्तो, घेप्पमानो; घेप्पति। वात्वेव-गण्हाति।

5, 179- णो निग्गहीतस्स

गहस्स निग्गहीतस्स णो होति; गण्हितब्बं, गण्हितुं, गण्हन्तो।

*। । खादिकण्डो (खादिकाण्डो- भ० आ० कौ०) पञ्चमो। । *

छट्ठो कण्डो

6, 1- वतमाने ति अन्ति सि थ मि म ते अन्ते से व्हे ए म्हे

वतमाने आरद्धापरिसमते अत्थे वतमानतो क्रियत्था त्यादयो होन्ति; गच्छति, गच्छन्ति; गच्छसि, गच्छथ; गच्छामि, गच्छाम; गच्छते, गच्छन्ते; गच्छसे, गच्छव्हे; गच्छे, गच्छाम्हे। कथं? "पुरे अधम्मो दिप्पति, पुरा मरामीति" वतमानस्सेव वतुमिट्ठता तं समीपस्स तम्मगहणेन गहणा, पुरे पुरा सद्देहि वा अनागतताव गम्यतेव तदा तस्स वतमानता कालव्यतयो वा एसो भवन्तेवहि कालन्तरेपि त्यादयो बाहुलका-

"सन्तेसु परिगुहामि मा च किञ्चि इतो अदं कायस्स भेदा अभिसम्परायं सहव्यतं गच्छति वासवस्स; अनेकजातिसंसारं संधाविस्सं; अतिवेलं नमस्सिस्सन्ति। "

6, 2- भविस्सति स्सति स्सन्ति स्ससि स्सथ स्सामि स्साम स्सते स्सन्ते स्ससे स्सव्हे स्सं स्साम्हे

भविस्सति अनारद्धे अत्थे वतमानतो क्रियत्था स्सत्यादयो होन्ति; गमिस्सति, गमिस्सन्ति; गमिस्ससि, गमिस्सथ; गमिस्सामि, गमिस्साम, गमिस्सते, गमिस्सन्ते; गमिस्ससे, गमिस्सव्हे; गमिस्सं, गमिस्साम्हे।

6, 3- नामे गरहा विम्हयेसु

नामसद्दे निपाते सति गरहायं विम्हये च गम्यमाने स्सत्यादयो होन्ति "इमे हि नाम कल्याणधम्मा पटिजानिस्सन्ति; न हि नाम भिक्खवे तस्स मोघपुरिसस्स पाणेसु अनुद्दया भविस्सति; कथं ही नाम सो भिक्खवे मोघपुरिसो सब्बमतिकामयं कुटिकं करिस्सति; तत्थ नामत्वं मोघपुरिस मया विरागाय धम्मे देसिते सरागाय चेतस्ससि; अत्थि नाम तात सुदिन्न आभिदोसिकं कुम्मासं परिभुञ्जिस्ससि"- अत्थियेविहापि निन्दावगमो।

विम्हये: "अच्छरियं वत भो अत्थुतं वत भो सन्तेन वत भो पब्बजिता विहारेन विहरन्ति, यत्र हि नाम सञ्जी समानो जागरो पञ्चमत्तानि सकटसतानि निस्साय निरसाय अतिक्कन्तानि नेव दक्खति न पन सद्दं सोस्सति; अच्छरियं अन्धो नाम पब्बतमारोहिस्सति बधिरो नाम सद्दं सोस्सति। "

6, 4- भूते ई उं ओ त्थ इं म्हा आ ऊ से व्हं अ म्हे

भूते परिसमते अत्थे वतमानतो क्रियत्था ई आदयो होन्ति; अगमी अगमुं, अगमो अगमित्थ, अगमि अगमिम्हा; अगमा अगमू, अगमिसे, अगमिम्हं, अगम अगमिम्हे। भूतसामञ्जवचनिच्छायमनज्जतनेपि- 'सुवो अहोसि, आनन्दो'।

6, 5- अनज्जतने आ ऊ ओ त्थ अ म्हा त्थ त्थुं से व्हं इं म्हसे

अविज्जमानज्जतने भूते'त्थे वतमानतो क्रियत्था आ आदयो होन्ति आजाय्या च उट्ठाना आजाय्या व संवेसना

एसज्जतनो कालो अहरुभयडढरतं वा अगमा अगमू, अगमो, अगमत्थ, अगम अगमम्हा; अगमथ अगमत्थुं, अगमसे अगमव्हं, अगमि अगमम्हसे; अञ्जपदत्थोति किं? अज्ज हिय्यो वा अगमासि।

6, 6- परोक्खे अ उ ए त्थ अ म्ह त्थ रे त्थो व्हो इ म्हे

अपच्चक्खे भूतानज्जतनेत्थे वत्तमानतो क्रियत्था अ आदयो होन्ति; जगाम जगमु, जगमे जगमित्थ, जगम जगमिम्ह; जगमित्थ, जगमिरे, जगमित्थो जगमिव्हो, जगमि, जगमिम्हे।

मूळह, विक्खित्तव्यासत्तचित्तेनात्तनापि क्रिया कताभि निब्बत्तिकाले नुपलद्धा समाना, फलेनानुमीयमाना परोक्खाव वत्थुतो तेनुत्तमविसयेपि पयोग सम्भवो।

6, 7- एय्यादो वा ति पत्तियं स्सा स्संसु स्से स्सथ स्सं स्सम्हा स्सथ स्सिंसु स्ससे स्सवे स्सिं स्साम्हसे

एय्यादो विसये क्रियातिपत्तियं स्सादयो होन्ति विभासा; विधुरपच्चयो पनिपाततो कारणवेकल्लतो वा क्रियायातिपत्तनमहिनिप्फति क्रियातिपत्ति; एते च स्सादयो सामत्थियातीतानागतेस्वेव होन्ति न वत्तमाने तत्र क्रियातिपत्त्यसम्भवा।

सचे पठमवये पब्बज्जं अलभिस्सा अरहा अभविस्सा, दक्खिणेन चे अगमिस्सा न सकटमपरियाभविस्सा; दक्खिणेन च अगमिस्सं सु- अगमिस्से अगमिस्सथ अगमिस्सं अगमिस्सम्हा, अगमिस्सथ अगमिस्सिंसु अगमिस्ससे अगमिस्सव्हे अगमिस्सिंसं अगमिस्साम्हसे, न सकटं परियाभविस्संसु; वाति किं? दक्खिणेन चे गमिस्सति न सकटं परियाभविस्सति।

6, 8- हेतुफलेस्वेय्य एय्युं एय्यासि एय्याथ एय्यामि एय्याम एथ एरं एथो एय्यव्हो एय्यं एय्याम्हे

हेतुभूतायं फलभूतायञ्च क्रियायं वत्तमानतो क्रियत्था एय्यादयो वा होन्ति।

सचे सङ्खारा निच्चा भवेय्युं न निरुज्जेय्युं; दक्खिणेन चे गच्छेय्य न सकटं परियाभवेय्य, दक्खिणेन चे गच्छेय्युं- गच्छेय्यासि, गच्छेय्याथ, गच्छेय्यामि, गच्छेय्याम, गच्छेथ, गच्छेरं, गच्छेथो, गच्छेय्याव्हो, गच्छेय्यं, गच्छेय्याम्हे न सकटं परियाभवेय्युं। भवनं गमनं च हेतु, अनिरुज्जनं परियाभवनं च फलं। इह कस्मा न होति- हन्तीति पलायति, वस्सतीति धावति, हनिस्सतीति पलायिस्सतीति; इति सद्देनेव हेतुहेतुमन्तताय जोतितता; वाति किं? दक्खिणेन चे गमिस्सति न सकटं परियाभविस्सति।

6, 9- पञ्हपत्थना विधिसु

पञ्हो- सम्पुच्छनं सम्पधारणं निरूपणं कारियनिच्छयनं पत्थना- याचनमिट्ठासिंसनञ्च, विधि- विधानं, नियोजनं क्रियासु व्यापारणा, सा च दुविधाव सादारानादरवसेन विसयभेदेन भिनायपि तदुभयान ति वत्तनतो।

एतेसु पञ्हादिसु क्रियत्थतो एय्यादयो होन्ति; पञ्हे- किमायस्मा विनयपरियापुणेय्य उदाहु धम्मं; गच्छेय्यं वाहं उपोसथं न वा गच्छेय्यं।

पत्थनायं- लभेय्यामहं भन्ते भगवतो सन्तिके पब्बज्जं लभेय्यं उपसम्पदं; पस्सेय्यं तं वस्स सतं अरोगं। विधिम्मिह - भवं पत्तं पचेय्य, भवं पुञ्जं करेय्य, इह भवं, भुञ्जेय्य, इह भवं निसीदेय्य, माणवकं भवं अज्झापेय्य। अनुञ्जापत्तकालेसुपि सिद्धाव तत्थापि विधिप्पतीतितो।

अनुञ्जायं- एव करेय्यासि, पत्तकाले कटं करेय्यासि, पत्तो ते कालो कटकरणे, यदि सङ्घस्स पत्तकल्लं सङ्घो उपोसथं करेय्य, एतस्स भगवा कालो, एतस्स सुगत कालो यं भगवा सावकानं सिक्खापदं पञ्जपेय्य। पेसनेपिच्छन्ति- गामं त्वं भणे गच्छेय्यासि।

6, 10- तु अन्तु हि थ मि म तं अन्तं स्सु व्हो ए आमसे

पञ्हादिस्वेते होन्ति क्रियत्थतो; गच्छतु गच्छन्तु, (गच्छ) गच्छाहि गच्छथ, गच्छामि गच्छाम; गच्छतं, गच्छस्सु गच्छव्हो, गच्छे, गच्छामसे। पञ्हे- किन्नु खलु भो व्याकरणमधीयस्सु; पत्थनायं- ददाहि मे, जीवतु भवं विधिम्मिह- कटं करोतु भवं, पुञ्जं करोतु भवं, इह भवं भुञ्जतु, इह भवं निसीदतु, 'उद्दिसतु भन्ते भगवा पातिमोक्खं'; पेसने- गच्छ भणे गामं; अनुमतियं- एवं करोहि; पत्तकाले; "कालोयं ते महावीर उप्पज्ज मातुकुच्छियं"।

6, 11- सत्तरहेस्वेय्यादि

सत्तियं अरहत्थे च क्रियत्था एय्यादयो होन्ति; भवं खलु रज्जं करेय्य, भवं सतो, अरहो।

6, 12- सम्भावने वा

सम्भावने गम्यमाने धातुना वुञ्चमाने च एय्यादयो होन्ति विभासा; अपि पब्बतं सिरसा भिन्देय्य; क्रियातिपत्तियन्तु स्सादि- असनियापि हतो नापतिस्सा; सम्भावेमि सद्दहामि अवकप्पेमि भुञ्जेय्य भवं, भुस्सिज्जसति भवं, अभुज्जि भवं।

क्रियातिपत्तियन्तु स्सादि- सम्भावेमि नाभुज्जिस्सा भवं।

6, 13- मा योगे ई आ आदि

मायोगे सति ई आदयो आ आदयो च वा होन्ति; मास्सु पुनपि एवरूपमकासि, मा भवं अगमा वनं। वाति किं? 'मा ते कामगुणे भमस्सु चित्तं' मा त्वं करिस्ससि, मा त्वं करेय्यासि। असककालत्थोयमारम्भो- बुद्धो भविस्सतीति- पदन्तरसम्बन्धेन अनागतकालता पतीयते, एवं कतो कटो स्वे भविस्सति, भावी किच्चमासीति; लुनाहि लुनाहित्वेवायं लुनाहि, लुनुस्सु लुनुस्सुत्वेवायं लुनातीति- त्वादीनमेवेतं मज्झिमपुरिसेकवचनानमाभिवक्खञ्जे द्विवचनं, इदं वुत्तं होति; एवमेस तुरितो अञ्जेपि नियोजेन्तो विय किरियं करोतीति; एवं लुनाथ लुनाथात्वेवायं लुनाति, लुनव्हो लुनव्होत्वेवायं लुनाति, तथा कालन्तररेसु पि लुनाहि लुनाहित्वेवायं अलुनि अलुना

लुलाव लुनिस्सतीति; एवं स्सुम्हि च योजनीयं। तथा समुच्चयेपि मठमट विहारमटेत्वेवायमटति, मठमटस्सु विहारमटस्सुत्वेवायमटति। ब्यापाराभेदे तु सामञ्जवचनस्सेव ब्यापकता अनुपयोगो भवति; ओदनं भुञ्ज, यागुम्पिव, धाना खादेत्वेवायमज्झो हरति।

6, 14- पुब्ब परछक्कानमेकानेकेसु तुम्हाम्हसे से सु द्वे द्वे मज्झिमुत्तमपठमा

एकानेकेसु तुम्हाम्हसद्वचनीयेसु तदञ्जसद्वचनीयेसु च कारकेसु पुब्बछक्कानं परछक्कानं च मज्झिमुत्तमपठमा द्वे द्वे होन्ति यथाक्कमं क्रियत्था; उत्तम सद्दो'यं सभावतो ततियदुके आरूळहो। त्वं गच्छसि, तुम्हे गच्छथ, त्वं गच्छसे, तुम्हे गच्छव्हे, अहं गच्छामि, मयं गच्छाम; अहं गच्छे, मयं गच्छाम्हे, सो गच्छति, ते गच्छन्ति, सो गच्छते, ते गच्छन्ते।

सामत्थिया लद्धता अप्पयुज्जमानेसु पि तुम्हाम्हसेसेसु भवन्ति। गच्छसि गच्छथ, गच्छसे, गच्छव्हे, गच्छामि, गच्छाम, गच्छे, गच्छाम्हे, गच्छति, गच्छन्ति, गच्छते, गच्छन्ते।

6, 15- आईस्सादि स्वञ् वा

आ आदो ई आयो स्सा आदो च क्रियत्थस्स वा अञ् होति; ञकारो अनुबन्धो-अगमा, गमा, अगमी, गमी, अगमिस्सा, गमिस्सा।

6, 16- अ आदिस्वाहो ब्रूस्स

ब्रूस्स आहो होति अ आदिसु; आह, आहु।

6, 17- भूस्स वुक्

अ आदिसु भूस्स वुक् होति; ककारोनुबन्धो; उकारो उच्चारणत्थो; बभूव।

6, 18- पुब्बस्स अ

अ आदिसु द्वित्ते पुब्बस्स भुस्स अ होति; बभूव।

6, 19- उस्सं स्वाहा वा

आ हादेसा परस्स उस्स अंसु वा होति; आहंसु आहु।

6, 20- त्यन्तीनं टद्

आहा परेसं ती अन्तीनं टद् होन्ति, टकारा सब्बादेसत्था; आह, आहु- अतोयेव च जापका ति अन्तीसु च ब्रूस्साहो।

6, 21- ई आदो वचस्सोम्

ई आदिसु वचस्स ओम् होति, 'मकारोनुबन्धो; अवोच। ई आदोति किं? अवच।

6, 22- दास्सदं वा मिमेस्वद्वित्ते

(अ) द्वित्ते वतमानस्स दास्स दं वा होति मिमेसु; दम्मि, देमि, दम्म, देम। अद्वित्तेति किं? ददामि, ददाम।

6, 23- करस्स सो स्स कुं

करस्स सओकारस्स कुं वा होति मिमेसु; कुम्मि, कुम्म, करोमि, करोम।

6, 24- का ई आदिसु

करस्स सओकारस्स का होति वा ई आदिसु; अकासि, अकरि, अकंसु, अकरिंसु, अका, अकरा।

6, 25- हास्स चाहङ् स्सेन

करस्स सोस्स हास्स च आहङ् वा होति स्सेन सह; काहति, करिस्सति, अकाहा, अकरिस्सा; हाहति, हायिस्सति, अहाहा, अहायिस्सा।

6, 26- लभवसच्छिदभिरदरुदानं च्छङ्

लभादीनं च्छङ् वा होति स्सने सह; अलच्छा, अलभिस्सा, लच्छति, लभिस्सति; अवच्छा, अवसिस्सा, वच्छति, वसिस्सति; अच्छेच्छा, अच्छिन्दिस्सा, छेच्छति, छिन्दिस्सति; अभेच्छा, अभिन्दिस्सा, भेच्छति, भिन्दिस्सति, अरुच्छा, अरोदिस्सा, रुच्छति, रोदिस्सति- अञ्जस्मिम्पि छिदस्स वा 'च्छङ्' योगविभागा। अच्छेच्छुं, अच्छिन्दिंसु, अञ्जेसं च- गच्छं, गच्छिस्सं।

6, 27- भुजमुच वचविसानंक्खङ्

भुजादीनं क्खङ् वा होति स्सेन सह; अभोक्खा, अभुञ्जिस्सा, भोक्खति, भुञ्जिस्सति; अमोक्खा, अमुञ्चिस्सा, मोक्खति, मुञ्चिस्सति; अवक्खा, अवचिस्सा, वक्खति, वचिस्सति; पावेक्खा, पाविसिस्सा, पवेक्खति, पविसिस्सति। विसस्साञ्जस्मिम्पि वा क्खङ् योगविभागा; पावेक्खि, पाविसि।

6, 28- आ ई आदिसु हरस्सा

आ आदो ई आदो च हरस्स आ होति वा; अहा, अहरा, अहासि, अहरि।

6, 29- गमिस्स

आ आदो ई आदो च गमिस्सा होति वा; अगा, अगमा; अगा, अगमी।

6, 30- डंसस्स च छङ्

डंसस्स च गमिस्स च छङ् वा होति आ ई आदिसु; अडंछा, अडंसा; अडञ्छी, अडंसी; अगञ्छा, अगच्छा; अगञ्छी, अगच्छी।

6, 31- हूस्स हेहे हि हो ही स्सच्चादो

हूस्स हे आदयो होन्ति स्सच्चादो; हेस्सति, हेहिस्सति, होहिस्सति।

6, 32- णा नासु रस्सो

क्णाक्नासु क्रियत्थस्स रस्सो होति; किणाति, धुनाति।

6, 33- आ ई ऊ म्हा स्सा स्सम्हा नं वा

एस वा रस्सो होति; गम, गमा, गमि, गमी, गमु, गमू, गमिम्ह, गमिम्हा, गमिस्स, गमिस्सा, गमिस्सम्ह गमिस्सम्हा।

6, 34- कुस रुहेहीस्स छि

कुसा रुहा च परस्स ईस्स छि वा होति; अक्कोच्छि, अक्कोसि; अभिरुच्छि; अभिरुहि।

6, 35- अ ईस्सादीनं व्यञ्जनस्सिञ्ज

क्रियत्था परेसं अ आदीनं ई आदीनं स्सा आदीनञ्च व्यञ्जनस्स इञ् होति विभासा, बभुवित्थ, अभवित्थ अभविस्सा, अनुभविस्सा, अनुभविस्सति अनुभोस्सति, (हरिस्सति), हस्सति। एतेसंति किं? भवति। व्यञ्जनस्साति किं? बभूव।

6, 36- ब्रूतो तिस्सीञ्ज

ब्रूतो परस्स तिस्स ईञ् वा होति; ब्रवीति, ब्रूति।

6, 37- क्यस्स

क्रियत्था परस्स क्यस्स ईञ् वा होति; पचीयति, पच्चति।

6, 38- एय्याथ स्से अ आ ई था नं ओ अ अं त्थ त्थो व्होक्

एय्यथादीनं ओ आदयो वा होन्ति यथाक्कमं; तुम्हे भवेय्याथो, भवेय्याथ; त्वं अभविस्स, अभविस्से अहं अभवं, अभव; सो अभवित्थ, अभवा; सो अभवित्थो, अभवी, तुम्हे भवथव्हो, भवथा। आसहचरितोव अकारो गय्हते। थोपन न्ते निद्देसा त्वादिसम्बन्धियेव तस्सेव वा निस्सितता निस्सयकरणम्पि ही सुत्तकाराचिण्णं।

6, 39- उंस्सिं स्वंसु

उभिच्चस्स इंसु अंसु वा होन्ति; अगमिसुं; अगमंसु, अगमुं।

6, 40- ए ओत्ता सुं

ए आदेसतो ओ आदेसतो च परस्स उभिच्चस्स सुं वा होति; नेसुं नयिसु; अस्सोसुं अस्सुं; आदेसन्ता ब्यापनत्थं तग्गहणं।

6, 41- हूतो रेसुं

हूतो परस्स उभिच्चस्स रेसुं वा होति; अहेसुं, अहवुं।

6, 42- ओ स्स अ इ त्थ त्थो

ओ स्स अ आदयो वा होन्ति; त्वं अभव, अभवि अभवित्थ, अभवित्थो, अभवो।

6, 43- सि

ओ स्स सि वा होति; अहोसि त्वं, अहुवो।

6, 44- दीघा ईस्स

दीघतो परस्स ईस्स सि वा होति; अकासि; अका; अदासि, अदा।

6, 45- म्हात्थानमुञ्ज

म्हात्थानमुञ्ज वा होति; अगमुम्हा, अगमिम्हा; अगमुत्थ, अगमित्थ।

6, 46- इंस्सच सिञ्ज

इमिच्चस्स सिञ्ज वा होति म्हात्थानञ्च बहुलं; अकासिं; अकरिं, अकासिम्हा, अकरिम्हा, अकासित्थ, अकरित्थ।

6, 47- एय्युंस्सुं

एय्युमिच्चस्स उं वा होति; गच्छुं, गच्छेय्युं।

6, 48- हिस्स' तो लोपो

अतोपरस्स हिस्स लोपो वा होति; गच्छ, गच्छाहि; अतो ति किं? करोहि।

6, 49- क्यस्स स्से

क्यस्स वा लोपो होति स्से; अन्वभविस्सा, अन्वभूयिस्सा; अनुभविस्सति, अनुभूमिस्सति।

6, 50- अत्थि तेय्यादि छन्नं स सु स सथ सं साम

अस=भूविच्चस्मा परेसं एय्यादिच्छन्नं सादयो होन्ति यथाक्कमं; अस्स, अस्सु, अस्स, अस्सथ, अस्सं, अस्साम।

6, 51- आदि द्विन्नमिया इयुं

अत्थितेय्यादिच्छन्नं आदिभूतानं द्विन्नं इया इयुं होन्ति यथाक्कमं; सिया सियुं।

6, 52- तस्स थो

अत्थितो परस्स तकारस्स थो होति; अत्थि, अत्थु।

6, 53- सि हि स्वट्

अत्थिस्स अट् होति सि हि सु; टो सब्बादेसत्थो; असि, अहि।

6, 54- मि मानं वा म्हि म्हा च

अत्थिस्सा परेसं मि मानं म्हि म्हा वा होन्ति तं सन्नियोगेन अत्थिस्स अट् च; अम्हि अस्मि, अम्ह अस्म।

6, 55- एसु स्

एसु मिमेसु अत्थिस्स सकारो होति; अस्मि, अस्म-पररूप बाधनत्थं।

6, 56- ई आदो दीघो

अत्थिस्स दीघो होति ई आदिम्हि; आसि आसुं आसि आसित्थ आसिं आसिम्हा।

6, 57- हिमिमेस्वस्स

अकारस्स दीघो होति हिमिमेसु; पचाहि, पचामि, पचाम; मुय्हामि।

6, 58- सका णास्स ख ई आदो

सकस्सा क्णास्स खो होति ई आदिसु; असक्खि, असक्खिसु।

6, 59- स्से वा

सकस्सा क्णास्स खो वा होति स्से; सक्खिस्सा, सक्कुणिस्सा, सक्खिस्सति, सक्कुणिस्सति।

6, 60- तेसु सुतो केणाकणानं रोट्

तेसु ई आदिस्सेसु सुतो परेसं केण्हाकणानं वा रोट् होति; अस्सोसि असुणि; अस्सोस्सा असुणिस्सा; सोस्सति सुणिस्सति।

6, 61- जास्स सनास्स नायो तिम्हि

सनास्स जास्स नायो वा होति तिम्हि; नायति, जानाति।

6, 62- जाम्हि जं

जादेसे सनास्स जास्स जं वा होति; जञ्जा, जानेय्य।

6, 63- एय्यससि याजा वा

जातो एय्यस्स इ या जा होन्ति वा; जानिया, जञ्जा, जानेय्य।

6, 64- ईस्सच्चादिसु क्ना लोपो

ई आदो स्सच्चादो च जातो क्ना लोपो वा होति; अञ्जासि, अजानि, अस्सति, जानिस्सति।

6, 65- स्स स्स हि कम्ममे

जातो परस्स स्स स्स हि वा होति कम्ममे; पञ्जायिहिति, पञ्जायिस्सति।

6, 66- एतिस्सा

एतिस्सा परस्स स्सस्स हि होति वा; एहिति, एस्सति।

6, 67- हना छेखा

हनास्सस्स छेखा वा होन्ति; हञ्छेम, हनिस्साम; पटिहंखामि, पटिहनिस्सामि।

6, 68- हातो ह

हातो परस्स स्सस्स ह होति वा; हाहति, जहिस्सति।

6, 69- दक्ख खहेहि होहीहि लोपो

दक्खादीहि आदेसेहि परस्स स्स स्स लोपो वा होति; दक्खति; दक्खिस्सति (दक्खि स्सति- भ0 आ0 कौ0); सक्खति, सक्खिस्सति; हेहिति, हेहिस्सति; होहिति, होहिस्सति।

6, 70- कयिरेय्यस्सेय्युमादीनं

कयिरा परस्सेय्युमादीनमेय्यस्स लोपो होति; कयिरं, कयिरासि, कयिराथ, कयिरामि (कयिरामि- भ0 आ0 कौ0), कयिराम।

6, 71- टा

कयिरा परस्स एय्यस्स टा होति; सो कयिरा।

6, 72- एथस्सा

कयिरा परस्सेथस्स आ होति; कयिराथ।

6, 73- लभा इं ई नं थं था वा

लभस्सा इं ई इच्चेसं थं था होन्ति वा; अलत्थं, अलभिं, अलत्थ, अलभी।

6, 74- गुरुपुब्बा रस्सा रे न्तेन्तीनं

गुरुपुब्बस्सा रस्सा परेसं न्तेन्तीनं रे वा होति; गच्छरे, गच्छन्ति, गच्छरे; गच्छन्ते, गमिस्सरे, गमिस्सन्ति, गमिस्सरे, गमिस्सन्ते। गुरुपुब्बाति किं? पचन्ति रस्साति किं? होन्ति।

6, 75- एय्येया सेय्यन्नं टे

एय्यादीनं टे वा होति; सो करे सो करेय्य, त्वं करे त्वं करेय्यासि, अहं करे अहं करेय्यं।

6, 76- ओ विकरणस्सु परछक्के

ओ विकरणस्स उ होति परच्छक्क विसये; तनुते।

6, 77- पुब्बच्छक्के वा क्वचि

ओ विकरणस्स उ होति वा क्वचि पुब्बच्छक्के; वनुति, वनोति।

6, 78- एय्यामस्सेमु च

एय्यामस्सेमु वा होति उ च; भवेमु, भवेय्यामु, भवेय्याम।

*। । त्यादि कण्डो छट्ठो। । *